

# بارہ امام

بزیان

بِسْمِ اللَّهِ الرَّحْمَنِ الرَّحِيمِ

# خیر الانام

علامہ صفدر رضا قادری

فاطمیہ پبلیکیشنز



---

بسم الله الرحمن الرحيم

بارہ امام

بزبان

خیر الانام

ترجمہ

علامہ صفدر رضا قادری

فاطمیہ پبلیکیشنز

جی ٹی روڈ علی چک لالہ موسیٰ

---

## جملہ حقوق بحق مصنف محفوظ ہیں

نام کتاب:	بارہ امام بذببان خیر الانام
مرتبہ:	علامہ صفدر رضا قادری
ناشر:	فاطمیہ پبلیکیشنز
کمپوزر:	نیو آنیڈیا 5 گرافکس لالہ موسیٰ
بار اول:	اکتوبر 2012ء
تعداد:	1100
ہدیہ:	200/-

## ملنے کا پتہ:

☆ فاطمیہ اسلامک سینٹر جی ٹی روڈ علی چک	☆ چشتی کتب خانہ جھنگ بازار فیصل آباد
☆ مکتبہ جمال، حسن مارکیٹ اردو بازار لاہور	☆ مکتبہ کشمیر کیمپنگ گراؤنڈ لالہ موسیٰ
☆ جامعہ عثمانیہ شہانہ لوک منڈی بہاؤ الدین	☆ مکتبہ شاہ اولیس نورانی، جادہ جہلم
☆ اسلامی کتب خانہ لالہ موسیٰ	☆ شاہ چراغ اکیڈمی کچہری روڈ منڈی بہاؤ الدین
☆ مکتبہ دربار کھڑی شریف (آزاد کشمیر)	☆ نور بک ڈپو، علامہ اقبال روڈ میرپور

## انتساب

محسنِ اسلام، کفیلِ مصطفیٰ، جانثارِ شافعِ روزِ جزا

حضرت ابوطالبؓ

کے

نام

جن کی پناہ کو خالق کائنات نے اپنی پناہ کہا۔ جن کی انتہک

مساعدی جیلہ کو سرورِ کونین بھی نہیں بھولے۔

اور جن کی یاد سے مازِ غِالبِ مصر کی آنکھیں اشکبار ہوئیں۔

مگر قبولِ افتدز ہے عزّ و شرف

مریدِ آلِ محمد

صفدر رضا قادری



## صدائے عشق

لِيْ خَمْسَةٌ أُطْفِئُ بِهَا حَرَّ الْوَبَاءِ الْعَاطِمَةِ  
الْمُصْطَفَى وَالْمُرْتَضَى وَابْنَهُمَا وَالْفَاطِمَةَ

مَا بَعْدَهُمْ مِنْ نَسْلِهِمْ قَدْ جَاءَ نَبِيٌّ مِنْ قَبْلِهِمْ  
الْعَابِدُ وَالْبَاقِرُ وَالصَّادِقُ وَالْكَاطِمُ

ثُمَّ الرِّضِيُّ ثُمَّ التَّقِيُّ ثُمَّ النَّبِيُّ ثُمَّ عَسْكَرِيُّ  
ثُمَّ مَهْدِيُّ هَادِيَا حَضْرَةِ إِمَامِ الْخَاطِمَةِ

## فہرست

صفحہ نمبر	مضمون	صفحہ نمبر	مضمون
28	تین محمدتین علی	11	ابتدائیہ
28	وصی کا مفہوم	18	بارہ کی نسبت
29	وصایت کی اہمیت	22	اقطاب ولایت
29	آئمہ اہل بیت کی تمثیل	23	قطب کا معنی
31	مثال کی توضیح	23	اوتاد کا معنی
34	بارہ جتیس	23	ابدال کا معنی
35	نوجتیس	24	نبوت یا ولایت
35	حُجّت کا معنی	24	منصب ولایت
36	قائم کے معانی	25	فیضان ولایت علی
36	کلام فرید الدین عطارؒ	26	اوصیاء رسولؐ
39	بارہ امام آئمہ حدیٰ ہیں	27	بارہ نام

صفحہ نمبر	مضمون	صفحہ نمبر	مضمون
64	شاہ عبدالعزیزؒ اور باطنی خلافت	39	صاحبانِ امر
64	امامؒ مودنی اور باطنی خلافت	41	یہ میری آیتیں ہیں
65	اعلیٰ حضرتؒ اور باطنی خلافت	42	معجزات انبیاء اور آئمہ اہل بیتؑ
67	حضرت گیسو درازؒ اور باطنی خلافت	44	سلاسل روحانیہ کے منقہ می
68	اسماعیل دہلوی اور باطنی خلافت	45	آئمہ اہل بیتؑ کے اسماء کی تاثیر
69	خلافتِ باطنی کیا ہے	46	یہ تاثیر کیوں
70	حدیثِ خلفاء	47	ایمان کا تحفظ
71	اہل کشف و توفیق کا فیصلہ	49	امامت ذریتِ ابراہیمؑ میں
72	ولایتِ آئمہ اہل البیتؑ	51	آئمہ اہل بیتؑ دین کے امام ہیں
73	آئمہ گناہوں سے پاک ہیں	53	غوثِ پاکؒ اور آئمہ اہل بیتؑ
74	شیخ احمد جامیؒ اور آئمہ اہل بیتؑ	59	فاتحِ اول علیؑ ہیں
77	اوصیاء کے نام بڑھانِ خیر الانام	60	ظاہری اور باطنی خلافت



صفحہ نمبر	مضمون	صفحہ نمبر	مضمون
100	علیہ السلام کا جواز	80	علم مصطفیٰ
105	کرامات آئمہ اہل بیت	81	صادقین سے مراد کون
105	اسم علی کی کرامات	82	اصحاب رسول کی گواہی
105	چند سیکنڈ میں قرآن ختم	83	حضرت ابو بکرؓ اور عمرؓ کا استفسار
106	علم علی	85	آئمہ اہل بیت اور قرآن
107	مخفی چشمہ آب	88	کلام حضرت عثمان مروندیؓ
110	مستقبل کا علم	91	اللہ تعالیٰ کا انتخاب
111	منکر علی پاگل ہو گیا	92	رشید احمد گنگوہی اور بارہ امام
112	جھوٹ کی سزا	93	شاہ ولی اللہ اور بارہ امام
113	گستاخ علی اندھا ہو گیا	93	علامہ وحید الزمان اور بارہ امام
113	شاتم علی کا دماغ پھٹ گیا	94	شاہ عبدالعزیزؒ اور بارہ امام
115	کرامات سیدنا امام حسنؑ	95	نعلیٰ یہودی کے سوالات



صفحہ نمبر	مضمون	صفحہ نمبر	مضمون
129	حجر اسود کی گواہی	116	گستاخ حسنؑ بھونکنے لگا
130	ہرن کی مشکل کشائی	117	جیسی بشارت دیا بیٹا
131	آپ کا روپوش ہونا	118	زہر لانے والے کی ہلاکت
133	خزیمہ جل کر راکھ ہو گیا	119	کرامات سیدنا امام حسینؑ
134	ناقہ کی قبر پر حاضری	120	مالک بن عروہ آگ میں
135	کرامات سیدنا امام باقرؑ	121	طعن کرنے والا نجاست میں
136	جنات کی حاضری	122	ستانے والا خود پیا سا مرا
137	بھیڑیے سے گفتگو	123	خون حسینؑ سے پانچ سندرسٹ ہوئی
138	جو بات کہی وہی ہوئی	125	یہی یہودی مسلمان ہو گیا
139	دیوار کے پیچھے کا علم	126	پتھر کے شیر کی آنکھوں میں پانی
139	اشارے سے ٹھنڈ حرکت میں	127	پانی میں جل مرا
140	مدینہ میں قتل و غارت	127	کرامات امام زین العابدینؑ

صفحہ نمبر	مضمون	صفحہ نمبر	مضمون
157	پانی حکم مانتا ہے	141	غیبی حفاظت فرمانا
158	کرامات سیدنا امام علی رضا	143	کرامات سیدنا امام جعفر صادق
159	اٹھارہ کھجوریں	145	اگر کہو تو ویسا ہی کر دکھائیں
159	کرتا اور تولیہ	146	خوفناک اژدھا
162	حاسدوں کے منہ میں خاک	148	گائے زندہ ہو گئی
163	جوڑا پیدا ہوگا	148	چادر مل گئی
164	عربی زبان عطا کرنا	149	کرامات سیدنا امام موسیٰ کاظم
164	سانپ کو ہلاک کروانا	149	سیاہ جبہ
165	کرامات سیدنا امام تقی	151	میں تمہیں برجمی سے فوج کروں گا
165	بیری کو پھل لگ گیا	152	شفیق بلخی اور امام موسیٰ کاظم
166	سمندر اور مچھلیاں	154	غیب کی خبر
168	قید خانہ سے غیب ہونا	156	مکان کرنے کی خبر دینا



صفحہ نمبر	مضمون	صفحہ نمبر	مضمون
176	قید سے رہائی	170	موت کی خبر دینا
176	ٹھہری بات ظاہر کرنا	171	کرامات سیدنا امام نقیؑ
177	جتنی تمنا اتنی عطا	171	درندے بھی تعظیم کرتے ہیں
179	سیدنا امام مہدیؑ	172	شیر اٹھ کھڑا ہوا
179	اہلسنت کا اختلاف	173	پرندے خاموش ہو گئے
180	دوسرا اختلاف	173	ابن سعید حیرت میں ڈوب گیا
182	شکم مادر میں کرامت	174	کرامات سیدنا امام حسن عسکریؑ
185	ذرا پردہ اٹھاؤ	174	سرکش خنجر

## ابتدائیہ

جب بھی کوئی قوم حق کا اتباع ترک کر دیتی ہے۔ اور اپنی پسند ناپسند کو دین بنا لیتی ہے۔ تو ذلت اور عذاب اُس کا مقدر بن جاتا ہے۔ جیسا کہ اُمم سابقہ کے حالات ہمارے سامنے ہیں۔ اللہ تعالیٰ نے سورہ بقرہ میں قوم بنی اسرائیل کو حکم دیا کہ اگر تم بیت المقدس کے اُس دروازہ سے جو حضرت موسیٰؑ و ہارونؑ کی عبادت گاہ تھا سے جھک کر اور زبان سے ”حِطَّ“ پڑھتے ہوئے گزر دو گے۔ تو میں تمہاری خطائیں معاف کر دوں گا۔ قوم بنی اسرائیل کا ایک طبقہ جو حق کا پیروکار تھا۔ اللہ تعالیٰ کے حکم کے مطابق اور اُسکے بتائے ہوئے طریقہ کے مطابق اُس دروازہ سے جھک کر اور حِطَّ کہتے ہوئے گزر گیا۔ لیکن دوسرا طبقہ جو سرکش تھا۔ انہوں نے فیصلہ کیا۔ کہ ہم اُس دروازہ سے جھک کر نہیں بلکہ اکڑ کر گزریں گے۔ اور بجائے حِطَّ کہنے کے اُس میں تحریف کر کے حِطَّ کہتے ہوئے گزریں گے۔ وہ طبقہ سرکشی اور تحریف کی وجہ سے اللہ تعالیٰ کے غضب کا نشانہ بنا۔ ستر ہزار پر مشتمل افراد زمین پر ایڑیاں رگڑ رگڑ کر صفحہ ہستی سے مٹ گئے۔ جس دروازے سے گزرنے کا حکم تھا۔ اُس کا نام ”باب حِطَّ“ تھا۔

ہمارے آقا و مولا نبی کریم صلی اللہ علیہ وآلہ وسلم نے مولا علی کرم اللہ وجہہ



الکریم کی ذاتِ باریک کو بابِ حطہ سے تشبیہ دیتے ہوئے ارشاد فرمایا۔ کہ علی بابِ حطہ کی مانند ہے۔ جو اس میں داخل ہو گیا۔ وہ مومن ہے اور جو اس سے خارج ہو گیا۔ وہ کافر ہو گیا۔

اور اسی طرح دوسری حدیث میں آپ کو بابِ مدینۃ العلم قرار دیا گیا۔ بابِ مدینۃ العلم کی ذات سے گیارہ باب کا ظہور ہوا۔ جیسا کہ لفظِ بَیْئُہا کو ابجد کی نظر سے دیکھا جائے۔ تو ”بَیْئُہا“ کے عدد گیارہ بنتے ہیں اور مولا علیؑ سمیت یہ بارہ دروازے بنتے ہیں۔ جن کا تعلق اہلبیت سے ہے۔ از روئے قرآن وحدیث اہلبیت کی محبت کو ایمان اور ان کے بغض کو نفاق قرار دیا گیا۔

لیکن افسوس اُمتِ مسلمہ پر ایک ایسا بھیاں اور تاریکی کا دور آیا۔ جس میں انہی زواتِ مقدسہ سے دین لینا ایک ناقابلِ معافی جرم بن گیا۔ بقول امام سیوطیؒ۔ حضرت علی کرم اللہ وجہہ الکریم اور انکی اولاد پر ستر ہزار دس منبروں پر سب و شتم کیا گیا۔ دینی احکامات میں تحریف کی گئی۔ وضعی اور من گھڑت احادیث کو فروغ دیا گیا۔ حتیٰ کہ محققین کا کہنا ہے۔ کہ لفظ ”آل“ نبی کریم صلی اللہ علیہ وآلہ وسلم پر درود بھیجتے وقت بنو امیہ اور عباسیہ کے غلبہ کی وجہ سے ترک کر دیا گیا۔ محدثین کو منع کر دیا گیا۔ کہ جب نبیؐ پر صلوٰۃ بھیجیں تو صرف

صلی اللہ علیہ وسلم کہہ کر صلوٰۃ بھیجیں۔ آل کا ذکر نہ کریں۔

آل پیغمبرؐ کے خلاف سازشوں کے جال بچھا دیے گئے۔ اہلبیتؑ کے ساتھ وفاداری اور محبت عقیدت کا اظہار کرنے والوں کو مختلف صدمات اور مصائب سے دوچار ہونا پڑا۔ اُن پر تشدد کیا جاتا یا موت کے گھاٹ اُتار دیا جاتا۔ ۵۱ ہجری کو نبی کریم صلی اللہ علیہ وآلہ وسلم کے عابد و زاہد صحابی حضرت حجر بن عدیؓ اپنے سات ساتھیوں سمیت حق بات کی وجہ سے گرفتار کر لئے گئے۔ اور اُن کو دمشق کی حکومت کے سپرد کر دیا گیا۔ اور دمشق حکومت نے اُنکے قتل کا حکم جاری کیا۔ جلادوں نے اُنکے سامنے جو بات پیش کی۔ وہ یہ تھی کہ اگر تم علی سے برات کا اظہار کرو۔ اور اُن پر سب و شتم کرو۔ تو تمہیں چھوڑ دیا جائے گا۔ ورنہ قتل کر دیا جائے گا۔ حضرت حجر بن عدیؓ نے کہا۔ میں زبان سے وہ بات نہیں نکال سکتا۔ جو اللہ تعالیٰ کو ناراض کرے۔ آخر کار اُن کو شہید کر دیا گیا۔

محدث حلیل امام احمد بن شعیب نسائی کو فضائل علی لکھنے کی وجہ سے دمشق میں بڑے تشدد کے ساتھ مار دیا گیا۔

عامر شعبی جو عراق کے بہت بڑے محدث اور بنی مروان کے قاضی تھے۔ کہتے ہیں کہ ہم نے اہل بیت رسولؐ سے جو پایا ہے۔ وہ یہ ہے کہ اگر ہم ان سے محبت کرتے ہیں۔ تو قتل ہوتے ہیں اور اگر ان سے دشمنی رکھتے ہیں۔



توجہ نہیں ہوتے ہیں۔ (امام جعفر صادقؑ ۲۳۲)

اس سیاہ دور میں محدثین اور مورخین اموی اور عباسی حکمرانوں کے خوف کی وجہ سے اہل ہیئت اطہار کی شان میں روایات بیان کرنے سے گھبراتے تھے۔۔۔۔۔ یہ طبقہ اصحاب رسولؐ کے ساتھ بھی مخلص نہ تھا۔۔۔۔۔ اُن کو بھی تنقید کا نشانہ بناتے۔۔۔۔۔ غرض کہ ان کو نہ دین سے کوئی غرض تھی۔۔۔۔۔ اور نہ ہی آل و اصحابؑ سے کوئی تعلق تھا۔ اگر کوئی غرض تھی۔۔۔۔۔ تو وہ صرف اپنے تخت و حکومت سے۔۔۔۔۔ یہ خارجیت اور ناصبییت کا دائرہ امت میں پھیل گیا۔ جس کے اثرات آج تک ختم نہیں ہوئے۔۔۔۔۔ آج بھی آپ کو یہ جراثیم اپنے ارد گرد نظر آئیں گے۔۔۔۔۔ ان بد بختوں کے سامنے جب ذکرِ اہلبیت کیا جائے۔۔۔۔۔ تو ان کے سینے کی ہڈی پھول جاتی ہے۔۔۔۔۔ چہرے بگڑ جاتے ہیں۔۔۔۔۔ اور کسی نہ کسی صورت میں اپنی خباثت باطنی۔ اور بغضِ اہلبیت کا اظہار کرتے رہتے ہیں۔۔۔۔۔ کبھی نعرہ حیدری کی مخالفت۔۔۔۔۔ اور کبھی اہلبیت کے ناموں کے ساتھ علیہ السلام کہنا ناجائز۔۔۔۔۔ اور کبھی گھلے بندوں و فضائلِ اہلبیت کا انکار کر دیتے ہیں۔۔۔

رکھتا ہے دل میں بغض جو آل رسول سے  
ایسے فقیہ شہر کی تعظیم چھوڑ دو  
جو شہر و باب علم سے رکھتی ہے دُور دُور  
اُس در سگا و کفر کی تعلیم چھوڑ دو

علامہ ابن حجر مکی کی کتاب صواعق محرقہ میں ہے۔ کہ امام احمد نے مرفوعاً  
روایت کیا ہے۔ کہ سید عالمؑ نے ارشاد فرمایا۔

مَنْ أَبْغَضَ أَهْلَ الْبَيْتِ فَهُوَ مُنَافِقٌ  
یعنی اہلبیت رسول علیہ السلام سے بغض رکھنے والا منافق ہے۔  
اور اس طرح علامہ محبت طبری کی روایت نقل فرماتے ہیں۔

لَا يُحِبُّنَا أَهْلَ الْبَيْتِ إِلَّا مُؤْمِنٌ تَقِيٌّ وَلَا يُغَيِّبُنَا إِلَّا مُنَافِقٌ شَقِيٌّ  
ہم اہل بیت سے مومن اور متقی محبت رکھتے ہیں۔ منافق اور شقی ہم سے بغض  
رکھتے ہیں۔

”المشرف الموبد لال محمد“ میں ہے کہ ابن عدی اور امام ابو بکر احمد بن حسین  
بیہقی نے ”شعب الایمان“ میں سیدنا علی کرم اللہ وجہہ الکریم سے مروی ہے  
کہ رسول اکرم صلی اللہ علیہ وآلہ وسلم نے ارشاد فرمایا۔

مَنْ لَمْ يَعْرِفْ عَتَرَتِي وَلَا نَصَارَ فَهُوَ لَا حِدَ ثَلَاثَ



جو شخص میری اولاد عنترت اور میرے مدگاروں (انصار) کو نہیں پہنچاتا یعنی تعظیم و تکریم نہیں کرتا۔ تو اس کی تین میں سے کوئی ایک وجہ ضرور ہوگی۔

إِمَامًا مُنَافِقٌ      یا تو وہ منافق ہوگا

إِمَامًا زَانِيَةً      یا وہ حرام زادہ ہوگا

وَأَمَّا لَغَيْرِ طَهْرٍ يَعْنِي حَمَلَتْهُ أُمُّهُ عَلَى غَيْرِ طَهْرٍ  
یا جب اُس کی ماں اس سے حاملہ ہوئی ہوگی۔ تو وہ پاک نہیں ہوگی۔

(الشرف الموبدلال محمد ص ۹۲)

زیرِ نظر تصنیف کی وجہ بھی گندگی کے وہ ڈھیر ہیں۔ جن کی وجہ سے فضا میں تعفن بڑی تیزی سے پھیل رہا ہے۔

ہمارے علاقہ کے ایک سید زادے نے ایک نام نہاد پروفیسر صاحب کو تحریری سوالنامہ دیا کہ کیا آئمہ اہل بیت کی امامت کا قرآن وحدیث میں ذکر ہے یا نہیں۔

تو پروفیسر صاحب نے اس کے جواب میں لکھا۔ کہ امامت کی مختلف اقسام ہیں جیسے صرف کے امام۔ نحو کے امام۔ منطق کے امام اور فقہ کے امام جیسے آئمہ اربعہ۔ لیکن ان بارہ اماموں یعنی آئمہ اہل بیت کا کہیں کوئی اشارہ کنایہ ذکر نہیں ملتا۔ اس وجہ سے اس تحریر کی ضرورت پیش آئی۔ کہ قرآن

---

وسنت اور اکابرین اہلسنت کے اقوال کی روشنی میں آئمہ اہل البیت کا ذکر  
قارئین کے سامنے پیش کیا جائے۔

بارگاہِ ایزدی میں ملتس ہوں۔ کہ میری اس تحریر کو میرے لئے آخرت میں  
ذریعہ نجات بنائے۔

آمین بحرمتِ سید المرسلین

مرید آلِ محمدؐ

صفدر رضا قادری

## بارہ کی نسبت

بارہ کا عدد اپنے اندر بہت سارے اسرار رکھتا ہے۔ یہی وجہ ہے۔ جب ہم قرآن مجید میں غور و فکر کرتے ہیں۔ تو ہمیں بارہ کا عدد مختلف نسبتوں سے دکھائی دیتا ہے۔ انسانی زندگی اور اُس میں ہونے والے حالات و واقعات پیدائش سے لیکر موت تک بارہ مہینوں کے ساتھ وابستہ ہیں۔ اور اسی طرح نظام شمسی کے تحت سارا نظام چل رہا ہے۔ اور یہ نظام بارہ برجوں کے ساتھ وابستہ ہے۔ اگر بارہ کے عدد میں حکمت نہ ہوتی۔ یا بارہ کا عدد خالق کائنات کو پسند نہ ہوتا۔ تو کائنات کا نظام بارہ سے مقید نہ کیا جاتا۔ اب ہم بارہ عدد کی نسبتوں کا ذکر کرتے ہیں۔ تاکہ قارئین پر حکمت الہی و اسرار الہی منکشف ہوں۔

## مہینے بارہ ہیں

إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا (سورہ توبہ)

بے شک اللہ کے ہاں مہینوں کی تعداد بارہ ہے۔

## نقیب بارہ ہیں

وَبَعَثْنَا مِنْهُمُ اثْنَيْ عَشَرَ نَقِيبًا (سورہ مائدہ)

اور مقرر کیے ہم نے ان میں بارہ سردار۔



### اسباط بارہ ہیں

وَقَطَّعْنَاهُمْ اثْنَتَيْ عَشْرَةَ أَسْبَاطًا أُمَمًا (سورہ اعراف)  
اور ہم نے بنی اسرائیل کو بارہ خاندانوں میں تقسیم کر کے الگ الگ جماعت  
مقرر کر دی۔

### چشمے بارہ ہیں

لَا تَفْجَرُثْ مِنْهُ اثْنَتَا عَشْرَةَ عَيْنًا (سورہ بقرہ)  
پس اُس سے بارہ چشمے پھوٹ پڑیں گے۔

### مُرج بارہ ہیں

وَالسَّمَاءِ ذَاتِ الْبُرُوجِ  
قسم ہے آسمان کی جس میں (بارہ) مُرج ہیں۔ (سورہ مدّج)

یا ایہا المزمّل کے حروف بارہ ہیں

یا ایہا المدثر کے حروف بارہ ہیں

یا ایہا الرسول کے حروف بارہ ہیں

رحمة اللعلمین کے حروف بارہ ہیں

شفیع المذنبین کے حروف بارہ ہیں

خاتم المرسلین	کے	حروف بارہ ہیں
راحت العاشقین	کے	حروف بارہ ہیں
انیس الغریبین	کے	حروف بارہ ہیں
لامکاں کے مکین	کے	حروف بارہ ہیں
حامل قرآن مبین	کے	حروف بارہ ہیں
کالی کملی والے	کے	حروف بارہ ہیں
نوری چہرے والے	کے	حروف بارہ ہیں
مالک کون و مکان	کے	حروف بارہ ہیں
حاضر و ناظر رسولؐ	کے	حروف بارہ ہیں
محمد رسول مکرم	کے	حروف بارہ ہیں
محمد رسول معظم	کے	حروف بارہ ہیں
بشیر الضحیٰ محمدؐ	کے	حروف بارہ ہیں
صدر العلای محمدؐ	کے	حروف بارہ ہیں
کہف الوریٰ محمدؐ	کے	حروف بارہ ہیں
مکین گنبدی خضرؑ	کے	حروف بارہ ہیں
غیب دان کائنات	کے	حروف بارہ ہیں

جشن میلاد رسولؐ	کے	حروف بارہ ہیں
محفل نعت مصطفیٰؐ	کے	حروف بارہ ہیں
جشن ولادت رسولؐ	کے	حروف بارہ ہیں
لاِلهِ اِلَّا اللهُ	کے	حروف بارہ ہیں
محمد رسول اللہ	کے	حروف بارہ ہیں
مودۃ فی القربیٰ	کے	حروف بارہ ہیں
یطہرکم تطہیرا	کے	حروف بارہ ہیں
صراط المستقیم	کے	حروف بارہ ہیں
شاہ ولایت پناہ	کے	حروف بارہ ہیں
امیر المومنین	کے	حروف بارہ ہیں
علی بن ابی طالب	کے	حروف بارہ ہیں
قاتل المارقین	کے	حروف بارہ ہیں
امام الواصلین	کے	حروف بارہ ہیں
قاتل القاسطین	کے	حروف بارہ ہیں
ابو الرحائین	کے	حروف بارہ ہیں
امام برحق حسین	کے	حروف بارہ ہیں



امام عابد سجادؑ	کے	حروف بارہ ہیں
امام جعفر صادقؑ	کے	حروف بارہ ہیں
امام موسیٰ کاظمؑ	کے	حروف بارہ ہیں
رضا علیہ السلام	کے	حروف بارہ ہیں
تقی علیہ السلام	کے	حروف بارہ ہیں
تقی علیہ السلام	کے	حروف بارہ ہیں
امام حسن عسکریؑ	کے	حروف بارہ ہیں
امام محمد مہدیؑ	کے	حروف بارہ ہیں

بارہویں کے چاند سا مجرا ہے مجددہ نور کا  
بارہ برجوں سے ٹھکا اک اک ستارہ نور کا (فاضل بریلوی)

### اقطاب ولایت

حضرت قاضی ثناء اللہ پانی پتی تحریر فرماتے ہیں۔

لَا نَ عَلَیْہَا وَ الْاَئِمَّةُ مِنْ اَوْلَادِہِ کَانُوْا اَقْطَابًا لِلْکَمَالَاتِ الْوَلَایَۃِ ۱  
حضرت علیؑ اور انکی اولاد سے گیارہ امام کمالات ولایت کے اقطاب ہیں۔  
قطب بارہ ہیں۔ اور ان بارہ میں ایک سردار ہے۔ سردار کو قطب الاقطاب

۱ تفسیر مظہری ص ۳۲۰

یا قطب مدار کہتے ہیں۔

قطب کا معنی: قطب اُس میخ کو کہتے ہیں۔ جو چکی کے درمیان میں ہوتا ہے۔ جس طرح چکی کے پاٹ کا مدار وہ میخ یا کیل ہوتا ہے۔ اسی طرح کائنات کا وجود قطب کے ذریعہ سے قائم رہتا ہے۔ اگر قطب نہ ہو۔ تو کائنات کا نظام و انتظام تباہ و برباد ہو جاتا ہے۔ قطب کو حروف مقطعات کا علم ہوتا ہے۔

اوتاد: اوتاد کا لفظ جمع ہے۔ اور اس کی واحد ”وتد“ ہے۔ وتد کے معنی میخ کے ہوتے ہیں۔ اس منصب اور عہدہ کے حاملین اپنی میخ کی طرح اپنے مقام پر جمے رہتے ہیں۔ جس طرح پہاڑ ایک جگہ پر رہتے ہیں۔ اور ان کی تعداد چار ہوتی ہیں ۲

ابدال: ابدال کو ابدال اس لئے کہتے ہیں۔ کہ ان میں سے جب کوئی اپنی جگہ سے ہٹتا ہے۔ تو دوسرا اُسکی جگہ پر اُسی شکل و صورت کا قائم ہو جاتا ہے۔ اور ابدال کی تعداد چالیس رہتی ہے۔

## نبوت یا ولایت

شیخ احمد سرہندی تحریر فرماتے ہیں۔

وصول الی اللہ۔ کے دو ہی طریق ہیں۔ تیسرا کوئی نہیں۔

طریق النبوةؐ: پہلا رستہ نبوت ہے اس طریق کے واصلین انبیاء علیہم السلام ہیں۔ اور اُنکے خاتم محمد مصطفیٰ صلی اللہ علیہ وآلہ وسلم ہیں۔

طریق الولاية: دوسرا رستہ ولایت ہے۔ اس طریق کے واصل ہونے

والے اقطاب، اوتاد، ابدال، نجباء اور تمام اولیا ہیں۔ اور اس طریق کا

سرچشمہ مولائے کائنات حضرت علی ابن ابی طالب کرم اللہ وجہہ کی ذات

گرامی ہے۔ اور مولائے کائنات کے اس منصب اور عہدہ میں سیدہ فاطمہ

الزہراء سلام اللہ علیہا، امام حسنؑ اور امام حسینؑ اُنکے شریک حال ہیں۔

## منصب ولایت

فَوَضَّ هَذَا الْمَنْصَبُ الْعَالِي إِلَى الْحَسَنِ وَبَعْدَهُمَا إِلَى الْأَنْبِيَاءِ

الْأَثْنَا عَشَرَ عَلَى التَّرْتِيبِ ۱

مولائے کائنات علی بن ابی طالب نے اپنے بعد یہ منصب عالی حضرت امام



حسنؑ اور حضرت امام حسینؑ کو تفویض فرمایا۔ اور اُن کے بعد یہ ولایت کا منصب ترتیب وار بارہ امام کے سپرد ہوا۔

### فیضانِ ولایت علی کرم اللہ وجہہ الکریم

شاہ عبدالحق محدث دہلوی فرماتے ہیں۔ جب خاتم النبوت صلی اللہ علیہ وآلہ وسلم کی خلافت حضرت علیؑ کی ذاتِ گرامی تک پہنچی۔ تو اس شجرہ علم ولایت سے درختِ طوبیٰ کی مانند بے شمار شاخیں پھوٹیں جن کے کمالات ہر جانب سایہ فگن ہوئے اور ساری دنیا حضرت علیؑ کے نورِ جمال ولایت سے روشن ہو گئی، بالخصوص رسول اللہ کی اولادِ پاک نے بحکم وراثت حقیقی اور مناسبت ذاتی ولایت کا پورا پورا حصہ اور فیض حاصل کیا۔ اور اپنی عصمت ذاتی کی بنا پر ولایت معنوی کا علم بلند کرتے ہوئے۔ ظاہری حکومت دوسرے لوگوں کے لیے چھوڑ دی۔ خاندانِ نبوتؑ سے نورِ ولایت نہ تو کبھی منقطع ہوا نہ ہوگا۔ اور نہ ہی آسمان ولایت ان قطبوں کے بغیر کسی اور چیز پر قائم رہ سکتا ہے۔ یہی وجہ ہے کہ ان کو بنی آدم کا غوث اور جن و انس کا مرجع بنا دیا۔ حتیٰ کہ شیخِ محی الدینؒ مجددِ دین ہو گئے۔ اگرچہ رسول اللہ صلی اللہ علیہ وآلہ وسلم کا جمال تمام اولاد میں درخشاں ہے لیکن حضرت شیخؒ میں اور ہی قسم کا جمال و کمال ہے اور حضرت شیخؒ کا جمال دراصل حضور علیہ الصلوٰۃ والسلام کا جمال اور ان

کا کمال درحقیقت رسالت پناہ کا کمال ہے۔

ظاہر از اہل بیت نور نبی ہجودرمہ نور خورشید است

از ازل تا ابد بود ظاہر ذاتکہ ایں نور نور جاوید است (اخبارالاخیار)

اہلبیتؑ میں نبی کریمؐ کا نور جلوہ گر ہے جس طرح چاند میں آفتاب کا نور ہوتا ہے ازل سے ابد تک اس کا ظہور ہے۔ کیونکہ یہ نور نور جاودانی ہے۔

کائنات کے تمام اولیاء نور ولایت میں آئمہ اہل بیت کے محتاج ہیں۔ چاہے وہ اپنے وقت کے قطب، ابدال اور غوث ہی کیوں نہ ہوں۔ لہذا مشرق سے مغرب تک ان کی ولایت و امامت ثابت ہے۔ اسی مفہوم کو حضرت خواجہ فرید الدین عطارؒ نے یوں بیان فرمایا۔

از مشرق تا بہ مغرب گر امام است

علی و یازدہ پسرش تمام است (تفسیر امیر المومنین)

کہ مشرق سے لیکر مغرب تک اگر کوئی امام ہے تو وہ مولائے کائنات حضرت علی کرم اللہ وجہہ الکریمؑ اور اُنکے گیارہ فرزند ہیں۔ جن کو کائنات کی امامت حاصل ہے۔

اوصیاء رسولؐ

حضرت ابانہ بن ربیعہؓ سے روایت ہے۔ کہ رسول اللہ صلی اللہ علیہ وآلہ وسلم

نے ارشاد فرمایا۔

اَنَّا سَيِّدُ النَّبِيِّينَ وَعَلَيْ سَيِّدِ الْوَصِيِّينَ وَاِنَّ اَوْصِيَانِي بَعْدِي اَنَا  
عَشْرًا اَوْ لَئِهِمْ عَلَيَّ وَاٰخِرُهُمُ الْقَائِمُ الْمَهْدِيُّ ۱

میں انبیاء کا سردار ہوں۔ اور علی اوصیاء کا سردار ہے اور میرے بعد بارہ اوصیاء  
ہونگے ان میں سے پہلا علی ہے اور آخری قائم المہدی ہے۔

### بارہ نام

حضرت شیخ محمد صالح ترندی کشتی حضرت جابرؓ کی روایت نقل کرتے ہیں

از جابر بن عبد اللہ انصاری مرویست کہ گفت بخد مت سیدۃ النساء فاطمۃ  
الزہرہ رتم۔ در دست مبارکش لوحی دیدم۔ کہ در اُدا سماء اوصیاء بر قوم بود۔  
شمر دم دوازده اسم بود۔ آخر ایں دوازده وصی قائم است۔ از فرزند ان فاطمہ  
سہ کس از آئمہ اثنا عشر محمد دارند۔ و سہ از ایشان مستی بعلی اند ۲

حضرت جابر بن عبد اللہ انصاریؓ سے روایت ہے۔ کہ میں سیدۃ النساء حضرت  
فاطمۃ الزہراؓ کو سلام اللہ علیہا کی بارگاہ میں حاضر ہوا۔ تو میں نے اُن کے دستِ  
مبارک میں ایک لوح دیکھی جس میں اوصیاء کے نام لکھے ہوئے تھے۔ میں نے  
ناموں کو شمار کیا تو وہ بارہ نام تھے۔ اُن بارہ اوصیاء کا آخری مہدی قائم ہے

۱۔ مودۃ القرنیٰ ابن شہاب الدین فی المودۃ العاشر ۲ مناقب مرتضوی ص ۲۵



اولادِ فاطمہؑ سے ان بارہ میں سے تین کے نام محمدؑ تھے۔ اور تین کے نام علیؑ تھے۔

### تین محمدؑ۔۔ تین علیؑ

مذکورہ بالا روایت میں ”تین محمدؑ“ کا اشارہ۔ سیدنا امام محمد باقرؑ، سیدنا امام محمد تقیؑ اور سیدنا امام محمد مہدیؑ کی طرف ہے۔ اور ”تین علیؑ“ کا اشارہ۔ سیدنا علی المرتضیٰؑ، سیدنا امام علی رضاؑ اور سیدنا امام علی نقیؑ کی طرف ہے۔

### وصی کا مفہوم

وصی اُسکو کہتے ہیں۔ جس کو وصیت کی جائے۔ جس سے کسی کام کا عہد لیا جائے۔ کسی بھی نبیؑ کا وصی نہایت قابلِ اعتماد اور وفا شعار ہوتا ہے۔ دنیا جہاں کے لوگ عہد سے پھر جائیں۔ لیکن وصی کسی حالت میں بھی عہد سے بے وفائی نہیں کرتا۔ وصی نبیؑ کے بعد اُن تعلیمات کا محافظ اور پابند ہوتا ہے۔ جو اللہ تعالیٰ کی طرف سے اُس پیغمبر پر نازل ہوتی ہیں۔ تاکہ وہ تعلیمات بغیر کسی ملاوٹ کے اپنی اصلی شکل و صورت میں محفوظ رہ سکیں۔ اور اسی طرح وصی اُسی نبیؑ کی اہلیت سے ہوتا ہے۔ اور نبیؑ کی ذریت و خاندان کا سربراہ کار ہوتا ہے۔

## وصایت کی اہمیت

وصایت کی اہمیت کا اندازہ اس بات سے لگایا جاسکتا ہے۔ کہ ہر نبیؐ نے اپنا وصی مقرر کیا۔ اور کوئی نبیؐ بغیر وصی کے تعین کے اس دارِ فانی سے نہیں گیا۔ جیسا کہ حضرت ابنِ بریدہؓ اپنے باپ سے روایت کرتے ہیں۔ کہ رسول اللہ صلی اللہ علیہ وآلہ وسلم نے ارشاد فرمایا۔

لِكُلِّ نَبِيٍّ وَصِيٌّ وَوَارِثٌ وَأَنْ عَلِيًّا وَصِيٌّ وَوَارِثُهُ۔

ہر نبیؐ کا وصی اور وارث ہے اور بیشک علیؑ میرا وصی اور وارث ہے۔

وصایت کا یہ قانون جناب آدم علیہ السلام سے شروع ہوا۔

حضرت آدم علیہ السلام نے حضرت شیث علیہ السلام کو اپنا وصی مقرر کیا۔

حضرت نوح علیہ السلام نے حضرت سائیم کو اپنا وصی مقرر فرمایا۔

حضرت سلیمان علیہ السلام نے حضرت آصف بن برخیا کو اپنا وصی مقرر فرمایا

حضرت موسیٰ علیہ السلام نے حضرت یوشع بن نون کو اپنا وصی مقرر فرمایا۔

حضرت عیسیٰ علیہ السلام نے حضرت شمعون کو اپنا وصی مقرر فرمایا۔

اور اسی طرح ہمارے آقا و مولا جناب محمد مصطفیٰ صلی اللہ علیہ وآلہ وسلم نے مولا

علی کرم اللہ وجہہ الکریم کو اپنا وصی مقرر فرمایا۔

## آئمہ اہل بیت کی تمثیل

حضرت سعید ابن جبیرؓ۔ حضرت عبداللہ ابن عباسؓ سے روایت کرتے ہیں۔  
کہ نبی کریم صلی اللہ علیہ وآلہ وسلم نے مولا علی کرم اللہ وجہہ الکریم سے مخاطب  
ہو کر ارشاد فرمایا۔

اے علیؓ میں حکمت کا شہر ہوں۔ اور تم اس کے دروازہ ہو۔

اور شہر میں دروازہ کے ذریعہ سے داخل ہوا جاتا ہے۔ اور وہ جھوٹا ہے۔ جو مجھ  
سے محبت کا دعویٰ کرتا ہے۔ اور تم سے بغض رکھتا ہے۔ کیونکہ تم مجھ سے  
ہو۔ اور میں تم سے ہوں تیرا گوشت میرے گوشت سے۔ تیرا خون میرے  
خون سے اور تیری روح میری روح سے ہے۔ تیرا باطن میرے باطن سے  
اور تیرا ظاہر میرے ظاہر سے ہے۔ تو میری امت کا امام اور میرا وصی ہے۔  
جس نے نافرمانی کی وہ بد بخت ہے۔ وہ نفع میں رہا جس نے تمہارے ساتھ  
دوستی کی۔ اور تم سے دشمنی رکھنے والا گھائے میں رہا۔ اور جو تیرے ساتھ رہا۔  
وہ کامیاب ہوا اور جو تجھ سے علیحدہ ہو گیا۔ وہ تباہ ہو گیا۔

وَمِثْلُكَ وَمِثْلُ الْأَنْبِيَاءِ مِنْ وَلَدِكَ مِثْلُ سَفِينَةِ نُوحٍ مَنْ  
رَكِبَهَا نَجَا وَمَنْ تَخَفَ عَنْهَا هَلَكَ وَمِثْلُكُم مِثْلُ النُّجُومِ كُلِّهَا

قَابَ نَجْمٌ طَلَعَ نَجْمٌ إِلَى يَوْمِ الْقِيَامَةِ ۚ

اے علی تیری اور تیری اولاد سے اماموں کی مثال کشتی نوح کی مانند ہے۔ جو اس میں سوار ہو گیا۔ وہ نجات پا گیا اور جو ہٹ گیا۔ وہ ہلاک ہو گیا۔ اور تمہاری اولاد کے اماموں کی مثال ستاروں جیسی ہے۔ جب ایک ستارہ غروب ہوگا۔ تو دوسرا طلوع ہو جائے گا۔ اور یہ سلسلہ قیامت تک جاری رہے گا۔

### مثال کی توضیح

مندرجہ بالا حدیث میں۔ نبی کریم روف رحیم صلی اللہ علیہ وآلہ وسلم نے آئمہ اہل بیت کی مثال دو چیزوں سے دی۔

(۱) سفینہ نوح علیہ السلام

(۲) نجوم۔ ستارے

عربی قاعدہ ہے۔ کہ اعراب کی تبدیلی سے معانی بدل جاتے ہیں۔ اگر دو ہم جنس چیزوں کی مثال بیان کرنی ہو۔ تو وہاں لفظ ”مثل“ استعمال کیا جاتا ہے اور اگر ایسی دو چیزیں جو جنساً تو ایک جیسی نہ ہوں۔ لیکن صفت اور کام ایک جیسا ہو۔ وہاں لفظ ”مثل“ استعمال کیا جاتا ہے۔ آئمہ اہل بیت کی مثال کشتی

۱۔ القول الجلی ص ۷۳



نوح علیہ السلام کی مانند ہے۔ چونکہ سفینہ نوح علیہ السلام اور آئمہ اہلبیت جنسا ایک جیسے نہیں۔ لیکن کام اور صفت میں ایک جیسے ہیں۔ اس لیے لفظ ”مَثَل“ استعمال کیا گیا۔

کشتی نوح اُمت نوح کے لیے ذریعہ نجات بنی۔ اسی طرح اہل بیت اُمتِ مصطفیٰ کیلئے ذریعہ نجات بنے۔ جیسا کہ صحیح حدیث سے ثابت ہے۔

مَنْ رَكِبَهَا نَجَا. جو اس میں سوار ہو گیا وہ نجات پا گیا۔ کشتی نوح سے انحراف اور رُگردانی غرق ہونے کا سبب بنا اس طرح اہل بیت سے انحراف اور گردانی صرف غرق ہونے کا سبب نہیں بلکہ غرق ہونے کے بعد اُسکی ہلاکت یقینی ہے۔ جیسا کہ حدیثِ رسولؐ سے ثابت ہے۔

وَمَنْ تَخَلَّفَ عَنْهَا غَرِقَ وَهَلَكَ

جس نے اس سے روگردانی کی وہ غرق ہوا اور ہلاک ہوا۔

کشتی نوح کے ذریعہ سے لوگ غرق ہونے سے محفوظ رہے۔

آئمہ اہلبیت کے ذریعہ سے اُمت ضلالت و گمراہی سے محفوظ رہی۔ دوسری تشبیہ میں۔ آئمہ اہل بیت کو نجوم سے مثال دی۔ نجوم نجم کی جمع ہے۔ نجم کے معنی ہے۔ تابندہ ستارہ۔ یعنی چمکتا ہوا ستارہ جس طرح آسماں کے ستارے طلوع سے لیکر غروب ہونے تک ایک مقرر رفتار اور معین راستے پر چلتے

ہیں۔ اس طرح آئمہ اہل بیٹ نے اپنی زندگیاں قرآن و سنت کے معین کردہ راستوں پر گزاریں۔ جس طرح آسمان کے ستارے ادھر ادھر ہٹنے کا نام نہیں لیتے۔ اس طرح آئمہ اہل بیٹ، اللہ تعالیٰ اور اُسکے رسول کی تعلیمات سے کبھی نہیں ہٹے۔ جس طرح ستارے اپنی روشنی سے دنیا کی رہنمائی کرتے ہیں۔ اس طرح آئمہ اہل بیت نے ہمیشہ اُمت کی رہبری و رہنمائی کی۔

جس طرح لق و دق صحرا میں لوگ ستاروں سے اپنی منزل اور سمت کا تعین کرتے ہیں۔ اس طرح سالکان سیر و سلوک آئمہ اہل بیٹ کے ذریعہ سے اپنی اصل منزل پا لیتے ہیں۔ جس طرح ستارے تاریکی اور اندھیرے کو ختم کر دیتے ہیں۔ اور فضا میں اک حُسن پیدا کرتے ہیں۔ اسی طرح آئمہ اہل بیٹ نے قرآن و سنت کی تعلیمات۔ اور اپنی سیرت و کردار سے گمراہی کی تاریکی اور اندھیرے کو ختم کیا اور نور ولایت سے اس کائنات کو حُسن بخشا۔

عالم ظہور نور کمال محمد است آدم مثال حُسن جمال محمد است  
از آفتاب روز قیامت چہ غم عود آں را کہ در پناہ ظلال محمد است  
اے غرقہ گناہ ز طوفان غم مترس کشتی نوح عصمت آل محمد است

ترجمہ: تمام عالم نور کمال محمدی کا مظہر ہے۔ آدم حُسن و جمال محمدی کا نمونہ ہے۔ اس شخص کو جو سایہ محمدی کی پناہ میں ہو۔ قیامت کے اندر آفتاب کا کیا غم

ہوگا۔ اے غریقِ گناہ۔ طوفانِ غم سے نہ ڈر کیونکہ عصمتِ آلِ محمد تیرے لئے کشتیِ نوح ثابت ہوگی۔

## بارہ حجتیں

صحابی رسول حضرت سلیمان فارسی سے روایت ہے

دَخَلْتُ عَلَى النَّبِيِّ. فَإِذَا الْحُسَيْنُ عَلَى فَخْرِيهِ وَهُوَ يَقْبَلُ عَيْنِيهِ  
وَيُقْبَلُ فَاهُ وَيَقُولُ أَنْتَ سَيِّدُ بَنِي سَيِّدٍ أَخُو سَيِّدٍ وَأَنْتَ إِمَامُ ابْنِ  
الْإِمَامِ أَخُو إِمَامٍ وَأَنْتَ حُجَّةُ ابْنِ حُجَّةٍ أَخُو حُجَّةٍ وَأَنْتَ أَبُو حُجَّاجٍ  
تَسْعَةُ تَأْسِعُهُمْ فَأَيْنَهُمْ ۚ

میں بارگاہ رسالت میں حاضر ہوا۔ تو دیکھا حسین ابن علی نبی کریم صلی اللہ علیہ  
وآلہ وسلم کے زانوں مبارک پر بیٹھے ہوئے ہیں۔ آپ کبھی حسین کی آنکھیں  
چومتے ہیں۔ اور کبھی منہ چومتے ہیں۔ اور فرماتے ہیں۔ تم لوگوں کے  
سردار ہو، سردار کے بیٹے ہو، سردار کے بھائی ہو، اور تم امام ہو، امام کے بیٹے  
ہو، امام کے بھائی ہو، تم حجت ہو، حجت کے بیٹے ہو، حجت کے بھائی ہو، اور تم نو  
جتنوں کے باپ ہو، اُن میں سے نواں قائم ہے۔

## نوحجتیں

نوحجوں سے مراد۔ سیدنا امام حسینؑ کی اولاد کے نو امام ہیں۔ یعنی امام زین العابدینؑ، امام محمد باقرؑ، امام جعفر صادقؑ، امام موسیٰ کاظمؑ، امام علی رضاؑ، امام محمد تقیؑ، امام علی نقیؑ، امام حسن عسکریؑ، امام محمد مہدیؑ۔

## حُجَّت کا معنی

علامہ ابن منظورؒ ”لسان العرب“ میں حُجَّت کے معنی لکھتے ہیں۔

الْحُجَّةُ.....مَا ذُو لَفْعٍ بِهِ الْخَصْمُ

حُجَّت کہتے ہیں۔ جس کے ساتھ دشمن کو ہٹایا جائے یا دفع کیا جائے، مزید لکھتے ہیں۔

الْحُجَّةُ.....الْوُجْهَةُ الَّتِي يُكُونُ بِهَا الظُّفْرُ عِنْدَ الْخُصْمَةِ

حُجَّت ایسی وجہ کو کہتے ہیں۔ جس کے ساتھ لڑائی جھگڑے کے وقت کامیابی حاصل کی جائے۔

حجت برہان اور دلیل کو بھی کہتے ہیں۔ کیونکہ آئمہ اہلبیت وہ عظیم ترین ہستیاں ہیں۔ جو نبی کریمؐ کی صداقت کی دلیل اور کمالات نبوتؐ کی برہان ہیں۔ ہر دور میں انہوں نے اسلام دشمن طاقتوں کا مقابلہ کر کے دین اسلام کو تاراج ہونے سے بچایا۔ اور اپنی سیرت و کردار سے منافقوں کے خُب



باطن کو اُمت پر عیاں کرنے کرنے کیلئے اُس پردہ کو چاک کیا۔ جس پردے کی اوٹ میں انہوں نے اپنے آپ کو چھپا رکھا تھا۔ تاکہ اُمت اُن کی دغا و فریب اور شر سے محفوظ رہ سکے۔ اور دین اسلام بغیر کسی ملاوٹ اور خیانت کے اپنی اصلی شکل و صورت پر قائم رہ سکے۔ اسی راہنمائی میں وہ دین کے برحق امام اور حجت قرار پائے اور اس سلسلۃ الذہب سے وابستگان افراد نے اُن کی اتباع میں دشمنانِ دین کے شر سے دین اسلام کو محفوظ رکھا۔

### قائم کے معانی

اکثر احادیث مقدسہ میں سیدنا امام مہدی علیہ السلام کے نام مبارک کے ساتھ لفظ قائم وارد ہوا ہے۔ جس کے لغت میں متعدد معانی تحریر ہیں۔ جن میں چند یہ ہیں۔

قائم:۔ قیام کرنے والا

اس معنی میں سیدنا امام مہدی علیہ السلام کی خلافت کے قیام کے معنی پائے جاتے ہیں۔

قائم:۔ پاسدار

اس معنی میں سیدنا امام مہدی علیہ السلام کی خلافت کی مضبوطی کی طرف اشارہ پایا جاتا ہے۔

قائم:- مقرر کیا ہوا۔

اس معنی میں سیدنا امام محمد مہدیؑ کی خلافت کی تقرری کا اشارہ ہے۔  
کہ انہیں لوگ خلیفہ نہیں بنائیں گے۔ بلکہ اللہ کے مقرر کردہ خلیفہ ہونگے۔

قائم:- نگہبان، رکھوالا۔

اسم معنی میں اشارہ ہے کہ سیدنا محمد مہدیؑ اپنے جد کی اُمت کے  
رکھوالے۔ اور دین خدا کے نگہبان ہیں۔

قائم:- خبر گیری کرنے والا۔

اس معنی میں اشارہ ہے کہ سیدنا امام مہدیؑ اس امت کی خبر گیری  
کرنے والے ہیں۔

قائم:- حق کو ظاہر کرنے والا۔

اس معنی میں یہ اشارہ پایا جاتا ہے۔ کہ سیدنا امام مہدیؑ منکرات اور  
بدعات کو ختم کر کے۔ حق کو ظاہر اور نافذ فرمائیں گے۔

شیخ فرید الدین عطار اور امام مہدیؑ

حضرت شیخ فرید الدین عطار نیشاپوری رحمۃ اللہ تعالیٰ علیہ

سیدنا امام مہدیؑ کے حضور یوں عقیدت و حقیقت کا اظہار کرتے ہیں۔

صد ہزاراں اولیاء در زمین از خدا خواہند مہدی را یقین  
یا الہی مہدیم از غیب آر تا جہاں عدل کرد و آشکار  
اس زمین میں لاکھوں ہزاروں اولیاء کرام محو استراحت ہیں جو امام مہدیؑ  
کا خدا کی طرف سے آنے پر یقین رکھتے ہیں۔ اے میرے اللہ ہمارے  
مہدیؑ کو غیب سے بھیج تاکہ وہ اس دنیا میں عدل و انصاف کو ظاہر فرمائیں۔

مہدی ہادی تاج القیاء بہترین خلق مروج اولیاء  
ای ولای تو معین آمدہ بردل و جاں ہمہ روشن شدہ  
سیدنا امام مہدیؑ ہدایت دینے والے ہیں۔ اور متقیوں کے سر کا تاج ہیں۔ جو  
خلق کے اعتبار سے سب سے افضل اور اولیاء کا مروج ہیں۔ اور ان کی محبت  
جب آتی ہے۔ تو دل و جاں سب کو روشن کر دیتی ہے۔

ای تو ختم اولیائے ایں زماں زہمہ معنی نہانی جان جہاں  
ای تو ہم پیدا و پنہاں آمدہ بندہ عطار ت شا خواں آمدہ  
اے اس زمانے میں اولیاء کے خاتم۔ تو ہی جہان کی جان ہے۔ اور ہر چیز کو  
ظاہر کرنے والا ہے۔ اے ظاہری اور مخفی آمد والے یہ عطار تیرا غلام تیری  
مدح سرائی کیلئے پیدا ہوا ہے۔

## ۱۲ امام آئمہ ہدی ہیں

موفق بن احمد کی خوارزمی سیدنا امام حسین کی روایت نقل فرماتے ہیں۔

سَمِعْتُ جَدِّي رَسُولَ اللَّهِ يَقُولُ مَنْ أَحَبَّ أَنْ يُحْيِيَ حَيَاتِي  
وَيَسْمُوثَ مَمَاتِي يَدْخُلَ الْجَنَّةَ الَّتِي وَعَدَنِي رَبِّي. فَلْيَتَوَلَّ عَلِيَّ بْنَ  
أَبِي طَالِبٍ وَزُرِّيَّتَهُ آئِمَّةَ الْهُدَى وَمَصَابِيغَ الدُّجَى مِنْ بَعْدِهِ فَإِنَّهُمْ  
لَنْ يَخْرُجُواكُمْ مِنْ بَابِ الْهُدَى إِلَى بَابِ الضَّلَالَةِ ۚ

کہ میرے نانا رسول اللہ نے ارشاد فرمایا۔ جو شخص میری زندگی اور موت کی  
مانند زندگی اور موت کو پسند کرے تو وہ داخل جنت ہوگا۔ جس کا میرے رب  
نے مجھ سے وعدہ فرمایا ہے۔ پس تم علیؑ اور ان کی نسل سے ہدایت کے  
اماموں جو ان کے بعد تاریکی کا چراغ ہیں محبت کرو گے۔ تو وہ تمہیں ہدایت  
کے دروازے سے گمراہی کے دروازے کی طرف ہرگز نہ نکلنے دیں گے۔

## صاحبان امر

صحابی رسولؐ۔ حضرت جابر بن عبد اللہ انصاری رضی اللہ تعالیٰ عنہ سے مروی  
ہے۔ کہ جب یہ آیت۔

أَطِيعُوا اللَّهَ وَأَطِيعُوا رَسُولَ وَأُولَى الْأَمْرِ مِنْكُمْ.

۱۔ المناقب الخوارزمی ص ۷۵



کہ اللہ کی اطاعت کرو۔ اور رسول کی اطاعت کرو۔ اور صاحبانِ امر کی جو تم سے ہوں۔ نازل ہوئی۔ تو میں نے عرض۔

یا رسول اللہ۔ ما خدا و رسول را امید انیم

پس اولی الامر چہ کسانند۔ کے حق تعالیٰ اطاعتِ ایثاں یا فرض کردہ

بطاعت خود رسول۔ آنحضرت فرمود۔ خلفای من

اول ایثاں علی است و بعد از اُحسن و حسین و علی ابن الحسین و محمد بن علی۔ کہ

معروف است در تورات بہ باقر زود باشد کہ در یابی اُورا ای جابر۔ پس ہر گاہ

بہ بنی سلام من میرساں۔ دیگر جعفر۔ و دیگر موسیٰ بن جعفر۔ دیگر علی بن موسیٰ

و دیگر۔ محمد بن علی و دیگر علی بن محمد دیگر حسن بن علی دیگر ہمی نام۔ ہم کنیت من

حجۃ اللہ فی الارض محمد بن حسن کہ فتح کند حق سبحانہ و تعالیٰ بردست اُومشارق

و مغارب ارض را و اُوغائب شود۔

یا رسول اللہ۔ ہم خدا و رسول کو جانتے ہیں۔ پس صاحبانِ امر کون ہیں۔ کہ

جنکی اطاعت کو اللہ تعالیٰ نے رسول کی اطاعت قرار دیا تو رسول اللہ صلی اللہ

علیہ وآلہ وسلم نے ارشاد فرمایا۔ وہ میرے خلفاء ہیں۔ اُن میں سے پہلے علی

ہیں۔ اور اُن کے بعد حسن حسین علی ابن الحسین و محمد بن علی کہ وہ تورات

۱۔ مناقب مرتضوی ص ۵۰ کشفی

میں باقر کے نام سے مشہور ہیں۔ اے جابر تم جلد اُن سے شرف ملاقات کرو گے۔ پس جب تُو اُن سے ملے۔ تو میرا سلام پہنچانا اُن کے بعد جعفرؓ ہونگے۔ اُن کے بعد موسیٰ بن جعفرؓ ہونگے۔ اُن کے بعد علی بن موسیٰ ہونگے۔ اُن کے بعد محمد بن علی ہونگے۔ اُن کے بعد علی بن محمد ہونگے۔ اُن کے بعد حسن بن علی ہونگے۔ اُن کے بعد میرے ہم نام اور ہم کنیت جوزین پر اللہ تعالیٰ کی حجت ہونگے۔ وہ محمد بن حسن ہونگے۔ اللہ سبحانہ و تعالیٰ اُن کے ہاتھ پر زمین کے مشارق و مغارب کو فتح عطا فرمائے گا۔ اور وہ پردہ غیبت میں ہونگے۔

### یہ میری آیتیں ہیں

حضرت زید بن حارث رضی اللہ تعالیٰ عنہ جو کہ ہمارے آقا و مولا حضرت محمد مصطفیٰ صلی اللہ علیہ وآلہ وسلم کے مولیٰ یعنی غلام ہیں روایت کرتے ہیں۔ جب نبی کریمؐ نے انصارِ مدینہ سے پہلی بیعت لی تو رات کا وقت تھا۔ پس نبی کریمؐ نے ارشاد فرمایا۔ میں نے تم سے بیعت لی۔ جس طرح اللہ تعالیٰ نے مجھ سے پہلے پیغمبروں سے بیعت لی تھی۔ کہ تم میری حفاظت رکھو۔ اور مجھ کو اُن چیزوں سے بچاؤ جن سے اپنی جانوں کو بچاتے ہو۔ اور علیؓ کو محفوظ رکھو اُن چیزوں سے جن سے اپنی جانوں کو محفوظ رکھتے ہو۔ کیونکہ علیؓ

صدق اکبر ہیں اللہ تعالیٰ علیٰ کذریعہ سے تمہارے دین کو بڑھاتا اور زیادہ کرتا ہے۔  
 وَإِنَّ اللَّهَ أَعْطَىٰ مُوسَىٰ الْعَصَا وَابْنَاهُ بِرُذَّالِ النَّارِ وَعِيسَى  
 الْكَلِمَاتِ الَّتِي كَانَ يُحْيِي بِهَا الْمَوْتَىٰ وَأَتَانِي هَذَا وَإِشَارَ إِلَى  
 عَلِيٍّ وَلِكُلِّ بَنِي آيَةِ رَبِّي وَالْآئِمَّةِ الطَّاهِرُونَ آيَتِي مِنْ وَلَدِهِ لَنْ  
 تَخْلُو الْأَرْضَ مِنْ إِيْمَانٍ مَا بَقِيَ أَحَدٌ مِنْ زُرِّيَّتِهِ وَعَلَيْهِمْ تَقْوَمُ  
 الْقِيَامَةُ ۚ

اور اللہ تعالیٰ نے موسیٰ علیہ السلام کو عصا عطا فرمایا اور ابراہیم علیہ السلام کو سرد  
 کی ہوئی آگ عطا فرمائی۔ اور عیسیٰ علیہ السلام کو وہ کلمات عطا فرمائے جن  
 سے مردوں کو زندہ کیا جاتا ہے۔ اور اللہ تعالیٰ نے مجھ کو ”یہ“ پھر اشارہ  
 حضرت مولا علی کی طرف کیا۔ اور ہر اک نبی کے لیے اللہ تعالیٰ کی طرف سے  
 ایک آیت ہے اور میری آیتیں علی کی اولاد سے ہونے والے۔ پاک امام  
 ہیں۔ اور زمین ایمان سے خالی نہ ہوگی۔ جب تک اس کی یعنی علی کی اولاد  
 سے ایک شخص باقی رہے گا۔ اور اس کی زریت پر قیامت قائم ہوگی۔

### معجزات انبیاء اور آئمہ اہلبیتؑ

مندرجہ بالا روایت میں۔ انبیاء علیہ السلام کے معجزات کا ذکر ہوا جو اللہ تعالیٰ  
 ۱۔ اخرجہ محدث سری نگر فی المودۃ العاشر

نے اُن کو عطا فرمائے۔ چونکہ معجزہ وہ سند اور دلیل ہوتا ہے۔ جو نبی کی نبوت اور رسول کی رسالت کی صداقت کو عیاں کرتا ہے۔ عصاءِ موسیٰ حضرت موسیٰ علیہ السلام کی نبوت کی دلیل ہے۔ آگ کا ٹھنڈا ہونا۔ حضرت ابراہیم علیہ السلام کی نبوت کی دلیل ہے۔ وہ کلمات جن کے ذریعہ حضرت عیسیٰ علیہ السلام مُردوں کو زندہ کرتے تھے۔ وہ کلمات حضرت عیسیٰ کی نبوت کی دلیل ہیں۔ نبی پاک صاحبِ لولاک صلی اللہ علیہ وآلہ وسلم فرماتے ہیں۔ جس طرح ہر نبی کو معجزہ ملا۔ اور وہ معجزہ اُس نبی کی نبوت کی دلیل تھا۔ اس طرح اللہ تعالیٰ نے مجھے علیؑ اور اُنکے گیارہ فرزند عطا فرمائے۔ یعنی یہ میری نبوت کی صداقت کی دلیل اور برہان ہیں۔ انبیاءِ علیم السلام کے معجزے آیاتِ خدا تھے۔ لیکن علیؑ اور اُنکے گیارہ فرزند آیاتِ خدا بھی ہیں۔ اور آیاتِ مصطفیٰ بھی ہیں۔ قیامت کا مولائے کائنات کی ذریت پر قائم ہونا۔ یہ وہ خصوصیت ہے۔ جو کسی اور کی ذریت کو حاصل نہیں۔ اور زمین پر ایمان انہی کے وجود کی برکت سے ہے۔ اور ذریتِ علیؑ کا وہ آخری قائم۔ جن کے ذریعہ سے زمین پر عدل و انصاف قائم ہوگا۔ جس طرح وہ ظلم و ستم سے بھری ہوگی۔ وہ سیدنا امام مہدی علیہ علی جدہ السلام ہونگے۔



## سلاسل روحانیہ کے منتہی

حضرت قاضی ثناء اللہ پانی پتی فرماتے ہیں کہ اُمتِ محمدیہ کے فقراء اور بزرگوں کے سلاسل کے منتہی آئمہ اہلبیت ہیں۔

وَمِنْ أَجْلِ ذَٰلِكَ تَرَىٰ مِنْ سَلَاسِلِ الْمَشَائِخِ مَنْتَهَىٰ إِلَىٰ آئِمَّةِ أَهْلِ الْبَيْتِ وَمُقَيِّ كَثِيرٍ مِنَ الْأَوْلِيَاءِ فِي السَّادَاتِ الْعِظَامِ مِنْهُمْ غَوْثُ الثَّقَلَيْنِ مُحْيِي الدِّينِ عَبْدُ الْقَادِرِ الْجِيلِيُّ الْحَسَنِيُّ وَالْحُسَيْنِيُّ وَبَهَا الدِّينِ النَّقْشَبَنْدِيُّ وَالسَّيِّدُ السَّنَدِ مَوْدُودُ الْجِشْتِيِّ وَسَيِّدُ مُعِينِ الدِّينِ الْجِشْتِيِّ وَأَبُو الْحَسَنِ شَاذِلِيُّ وَغَيْرُهُمْ وَمِنْ أَجْلِ ذَٰلِكَ قَالَ رَسُولُ اللَّهِ إِنِّي تَارِكٌ فِيكُمْ الثَّقَلَيْنِ كِتَابَ اللَّهِ وَعِترَتِي ۝

اور اس لیے تم دیکھتے ہو۔ کہ کثیر بزرگانِ دین کے سلسلے آئمہ اہلبیت تک پہنچتے ہیں۔ اور بے شمار اولیاء اللہ ساداتِ عظام میں ہوئے۔ اُن میں سے غوث الثقلین محی الدین عبدالقادر جیلانیؒ حسی حسینی اور حضرت سید بہاؤ الدینؒ نقشبندی بخاری اور حضرت سید مودود چشتیؒ اور حضرت سید معین الدینؒ جمیریؒ اور حضرت سید ابوالحسن شاذلیؒ اور اُن کے علاوہ بہت سارے اور یہی

۱۔ تفسیر مظہری ج ۸ ص ۳۲۰

وجہ ہے کہ نبی پاک صلی اللہ علیہ وآلہ وسلم نے ارشاد فرمایا۔ بے شک میں تمہارے درمیان دو عظیم المرتبت چیزیں چھوڑنے والا ہوں۔ اللہ کی کتاب اور اپنی اولاد۔

### آئمہ اہلبیت کے اسماء کی تاثیر

امام ابو صلت ہروی۔ امام ماجہ کے شیخ ہیں۔ اور ابن ماجہ کی سنی ابن ماجہ کو صحاح ستہ میں شمار کیا گیا ہے۔ اور امام ابن ماجہ عبد السلام بن ابی الصلت الہروی سے روایت کرتے ہیں۔

عَنْ عَلِيِّ بْنِ مُوسَى الرِّضَا، عَنْ أَبِيهِ، عَنْ جَعْفَرِ بْنِ مُحَمَّدٍ، عَنْ أَبِيهِ، عَنْ عَلِيِّ بْنِ الْحُسَيْنِ، عَنْ أَبِيهِ عَنْ عَلِيِّ بْنِ أَبِي طَالِبٍ قَالَ رَسُولُ اللَّهِ الْإِيمَانُ مَعْرِفَةٌ بِالْقَلْبِ، وَقَوْلٌ بِاللِّسَانِ وَعَمَلٌ بِالْأَرْكَانِ

وہ امام علی رضا سے۔ وہ اپنے والد امام موسیٰ کاظم سے وہ امام جعفر صادق سے۔ وہ اپنے والد امام محمد باقر سے وہ امام زین العابدین سے۔ وہ اپنے والد حضرت امام حسین سے۔ وہ اپنے والد حضرت علی ابن ابیطالب سے روایت کرتے ہیں۔ کہ نبی کریم نے ارشاد فرمایا ایمان قلب کی معرفت۔ زبان سے اقرار۔ اور ارکان سے عمل کرنے کا نام ہے۔

شیخ ابوصلت ہروی فرماتے ہیں۔

لَوْ قُرِيَ هَذَا الْإِسْنَادُ عَلَى مَجْنُونٍ لَبُرَأَ ۱

کہ اگر یہ سند (عَنْ عَلِيِّ بْنِ مُوسَى الرِّضَا، عَنْ أَبِيهِ عَنْ جَعْفَرِ بْنِ مُحَمَّدٍ، عَنْ أَبِيهِ، عَنْ عَلِيِّ بْنِ الْحُسَيْنِ عَنْ أَبِيهِ عَنْ عَلِيِّ بْنِ أَبِي طَالِبٍ)

پڑھ کر کسی پاگل شخص پر دم کی جائے تو وہ ٹھیک ہو جائے گا۔

### یہ تاثیر کیوں

محدثین کرام نے ہزاروں اور لاکھوں کی تعداد میں۔ احادیثِ مقدسہ جمع فرمائیں۔ لیکن کسی حدیث کی سند میں یہ بات نہیں لکھی۔ جو محدث ابن ماجہ نے مذکورہ بالا حدیث رسول کی سند میں بات لکھی اس میں کوئی شک نہیں۔ کہ حدیث رسول کی سند میں جن عظیم القدر افراد کا ذکر ہوتا ہے۔ اُن کا وجود اُمت کیلئے باعثِ رحمت ہے۔ کیونکہ وہ ذریعہ ہیں۔ تاجدارِ کائنات صلی اللہ علیہ وآلہ وسلم کی بات تک پہنچنے کا لیکن جس حدیث کی سند کا تعلق۔ ایسی زواتِ مقدسہ سے ہو۔ جن کو جو در رسول ہونے کا شرف حاصل ہے۔ تو بات اور ذات دونوں جمع ہو جاتی ہیں۔ پھر یہ ایک ایسے سلسلۃ الذہب کی سند

ہے۔ جن کی محبت و مودۃ ایمان ہے۔ اور ان کا بغض و عناد موجب کفر و نفاق ہے۔ ان ناموں کا صدور اُس زبان اقدس سے ہوا۔ کہ جس زبان سے وحی خدا کا اظہار ہوتا ہے۔ تو یقیناً ایسے نام بے اثر نہیں ہو سکتے۔ اُس زبان اقدس سے الگ ہونے والا لعاب کا عالم یہ ہے۔ کہ اگر کڑوے کنواں کے پانی کے ساتھ لگ جائے۔ تو اُس کی تاثیر کو بدل دیتا ہے۔ حضرت ابوبکر صدیقؓ کی زہر آلود ایڑی سے لگ جائے۔ تو شفا حاصل ہو جاتی ہے۔ مولائے کائنات علیؑ ابن ابیطالب کی چشمانِ مقدس کے ساتھ لگ جائے۔ تو درد ختم ہو جاتا ہے۔ جس ہستی کے تھوک میں اثنا اثر اور کرامت ہے۔ تو اُس ہستی کے خون کی تاثیر کا عالم کیا ہوگا۔

### ایمان کا تحفظ

دنیا میں ایک مومن کیلئے سب سے زیادہ قیمتی شے اگر ہو سکتی ہے۔ تو وہ ایمان ہے۔ حتیٰ کہ اپنی جان سے بھی زیادہ قیمتی شے بندے کا ایمان ہے۔ اتنی قیمتی شے کے تحفظ کیلئے۔ جو چیز موجب حفاظت بنے گی۔ یقیناً اُس کی قدر و قیمت انسان کی جان، مال، اولاد سے بھی کہیں زیادہ ہوگی۔ محمد و آلِ محمد۔ وہ نفوسِ قدسیہ ہیں۔ کہ جن کا ذکرِ خیر موجب تحفظِ ایمان ہے۔ جلیل القدر محدثِ عظیم حضرت ابو عیسیٰ ترمذی فرماتے ہیں۔ کہ میں نے خواب میں جلوہ حق

دیکھا۔ تو سوال کیا مجھے ہدایت فرمائی جائے۔ تاکہ میرا ایمان سلامت رہے۔ اور ایمان پر ہی خاتمہ ہو۔ تو اللہ تعالیٰ نے فرمایا۔ فجر کی سنتوں کے بعد۔ اور فرضوں سے پہلے یہ دعا پڑھ۔

اَللّٰهُمَّ اِنَّا فِیْهِ یَا حَیُّ وَ یَا قَیُّوْمُ یَا ذُو الْجَلَالِ وَ الْاِکْرَامِ اَسْأَلُکَ اَنْ تُخِیِّرَ بِنُوْرٍ مَّعْرِفَتِکَ یَا اللّٰهُ یَا اللّٰهُ یَا رَحِمَ الرَّحِمِیْنَ ۱۔  
اے میرے اللہ بحرمت امام حسنؑ اور ان کے بھائی امام حسینؑ اور ان کے نانا محمد مصطفیٰؐ اور ان کی جملہ اولاد اور ان کی والدہ گرامی سیدہ فاطمہؑ اور ان کے والد مولاعلیؑ۔ مجھ کو نجات دے ہر اس غم سے جس میں میں مبتلا ہوں۔ اے حی و قیوم خدا۔ اے کمال بڑائی و عزت والے اللہ میں تجھ سے سوال کرتا ہوں۔ کہ زندہ فرما دے میرے دل کو اپنی معرفت کے نور سے اے اللہ، اے اللہ، اے اللہ، اے اللہ، اے سب سے بہترین رحم کرنے والے

امام ترمذی بلا ناغہ یہ پڑھتے۔ اور اپنے اور دوستوں کو اس کی ترغیب دلاتے۔ یقیناً۔ ان ناموں کا تو سل اور تاثیر ہی کچھ ایسی ہے۔ کہ حضرت آدم علیہ السلام کی زبان اقدس پر آئیں۔ تو اللہ تعالیٰ نے ان کی توبہ کو قبول

۱۔ جامع الخیرات ص ۳۳۲



فرمالتا ہے۔ یہ وہ کلمات ہیں۔ جو اللہ تعالیٰ کو محبوب ہیں۔ ان ناموں کی خیر و برکت سے۔ یقیناً بیمار شفا یاب اور پاگل صحت مند اور بھٹکے ہوئے سیدھے رستے پر آ جاتے ہیں۔

### امامت ذریت ابراہیمؑ میں

اللہ تعالیٰ نے جد الانبیاء حضرت ابراہیم علیہ السلام کی کلمات کے ذریعہ سے آزمائش کی۔ جس میں حضرت ابراہیمؑ پورے کے پورے کامیاب ہوئے۔ قید و بند کی صعوبتیں۔ نارنمود کا امتحان وطن سے ہجرت۔ بیٹے کو ذبح کرنے کی آزمائش کے بعد اللہ تعالیٰ نے حضرت ابراہیمؑ کو امامت عطا فرمائی۔ جیسا کہ اللہ تعالیٰ نے اُس امامت کا ذکر کرتے ہوئے ارشاد فرمایا۔

قَالَ اِنِّي جَاعِلُكَ لِلنَّاسِ اِمَامًا (سورہ بقرہ)

میں نے تجھے لوگوں کا امام بنادیا۔

حضرت ابراہیم علیہ السلام نے اپنی خواہش کا دعائیں ذکر فرمایا۔

قَالَ وَمِنْ ذُرِّيَّتِي

یہ امامت میری اولاد میں ہوگی۔

اللہ تعالیٰ نے اپنے خلیل کی دعا کو قبول کرتے ہوئے ارشاد فرمایا۔

قَالَ لَا يَنَالُ عَهْدُ الظَّالِمِينَ

کہ میرا یہ عہد ظالموں تک نہ پہنچے گا۔ یعنی ذریت ابراہیم سے جو لوگ ظالم ہو گئے۔ وہ امام نہ ہو سکیں گے۔

قرآن مجید نے شرک کو ظلم اور مشرک کو ظالم کہا ہے۔ چنانچہ آئمہ اہلبیت اولاد ابراہیم سے ہیں۔ جنہوں نے۔

”از شکم مادر تارفتن بگور“ ماں کے شکم سے لے کر قبر پہنچے تک نہ کبھی شرک کیا اور نہ کفر کیا۔ لہذا اللہ تعالیٰ کا عہد امامت آئمہ اثنا عشر تک پہنچا۔ اس آیت کی تفسیر میں حدیث مرفوعہ کو نقل کیا جاتا ہے۔ جس کو محدث عظیم امام عبدالرزاق صنعانی۔ جو کہ امام بخاری کے شیخ ہیں نے اپنی سند میں نقل کیا ہے۔ کہ حضرت عبداللہ بن مسعود سے روایت ہے۔ کہ رسول اللہ صلی اللہ علیہ وآلہ وسلم نے فرمایا۔

أَنَا دَعْوَةُ أَبِي إِبْرَاهِيمَ قُلْنَا يَا رَسُولَ اللَّهِ فَكَيْفَ صِرْتُ دَعْوَةَ  
إِبْرَاهِيمَ قَالَ أَوْحَى اللَّهُ عَزَّ وَجَلَّ إِلَى إِبْرَاهِيمَ إِنِّي جَاعِلُكَ  
لِلنَّاسِ إِمَامًا قَالَ وَمِنْ ذُرِّيَّتِي قَالَ لَا يَنَالُ عَهْدُ الظَّالِمِينَ فَقَالَ  
إِبْرَاهِيمُ رَبِّ اجْنُبْنِي وَبَنِيَّ أَنْ نَعْبُدُوا الْأَصْنَامَ قَالَ النَّبِيُّ صَلَّى  
اللَّهُ عَلَيْهِ وَآلِهِ وَسَلَّمَ فَانْتَهَتْ الدَّعْوَةُ إِلَى وَالِي عَلِيٍّ بْنِ

اَبِيْطَالِبٍ لَّمْ يَسْجُدْ اَحَدًا الصَّنَمَ قَطُّ فَاتَّخَذَنِي  
نَبِيًّا رَّسُوْلًا وَاتَّخَذَ عَلَيًّا اِمَامًا وَصِيًّا ۚ

میں دعائے ابراہیم ہوں۔ ہم نے عرض کیا یا رسول اللہ وہ کس طرح۔ آپؐ نے فرمایا اللہ تعالیٰ نے حضرت ابراہیمؑ کو وحی کے ذریعہ سے ارشاد فرمایا۔ ہم نے تم کو امام بنایا ہے۔ حضرت ابراہیمؑ نے اپنی اولاد کیلئے بھی امامت چاہی تو اللہ تعالیٰ نے فرمایا اچھا۔ مگر تمہاری ذریت کے ظالم میرے وعدہ میں نہیں آسکیں گے۔ تو آنحضرتؐ نے فرمایا۔ اس پر حضرت ابراہیمؑ نے دعا کی۔ خدایا مجھے اور میری اولاد کو بت پرستی سے محفوظ رکھ۔ نبی پاکؐ نے ارشاد فرمایا یہ دعائے ابراہیمؑ مجھ پر اور علیؑ پر ختم ہوئی۔ نہ میں نے کبھی بت پرستی کی اور نہ علیؑ نے۔

لہذا اللہ تعالیٰ نے مجھے نبی و رسولؐ بنایا اور علیؑ کو امام اور وصی بنایا۔

### آئمہ اہل البیت دین کے امام ہیں

مذہب اور دین میں فرق ہے۔ مذہب کی بنیاد اجتہاد پر ہوتی ہے۔ اور دین کی بنیاد نصوص قطعیہ پر ہوتی ہے۔ چنانچہ مجتہد جب اجتہاد کرتا ہے۔ تو اُس میں دو باتوں کا احتمال ہوتا ہے۔ ”خطایا صواب“ اِسیلئے مذہب کی نسبت اللہ یا ۱۔ تفضل امیر المومنین یعنی نظامی حنفی

اُس کے رسول کی طرف کرنا جائز نہیں ہے۔ کیونکہ مذہب میں ظن ہوتا ہے۔ اسی طرح مذہب کی نسبت آئمہ اہلبیت کی طرف کرنا جائز ہوگی کیونکہ وہ وارثانِ علومِ نبویہ ہیں۔ اور اوصیاءِ رسول ہیں۔ وہ تعلیماتِ پیغمبرؐ کے محافظ بھی ہیں۔ اور پابند بھی وہ اجتہاد اور فقہ کے محتاج نہیں۔ انہوں نے وہی کچھ فرمایا جو اللہ تعالیٰ اور اُس کے رسولؐ نے فرمایا ہاں اُن کے اقوال اور افعال فقہ اور دلائل کا ماخذ ضرور ہیں۔

لہذا یہ بارہ امام دین کے امام ہیں۔ جس کے ابلاغ کیلئے اللہ تعالیٰ نے خاتم النبیین حضرت محمد مصطفیٰ صلی اللہ علیہ وآلہ وسلم کو مبعوث فرمایا۔ اور اس طرح چونکہ سیدنا امام حسنؑ نے اور اُن کے بعد آنے والے اماموں نے دنیوی حکومت کو ترک کر کے باطنی ولایت اور معنوی ولایت کو اختیار فرمایا۔ اس لیے یہ عظیم المرتبت نفوسِ قدسیہ آئمہ ولایت اور آئمہ طریقت ہیں۔

نوابِ نبی بملکِ نبی ایٹانند حکام ولایت یقین ایٹانند

از کشی نوح و بحر موسیٰ گوئی مقصود و مراد حق ہمیں ایٹانند

مملکتِ دین میں نبی صلی اللہ علیہ وآلہ وسلم کے نائب یہی حضرات ہیں۔ حکومتِ ایمان کے حکام یہی حضرات ہیں۔ حضرت نوح علیہ السلام کی کشتی ہو یا حضرت موسیٰ علیہ السلام کا سمندر۔ سب میں اللہ تعالیٰ کا مقصود و

مراد یہی حضرات ہیں۔

سیدنا غوث اعظمؒ اور بارہ امام  
عالم ربانی۔ غوثِ ممدانی۔ شہباز لامکانی۔ سید عبدالقادر الحسنی والحسینی آئمہ  
اہلبیت کے حضور یوں اپنی عقیدت کا اظہار فرماتے ہیں۔

مرتبہ خاک ازاں شد زیاد گرد در ہش دادہ فلک را بباد  
حضرت علی کرم اللہ وجہہ سے انتساب کے باعث مٹی کا مرتبہ زیادہ ہو گیا۔ کہ  
زمین نے ان کی گرد راہ ہوا کے ذریعے آسمان کو بطور تحفہ دی۔

روئے زمینش ہمہ زیرِ نگیں محورِ جرخ آمدہ او قطب دیں  
تمام طبعہ زمین انہیں کے زیرِ فرمان ہے۔ وہی آسمان کے محور اور دین کے  
قطب ہیں۔

چونکہ علیؑ داشت بخاک انتساب کنیت او کردنی بو تراب  
چونکہ حضرت علیؑ کو خاک سے نسبت تھی۔ اس لئے نبی کریمؐ نے آپؑ کی کنیت  
ہی ابو تراب رکھ دی۔

وہ کہ ازیں خاک چہ گلہا دمید نگہت فردوس از بہما وزید  
سبحان اللہ اس خاک سے کیا کیا بھول اُگے۔ جن سے جنت کی مہک پھیل  
گئی۔



سُنبُل دُگل را بہ چمن ز یب وزین بوئے حسن دادہ و زورج حسینؑ  
سیدنا امام حسنؑ کی خوشبو اور سیدنا امام حسینؑ کی لطافت نے زمین کو سنبل  
و گلاب سے آراستہ کر دیا۔

کے مہ و خورشید بہ چرخ کہن بودہ بخوبی حسینؑ و حسنؑ  
امام حسنؑ و امام حسینؑ کی خوبیاں اور کمال آسمان پر چاند اور سورج کو کہاں  
نصیب ہیں۔

آں دہانند کرتار و زو دیں بار و رند از گل و از یاسمین  
یہ دونوں ایسے درخت ہیں۔ کہ جن سے قیامت تک گلاب اور چنبیلی کے  
پھول اُگتے رہیں گے۔

ہر دم ازیں باغ برے می رسد تازہ تر از تازہ ترے می رسد  
یہ باغ ہرقت نئے سے نیا پھل دیتا رہے گا۔

تابہء اثنا عشر آں بستہ خُند وہ چہ عجیب بستہ گلہ ستہ خُند  
بارہ کی ایسی لڑی مرتب ہوئی کہ کیا بات ہے۔ ایک عجیب گلہ ستہ بن گیا۔

آں دہ و دو صورت برِج فلک نظم جہاں دادہ ساتھ ملک  
ان بارہ امام نے آسمان کے بارہ برجوں کی طرح خُریا کی بلندی سے لیکر مابہی  
زمین تک دنیا کے انتظام کو منظم کیا۔

باز ازاں غنچہ خونین کفن      رستہ گلے تازہ و تراز چمن  
پھر اس خون کا کفن پہننے والے پھول یعنی امام حسینؑ سے ایک تر و تازہ پھول  
کھلا۔

گلشن دیں یافت ازیں زیب وزین      گلشن تو حید علی بن الحسینؑ  
اس پھول سے دین کے باغ نے زیب و زینت پائی یعنی علی بن حسینؑ امام  
زین العابدینؑ سراپا تو حید کا باغ بن کر آئے۔

گلشن فردوس و ریاض بہشت      در بر آں روضہ نمایند زشت  
یہ ایسا باغ ہو گیا۔ جس کے سامنے باغ بہشت گرد نظر آنے لگا۔  
سرزاد و یاز باز نہال عجب      داؤد ہائے علوم و ادب  
اب اس باغ میں ایک عجیب درخت اُگا۔ جس نے علم و ادب کے پھل عطا  
کیے۔

علم کرد و ازے زمیں و افراس      از دم عیسیٰ نفس باقر است  
خطہ زمین میں اب علم کی کمی نہ رہی کیونکہ حضرت امام محمد باقرؑ نے دم عیسیٰ  
پھونک کر اسے زندہ کر دیا۔

باز شگفتہ گلے از باغ او      دادہ جلا دیدہ ماز باغ او  
پھر اس باغ میں ایک پھول کھلا جس نے دین کو اپنی تجلیات دیدار سے

روشن آنکھوں نے اور جلا دے دی۔

صادق و صدیق بعدق خبر ناظر و منظور یہ حسن نظر  
یہ پھول امام جعفر صادق اور سچی حدیثیں سننے کے باعث صدیق تھا۔ یہ  
خود بھی نیک نگاہی سے دیکھتا تھا۔ اور اس پر بھی لوگ اچھی نظر ڈالتے تھے۔

باز ازاں گلبن عالی تیار وجہ رطب بود کہ آمد بہار  
پھر اس بلند اصل کلی کی سرسبزی کے باعث اس سے ایک اور بہار کی آمد ہوئی  
۔ یعنی امام موسیٰ کاظم۔

کام ولایت شدہ شیرین از او یافتہ تمکین عجب دین از او  
جس سے منصب ولایت کا دہن میٹھا ہوا۔ اور دین کا دقار بلند ہوا۔  
آں کہ بہ پرواز دل اغیار بیم کاظم غیظیت مخلق کریم  
اس امام نے دشمنوں کے دل کا خوف دور کر دیا۔ کیونکہ یہ خلق کریم کے  
باعث غصے کو پی جانے والا تھا۔

باز و مید از چمن او گلے کامدہ روح القدس بلبلے  
پھر اس باغ سے اک ایسا پھول کھلا۔ جس کے حسن پر روح القدس بھی  
فریفتہ ہو گیا۔

گنج سخا کا نِ وفا و کرم      سایہ دہ طوبیٰ باغِ ارم  
یہ سخاوت کا خزانہ اور وفاداری اور کرم کا سرچشمہ تھا۔ باغِ جنت کے درخت  
طوبیٰ پر اس کا سایہ تھا۔

خاکِ خراساں خُدا از او مشکبو      خلق بآں بدِ ہمہ در جستجو  
اس کی مہک خراسان کی سرزمین پر پھیل گئی اور لوگ اس کے اشتیاق میں بے  
چین ہو گئے۔

دمِ چہ زخم از صفتِ بے حدش      دادِ پیہر خبردار شدش  
میں نے اُن کی بے انتہا صفات کیا بیان کروں۔ بس رسالتِ ب' نے ان کے  
شہید کئے جانے کی خبر دی تھی۔

خُلقِ محمد، کرمِ مرتضیٰ      ہر دو عیاں خُدا ز علی الرضا  
حضرت امام علی رضاؑ کے برتاؤ میں نبی کریمؐ کا اخلاق اور حضرت علیؑ کا فیض  
و کرم دونوں خوبیاں موجود تھیں۔

باز ازاں طینتِ عنبر سرشت      جلوہ گری کرد گلے از بہشت  
پھر اس عنبر بیز مٹی کے خمیر سے بہشت کا یک اور مہول شگفتہ ہوا یعنی  
امام محمد تقیؑ۔

بردر تقویٰ چو ولی آں تقی شہرت ازاں یافت بنام تقی  
یہ پرہیز گاری کے دروازے پر پرہیز گاروں کی طرح نمودار ہوا۔ اور تقی کے  
نام سے مشہور ہوئے۔

سر دازاؤ باز علی منظرے در صف شیران و ناسرورے  
امام محمد تقی سے مولانا علی کی طرح وجاہت رکھنے والا پیدا ہوا۔ جو بہادر شیروں  
کی صف میں سالار کی طرح تھا۔ (یعنی دسویں امام علی نقی)  
زادہ از وزبدہ پیغمبری محسن و احسن عسکری  
اُن سے پھر ایک ایسا ولی پیدا ہوا۔ جو پیغمبری کا نچوڑ تھا۔ احسان کرنے والا  
اور سب سے زیادہ حُسن کا مالک تھا۔ اُن کا نام حسن عسکری تھا۔  
تکبہت اور بردہ زدلہا گماں پُر شدہ ذودامن آخر زماں  
اُن کی مہک نے لوگوں کے دلوں کے گمان کو کھوکھو کر یقین سے بھر دیا اور آخر  
زمانے کے دامن کو گل مراد سے بھر دیا یعنی امام مہدی آخر الزماں پیدا ہوئے  
نقطہ آخر چو یقایت آید کار ہدایت یہ نہایت رسید  
امامت کا آخری نقطہ جب حد کو پہنچا تو ہدایت کا کام انجام پزیر ہو گیا۔  
گفت نبی ممہطل ظلم و فساد زدے زمیں پر کند از عدل و داد  
رسالہ تناب اس آخری امام کو ظلم و فساد کا مٹانے والا اور تمام زمین کو عدل



وانصاف سے بھر دینے والا فرما گئے تھے۔

من کہ در اں روضہ ریاضت کشم نراں گل گلزار ہوئے خوشم  
چونکہ میں امامت کے اس باغ میں ریاضت و عبادت کرتا ہوں۔ اس لئے  
اس باغ کے پھولوں کی مہک سے شب و روز محفوظ ہوتا ہوں۔

نکبت آں عطر کفن بس مرا خار و خس و سرو سخن بس مرا  
بس میرے لئے یہی کافی ہے۔ کہ اس باغ کے پودوں پھولوں کی مہک سے  
میرا کفن معطر ہو جائے۔ (بحوالہ: نوائے صوفیہ ص ۳۷ تا ۴۳)

## فاتح اوّل

حضرت شاہ ولی اللہ محدث دہلوی کا تعلق سلسلہ عالیہ نقشبندیہ سے ہے۔  
فیضانِ بحرِ نبوتؐ کے متعلق فرماتے ہیں۔

فاتح اوّل ازیں امت مرحومہ حضرت علی مرتضیٰ کرم اللہ وجہہ است۔  
اس اُمت مرحومہ میں ولایت کا دروازہ کھولنے والے سب سے پہلے فرد  
حضرت علی مرتضیٰ کرم اللہ وجہہ ہیں۔

حضرت شاہ ولی اللہ ایک اور مقام پر قیصر از ہیں۔ کہ نبی کریمؐ کی اُمت میں  
پہلا شخص جو ولایت کے بابِ جذب کا فاتح ٹھہرا۔ اور جس نے اس بلند مقام

۱۔ التفہیمات الالہیہ ج ۱ ص ۱۰۳

پر قدم رکھا۔ وہ امیر المومنین علی کرم اللہ وجہہ کی ذاتِ بابرکات ہے۔ اسی لئے روحانیت اور ولایت کے طریقوں کے تمام سلاسل آپ ہی کی طرف رجوع کرتے ہیں۔

### ظاہری اور باطنی خلافت

اہلسنت وجماعت میں ظاہری اور باطنی خلافت کی تقسیم نئی تقسیم نہیں ہے۔ کہ جس پر جھگڑا پیدا کیا جائے۔ اور ایک دوسرے پر فتاووں کی بوچھاڑ کی جائے جیسا کہ آجکل ہو رہا ہے۔ عظیم محقق، مفسر قرآن اور سلسلہ عالیہ نقشبندیہ مجددیہ کے مقتدا حضرت محمود آلوسی بغدادی اس کے متعلق تحریر فرماتے ہیں۔

وَالْآيَةُ عِنْدَ مَعْظَمَةِ الْمُحَدِّثِينَ نَزَلَتْ فِي عَلِيٍّ وَكَثِيرٍ مِنَ الصُّوفِيَّةِ قَدْ سَأَلَ اللَّهُ أَسْرَاهُمْ يَشِيرُ إِلَى الْقَوْلِ بِخِلَافَةِ كَرَمِ اللَّهِ وَجْهَهُ بَعْدَ الرَّسُولِ عَلَيْهِ الصَّلَاةُ وَالسَّلَامُ بِمَا أَفْضَلَ إِلَّا أَنْ تِلْكَ الْخِلَافَةُ عِنْدَهُمْ هِيَ الْخِلَافَةُ الْبَاطِنِيَّةُ الَّتِي هِيَ خِلَافَةُ الْأَرْشَادِ وَالْتَرْبِيَةِ وَالْإِمْدَادِ الرُّوحَانِيِّ لَا الْخِلَافَةُ الصُّورِيَّةُ الَّتِي هِيَ عِبَارَةٌ عَنْ إِقَامَةِ الْحُدُودِ الظَّاهِرَةِ وَتَجْهِيزِ الْجُيُوشِ وَالذَّبِّ عَنْ بَيْضَةِ الْإِسْلَامِ وَمُحَارِبَةِ أَعْدَاءِ السَّيْفِ وَالسَّيْفِ وَالسَّيْفِ فَإِنَّ تِلْكَ

عِنْدَهُمْ عَلَى التَّرْتِيبِ الَّذِي وَقَعَ كَمَا هُوَ مَذْهَبُ أَهْلِ السُّنَّةِ  
وَالْفَرَقُ عِنْدَهُمْ بَيْنَ الْخِلَافَتَيْنِ كَالْفَرَقِ بَيْنَ الْوَشْرِ وَاللِّبِ  
فَالْخِلَافَةُ الْبَاطِنَةُ لِبِ الْخِلَافَةِ الظَّاهِرَةِ وَبِهَذَا يَذُبُّ عَنْ حَقِيقَةِ  
الْإِسْلَامِ وَبِالظَّاهِرَةِ يَذُبُّ عَنْ صُورَتِهِ وَهِيَ مَرْتَبَةُ الْقُطْبِ فِي  
كُلِّ عَصْرِ وَقَدْ تَجَمَّعَ مَعَ الْخِلَافَةِ الظَّاهِرَةِ كَمَا اجْتَمَعَتْ فِي  
عَلِيِّ عَلَيْهِ السَّلَامُ أَيَّامَ أَمَارَتِهِ وَكَمَا تَجَمَّعَ فِي الْمُهْدِيِّ أَيَّامَ  
ظُهُورِهِ وَهِيَ وَالنَّبُوءَةُ رَضِيعَا لَدَى وَالْيَ ذَٰلِكَ الْإِشَارَةُ  
بِمَا يَرُودُ عَنْهُ عَلَيْهِ الصَّلَاةُ وَالسَّلَامُ مِنْ قَوْلِهِ خُلِقْتُ وَعَلِيٍّ مِنْ  
تُورٍ وَاحِدٍ وَكَانَتْ هَذِهِ الْخِلَافَةُ فِيهِ كَرَّمَ اللَّهُ وَجْهَهُ عَلَى الْوُجْهِ  
لَا تَمُومِنْ هُنَا كَانَتْ سَلَاسِلُ أَهْلِ اللَّهِ عَزَّ وَجَلَّ مُنْتَهِيَةٌ إِلَيْهِ  
الْأَمَاهُورُ أَعَزُّ مِنْ بَيْضِ الْأَتُوقِ فَإِنَّهُ تَنْتَهِي إِلَى الصَّدِيقِ رَضِيَ اللَّهُ  
عَنْهُ كَسِلْسَلَةٍ سَادَاتِنَا النُّقُشُبَنْدِيَّةُ نَفَعَنَا اللَّهُ تَعَالَى بِعُلُومِهِمْ  
وَأَسْرَارِهِمْ رَمَعَ هَذَا تَرْدُ عَلَيْهِ كَرَّمَ اللَّهُ وَجْهَهُ أَيْضًا وَبِتَقْسِيمِ  
الْخِلَافَةِ إِلَى هَذِهِ الْقِسْمَيْنِ جَمَعَ بَعْضُ الْعَارِفِينَ بَيْنَ الْأَحَادِيثِ  
الْمَشْعِرَةِ وَالْمَصْرَحَةِ بِخِلَافَةِ الْأَتِمَّةِ الثَّلَاثَةِ رَسُولِ اللَّهِ عَلَى  
التَّرْتِيبِ الْمَعْلُومِ وَبَيْنَ الْأَحَادِيثِ الْمَشْعِرَةِ أَوِ الْمَصْرَحَةِ بِخِلَافَةِ

الْإِمَامَ كَرَّمَ اللَّهُ وَجْهَهُ بَعْدَهُ عَلَيْهِ الصَّلَاةُ وَالسَّلَامُ بِلَا فُضْلٍ  
فَعَمِلَ الْآحَادِيثُ الْوَارِدَةُ فِي خِلَافَةِ الْخُلَفَاءِ الثَّلَاثَةِ عَلَى  
الْخِلَافَةِ الظَّاهِرَةِ وَالْآحَادِيثُ الْوَارِدَةُ فِي خِلَافَةِ الْإِمَامِ كَرَّمَ اللَّهُ  
وَجْهَهُ عَلَى الْخِلَافَةِ الْبَاطِنَةِ وَلَمْ يُعْطَلْ شَيْءٌ مِنَ الْأَخْبَارِ وَقَالَ  
بِحَقِيقَةِ الْخِلَافَةِ الْأَرْبَعَةِ رَضِيَ اللَّهُ عَنْهُمْ أَجْمَعِينَ.

ترجمہ:- آیت مبارکہ اِنَّمَا وَلِيُّكُمُ اللّٰهُ وَرَسُولُهُ وَالَّذِينَ اٰمَنُوْا بے  
شک تہا را ولی اللہ اور اُس کا رسول اور ایمان والے یہ آیت اکثر محدثین کے  
نزدیک حضرت مولانا علی کرم اللہ وجہہ کے حق میں نازل ہوئی۔ صوفیائے کرام  
کی کثیر تعداد فرماتی ہے۔ کہ اس آیت میں حضرت علی مرتضیٰ کی رسول اللہ صلی  
اللہ علیہ وآلہ وسلم کے بعد خلافت بلا فصل کی طرف اشارہ ہے۔ ہاں مگر یہ  
خلافت باطنیہ ہے۔ جو ارشاد روحانی مدد تربیت کی صورت میں ہوتی ہے  
خلافت ظاہری مراد نہیں۔ جس سے مراد حد و قائم کرنا۔ لشکر تیار کرنا۔ اسلام  
کی حفاظت کیلئے کوشش کرنا اور تلوار اور نیزہ سے جہاد کرنا ہے۔ کیونکہ خلافت  
ظاہری اس ترتیب پر برحق ہے۔ جو اہلسنت کا مذہب ہے۔ ان دو خلافتوں  
میں فرق ایسا ہے۔ جیسے مغز اور چھلکے میں ہے خلافت ظاہری کے ذریعے  
اسلام کے ظاہر کی حفاظت ہوتی ہے۔ اور خلافت باطنی کے ذریعے سے اسلام

کے باطنی نظام کی حفاظت کی جاتی ہے۔ اور یہ مقام ہر زمانے قطب الاقطاب کو حاصل ہوتا ہے۔ کبھی خلافت ظاہری اور باطنی دونوں کسی ہستی کے لئے ثابت ہوتی ہیں۔ جیسے حضرت علیؑ اپنے زمانے میں ظاہری اور باطنی دونوں خلافتوں کے وارث تھے اور امام مہدی علیہ السلام بھی دونوں خلافتوں پر فائز ہوں گے۔ اسی طرف اشارہ کرتے ہوئے نبی اکرمؐ نے فرمایا۔ میں اور علیؑ ایک نور سے پیدا کیے گئے ہیں۔ اور یہ باطنی خلافت حضرت علیؑ میں سب سے بڑھ کر پائی جاتی تھی۔ اسی وجہ سے طریقت کے سلسلے آپؐ پر ہی ختم ہوتے ہیں۔ سوائے ہمارے سلسلہ عالیہ نقشبندیہ کے۔ یہ سلسلہ حضرت سیدنا ابو بکر صدیقؓ تک پہنچا ہے۔ اس کے باوجود یہ سلسلہ بھی واپس لوٹ کر حضرت مولانا علیؑ کی طرف ہی آ جاتا ہے۔ اس تقسیم سے احادیث مبارکہ میں تطبیق پیدا ہو جاتی ہے۔ جن احادیث سے خلفائے ثلاثہ کی خلافت ثابت ہوتی ہے۔ ان سے مراد ظاہری خلافت ہے۔ اور جن سے حضرت علیؑ کی خلافت بلا فصل ثابت ہوتی ہے۔ ان احادیث سے مراد باطنی روحانی خلافت ہے۔ یوں حضور صلی اللہ علیہ وآلہ وسلم کے فرمودات مبارکہ میں سے کسی کو چھوڑنا نہیں پڑتا۔ سب کے معانی میں تطبیق ہو جاتی ہے۔ اور خلفاء اربعہ کی خلافت کی حقیقت بھی بیان ہو جاتی ہے۔



## شاہ عبدالعزیزؒ اور باطنی خلافت

حضرت شاہ عبدالعزیزؒ محدث دہلویؒ فرماتے ہیں۔

اس لئے ارباب روحانیت کے نزدیک نظام باطنی کے خلیفہ اول سیدنا علی المرتضیٰ ہیں۔ اور یہ صرف ارباب روحانیت کا تختل نہیں بلکہ اس کی اساس نبی کریم صلی اللہ علیہ وآلہ وسلم کے یہ ارشادات عالیہ ہیں۔ ا۔

(۱) علیؑ میرے بعد تم سب کا ولی ہے۔

(۲) علیؑ میرے بعد ہر مومن کا ولی ہے۔

(۳) میں جس کا ولی ہوں علیؑ اس کا ولی ہے۔

(۴) میں جس کا مولا ہوں علیؑ اس کا مولا ہے۔

## امام سمھودیؒ اور خلافت باطنی

حضرت شریف نور الدین علی سمھودیؒ مصری رحمۃ اللہ علیہ فرماتے ہیں۔ کہ حضرت ابراہیم علیہ الصلوٰۃ والسلام کو ان کے اہل بیت میں انبیاء کرام علیہم السلام عطا کئے گئے تھے۔ اور ہمارے نبی صلی اللہ علیہ وآلہ وسلم کو خاتم الانبیاء کے اعزاز سے نوازا گیا۔ جس سے سلسلہ نبوت منقطع ہو گیا۔ تو حضور اکرم کو اس کے عوض جو چیز دی گئی وہ آپ کے اہلبیت کرام کی کمال طہارت

ہے۔ اس طہارتِ کاملہ کی بدولت اہلبیت میں سے ایک بڑی تعداد مرتبہ وراثت و ولایت پر فائز ہوئی۔ بعض علماء حق کا مذہب ہے۔ کہ جب امام حسنؑ خلافت سے دستبردار ہوئے۔ آپ سے خلافت کا معاملہ اس لئے آگے نہ چل سکا کہ آگے ملوکیت کا دور شروع ہو گیا تھا۔ اور بے شک نبی کریم صلی اللہ علیہ وآلہ وسلم کا ارشاد ہے۔ ہم اہلبیت کیلئے اللہ تعالیٰ نے دنیا کے بدلے میں آخرت کو پسند فرمایا ہے۔ پس اہلبیت کو اسکے بدلہ میں تقرف باطنی عطا فرمایا ہے پس ہر زمانے میں قطب الاولیاء اہل بیتؑ نبوت سے ہوتا ہے۔ ۱

### اعلیٰ حضرتؑ اور باطنی خلافت

اعلیٰ حضرت امام احمد رضا خاں قادری بریلوی رحمۃ اللہ تعالیٰ علیہ مولائے کائنات مولا علیؑ کی شان میں فرماتے ہیں۔

تکمیل وارشادِ باطنی کا سہرا اسی نوشاہِ بزمِ عرفاں کے سر ٹھہرا، غوث، قطب، ابدال، اوتاد اسی سرکار کے محتاج اور طالبانِ وصل الہی کو اسی بارگاہ کی جبین سائی معراج

سلامی جس کے در کا ہر ولی ہے

علیؑ ہے، ہاں علیؑ ہے، ہاں علیؑ ہے

اللہ تعالیٰ کے نیابت عامہ اور خلافتِ تامہ نبی کریم صلی اللہ علیہ وآلہ وسلم کو حاصل۔ دنیا و دین میں جسے جو ملتا ہے۔ اُن کی بارگاہِ عرشِ اشتباہ سے ملتا ہے حضور ارشاد فرماتے ہیں۔

أُعْطِيتُ مَفَاتِيحُ الْأَرْضِ

مجھے زمین کی کنجیاں دی گئیں۔ اور فرماتے ہیں۔

أُوتِيتُ مَفَاتِيحُ كُلِّ شَيْءٍ

مجھے ہر چیز کی کنجیاں عطا ہوئیں۔

علماء فرماتے ہیں۔ نبی کریم صلی اللہ علیہ وآلہ وسلم خزانہ راز ہیں۔ اور انہیں کے توسط سے عالم کے سب کام نفاذ پاتے ہیں۔ جو چاہتے ہیں وہی ہوتا ہے عالم میں کوئی ان کے ارادہ و مقیت کا پھیرنے والے نہیں پھر حضور علیہ الصلوٰۃ والسلام کی بارگاہ میں یہ کارِ خطیر۔ مصبِ جلیل حضرت مولا علی کرم اللہ وجہہ کو مرحمت ہوا۔ تمام اقطابِ عالم اس جناب کے زیرِ حکم مدِ برات الامر میں سروروں پر سروری افسروں پر افسری جملہ احکام عزل و نصیب و عطا منع و کن و مکن انہیں کی سرکار والا سے شرفِ امضا پائے جاتے ہیں۔ یہی وجہ ہے کہ حاجت مند ان عالم اپنے مطالب و مقاصد میں اُن سے ستم ادا کرتے اور آستانِ فیض نشان پر سرارادت دھرتے ہیں۔ یہاں تک کہ عرف

مسلمانان میں مولا مشکل کشا اس جناب کا نام ٹھہرا۔ اور

نَادِ عَلِيًّا مَظْهَرُ الْعَجَائِبِ

کا غلغلہ سمک سے سماک تک پہنچا۔

اعلیٰ حضرت۔ عظیم المرتبت رحمۃ اللہ علیہ۔ کے اس بیان سے یہ بات نکھر کر سامنے آگئی کہ نبی مکرم شفیع معظم۔ رسول محترم نائب مطلق اور خلیفہ اعظم ہیں۔ جس کو جو کچھ ملا وہ آپ کی ذات کے توسل اور واسطہ سے ملا اور بارگاہ مصطفویٰ سے اس خلافت و نیامت کا منصب عالی حضرت مولا علی کرم اللہ وجہہ کو بلا واسطہ عطا ہوا۔ اور ان ہی معنوں میں حضرت مولا علی کو خلافت باطنیہ میں خلیفہ بلا فصل کہا جاتا ہے۔

حضرت سید گیسو درازؒ اور باطنی خلافت

حضرت خواجہ بندہ نواز گیسو درازؒ۔ حضرت خواجہ نظام الدین اولیاءؒ کے عظیم خلیفہ ہیں۔ اور آپ کا شمار حضرت نصیر الدین چراغ دہلوی رحمۃ اللہ علیہ کے اُن خلفاء میں ہوتا ہے۔ جنہوں نے ہندوستان میں اسلام کی ترویج و اشاعت کے سلسلہ میں وہ قابل قدر خدمات سر انجام دیں۔ جن کو تاریخ فراموش نہیں کر سکتی۔ سلسلہ عالیہ چشتیہ کی اس عظیم روحانی شخصیت کی وفات

۱۔ مطلع القمرین ص ۱۰۰ تا ۱۰۲

۸۲۵ھ میں ہوئی۔ آپ خلافت کا ذکر کرتے ہوئے فرماتے ہیں۔  
 خلافت کی دو قسمیں ہیں۔ خلافت کبریٰ و خلافت صغریٰ خلافت کبریٰ باطنی  
 خلافت کو کہتے ہیں۔ اور خلافت صغریٰ کے متعلق اختلاف ہے۔ سنیوں  
 کا اس بات پر اتفاق ہے۔ کہ اسکے حقدار حضرت ابو بکر صدیق تھے۔ اور شیعہ  
 حضرات حضرت علی کو اس کا حقدار سمجھتے تھے۔ ۱۔

### اسماعیل دہلوی اور باطنی خلافت

اسماعیل دہلوی نے بھی اس حقیقت کو تسلیم کیا ہے۔ بلکہ یہ حقیقت اُن کے  
 نزدیک مولاعلیٰ کی شیخین پر افضلیت کی دلیل ہے۔ چنانچہ لکھتے ہیں۔  
 حضرت علی المرتضیٰ علیہ السلام کیلئے شیخین پر ایک گونہ فضیلت ثابت ہے۔ اور  
 وہ آپ کے فرمانبرداروں کا زیادہ ہونا۔ اور مقامات و ولایت بلکہ قطبیت،  
 غوثیت، ابدالیت اور انہی جیسے باقی مقامات آپ کے زمانے سے لیکر  
 دنیا کے اختتام تک آپ ہی کی وساطت سے طے ہوتے ہیں۔ اور بادشاہوں  
 کی بادشاہت اور امیروں کی امارت میں آپ کو وہ دخل ہے۔ جو عالم ملکوت  
 کی سیر کرنے والوں پر مخفی نہیں۔ اہل ولایت کے اکثر سلسلے بھی جناب مرتضیٰ  
 کی طرف منسوب ہیں۔ ۲۔

۱۔ جوامع الکلم ص ۱۷۳ ۲۔ مراد مستقیم ص ۶۷



## باطنی خلافت کیا ہے

ظاہر بین لوگ کہتے ہیں۔ جب ظاہری تسلط، ملک اور ریاست پر حکومت ثابت نہیں۔ تو باطنی خلافت و ولایت کا کیا مطلب ہے تو ہم عرض کرتے ہیں باطنی خلافت ولایت کو سمجھنے کیلئے نبی اکرم صلی اللہ علیہ وآلہ وسلم کی احادیث پر غور و فکر کرنے کی ضرورت ہے۔ اس مفہوم کیلئے ہم ایک دلیل پیش کرتے ہیں۔ جس کے بعد اس بات کی وضاحت ہو جائے گی۔ کہ باطنی خلافت ولایت ایک حقیقت کا نام ہے۔ نبی کریمؐ نے سیدنا امام حسنؑ کیلئے ارشاد فرمایا۔ اِنَّ ابْنِيْ هَذَا سَيِّدٌ .

کہ میرا یہ بیٹا سردار ہے۔ امام حسنؑ خلافت ظاہری سے دستبردار ہونے کے باوجود سید یعنی سردار ہیں۔ یہ سیادت روحانی سیادت ہے۔ اور اسی کو باطنی خلافت اور باطنی ولایت کہتے ہیں۔

مصطفیٰ ختم رسل محمد در جہاں

مرتضیٰ ختم ولایت در عیاں

مُحَمَّد فرزند ان حیدر اولیاء

مُحَمَّد یک نور اند حق کرد ایں ہدا

(مظہر الصفات)

ترجمہ: مصطفیٰ کریم صلی اللہ علیہ وآلہ وسلم اس کائنات میں رسولوں کے خاتم ہیں۔ اور جناب مرتضیٰ خاتم ولایت ہیں۔ اور ان کے تمام فرزند اولیاء ہیں۔ اور حق نے ان کو ایک ہی نور سے خلق فرمایا ہے۔

### حدیث خلفاء

لَا يَزَالُ هَذَا الدِّينَ قائماً حَتَّى يَكُونُ عَلَيْكُمْ اثْنَا عَشَرَ خَلِيفَةً كَلِمَهُ، تَجْتَمِعُ عَلَيْهِ الْأُمَّةُ. (سنن ابی داؤد)

مندرجہ بالا حدیث۔ کو امام اسماعیل بخاریؒ نے تین طریق سے بیان فرمایا۔ اور امام مسلم بن حجاج نے اس حدیث کو نو طریقوں سے نقل فرمایا۔ امام ابو داؤد نے یہ حدیث تین طریق سے بیان فرمائی امام ترمذی نے حدیث خلفاء ایک طریق سے بیان فرمائی۔ اس حدیث کی شرح میں متعدد اقوال بیان ہوئے ہیں۔ کہ ان بارہ خلفاء سے مراد کون ہیں۔ اور اس حدیث کو حدیث مشکل شمار کیا گیا ہے۔

بعض محققین کہتے ہیں۔ کہ اس حدیث مبارکہ کو اگر خلفاء راشدین پر منطبق کیا جائے۔ تو ان کی تعداد بارہ سے کم ہے۔ اور حدیث میں خلفاء کی تعداد بارہ بتائی گئی ہے۔ لہذا اس حدیث مبارکہ کو خلفاء راشدین پر منطبق کرنے سے حدیث کی مراد پوری نہیں ہوتی۔ اور اگر اس حدیث مبارکہ کو اُموی

حکمرانوں پر محمول کیا جائے۔

تو اُن کی تعداد بارہ سے زیادہ ہے۔ پھر اُن میں اکثر فاسق و فاجر ہیں۔ لہذا اس حدیث سے مراد اُموی حکمران بھی نہیں ہو سکتے۔ اسی طرح اگر عباسی بادشاہوں کو دیکھا جائے۔ تو اُن کی تعداد بھی بارہ سے زیادہ بنتی ہے۔ لہذا اس حدیث سے مراد عباسی حکمران بھی نہیں ہو سکتے۔

### اہل کشف و توفیق کا فیصلہ

اہل کشف و توفیق فرماتے ہیں۔ کہ نبی کریم صلی اللہ علیہ وآلہ وسلم کے بارہ آئمہ سے مراد۔ وہ بارہ امام ہیں۔ جو آپ کی اہلبیت سے ہیں۔ اور اس بات پر دلیل۔ حدیث ثقلین اور وہ احادیث ہیں۔ جس میں حضرت علی کرم اللہ وجہہ اور اُنکی فاطمی اولاد کی امامت کا ذکر ہے۔

اور اس حدیث کے اس جملہ کے متعلق۔ کہ پوری اُمت کا اِن پر اتفاق ہو جائے گا۔ فرماتے ہیں کہ نبی کریم صلی اللہ علیہ وآلہ وسلم کی اس سے مراد یہ ہے۔ کہ حضرت امام محمد مہدیؑ کے ظہور کے وقت تمام اُمت کا اِن کی امامت پر اتفاق ہو جائے گا۔ اسی طرح مندرجہ بالا حدیث کا اُس سے حدیث سے تصادم نہیں ہے جس میں سرکارِ دو عالمؐ نے ارشاد فرمایا۔

الْخِلَافَةُ مِنْ بَعْدِي ثَلَاثُونَ سَنَةً ثُمَّ يُصِيرُ مُلْكًا عَصُوصًا

کہ خلافت میرے بعد تیس سال رہے گی۔ اُس کے بعد دانتوں سے کاٹنے والی ملکویت آجائے گی۔

اس خلافت سے مُراد ظاہری خلافت فراد ہے۔ جس میں پانچ خلفاء گزرے ہیں۔ اور تیس سال سیدنا امام حسنؑ پر پورے ہو گئے۔ لہذا تیس سال والی حدیث کو ظاہری خلافت پر محمول کیا جائے۔ اور بارہ خلفاء کی حدیث کو باطنی خلافت پر محمول کیا جائے۔

### ولایتِ آئمہ اہل البیت

حضرت سلیم بن قیس اہلِ اصحابؑ روایت کرتے ہیں۔ کہ میں نے مسجد نبویؐ میں حضرت مولانا علیؑ کرم اللہ وجہہ کریمؑ کو اصحابِ رسولؐ کی جماعت سے یہ کہتے ہوئے سنا۔ کہ رسول اللہ صلی اللہ علیہ وآلہ وسلم نے خطاب کرتے ہوئے ارشاد فرمایا تھا۔

اے لوگو! اللہ تبارک و تعالیٰ نے اپنی کتاب میں تمہیں نماز کا حکم دیا اور میں نے تمہیں اُس کا طریقہ بتلایا۔ اللہ تعالیٰ نے تمہیں روزہ، زکوٰۃ اور حج کا حکم دیا پس میں نے تمہیں اُن کی تفسیر اور توضیح بتلائی۔ اور اللہ تعالیٰ نے تمہیں ولایت کا حکم دیا۔ اور میں نے تمہیں اس پر گواہ بنایا۔

اِنَّهَا لِهٰذَا اَخَاصَّةٌ وَّوَضَعَ يَدَهُ عَلٰى بَنِ اَبِي طَالِبٍ ثُمَّ لَا يَفَارِقُوْنَ

الْقُرْآنَ وَلَا يُفَارِقُهُمُ الْقُرْآنَ حَتَّى يُرْذُوا عَلَىٰ خَوْضِي ۚ

یہ ولایت اس کے ساتھ خاص ہے اور اپنا ہاتھ علی ابن ابیطالب پر رکھا پھر اس کے بعد اس کے دو بیٹوں کے ساتھ پھر ان اوصیاء کے ساتھ جو اُس کے بعد اُسکی اولاد سے ہیں۔ وہ قرآن سے جُدا نہیں ہونگے۔ اور قرآن اُن سے جُدا نہیں ہوگا۔ حتیٰ کہ وہ حوضِ کوثر پر مجھ سے ملاقات کریں گے۔

آئمہ اہل البیت گناہوں سے پاک ہیں

مولائے کائنات مولا علی کرم اللہ وجہہ الکریم ارشاد فرماتے ہیں۔ کہ جب آیتِ تطہیر نازل ہوئی۔ تو رسول اللہ صلی اللہ علیہ وآلہ وسلم نے مجھے اور فاطمہؑ اور اُنکے دونوں بیٹوں حسنؑ اور حسینؑ کو جمع کیا پھر ہم پر چادر ڈالی۔ اور دعا فرمائی۔

اے اللہ یہی میرے اہلبیت ہیں۔ جس نے ان کو اذیت دی اُس نے مجھے اذیت دی۔ اور جس نے ان سے جنگ کی اُس نے مجھ سے جنگ کی۔ اے اللہ ان سے ہر جس کو دُر رکھا اور پاک کر دے جس طرح پاک رکھنے کا حق ہے۔ تو ام المومنین حضرت ام سلمہؓ نے عرض کیا۔ یا رسول اللہ میں بھی ان میں سے ہوں تو رسول اللہؐ نے فرمایا۔ تم بھلائی پر ہو۔

۱۔ فرائد السمیعین ج ۱ ص ۳۱۶ امام خمینیؒ



إِنَّمَا نَزَلَتْ فِي وَفِي أَخِي عَلِيِّ بْنِ أَبِي طَالِبٍ وَفِي ابْنِي وَفِي بَسْعَةٍ  
 مِنْ وَلَدِ ابْنِي الْحُسَيْنِ خَاصَّةً لَيْسَ مَعَنَا فِيهَا لِأَحَدٍ شَرَكٌ  
 بے شک یہ آیت میرے اور میرے بھائی علی بن ابیطالب اور میرے دو  
 بیٹوں اور میرے بیٹے حسین کی اولاد سے لو کے ساتھ خاص ہے۔ اور ہمارے  
 ساتھ کوئی دوسرا شریک نہیں۔

مذکورہ بالا روایت میں اولاد حسینؑ کے نو افراد سے مراد۔ سیدنا امام زین  
 العابدینؑ، سیدنا امام محمد باقرؑ، سیدنا امام جعفر صادقؑ، سیدنا امام موسیٰ کاظمؑ،  
 سیدنا امام علی رضاؑ، سیدنا امام محمد تقیؑ، سیدنا امام علی نقیؑ، سیدنا امام حسن عسکریؑ اور  
 سیدنا امام محمد مہدیؑ مراد ہیں۔

### حضرت شیخ احمد جامیؒ اور آئمہ اہل بیتؑ

شیخ احمد جامی رحمۃ اللہ تعالیٰ کے متعلق حضرت عبدالرحمن جامیؒ اپنی کتاب  
 ”الفتحات“ میں تحریر فرماتے ہیں۔ کہ آپ شہر جام کے قریب ایک پہاڑ کی  
 غار میں اللہ تعالیٰ کی طرف سے ایک جذب قوی کے ساتھ داخل ہوئے آپ  
 کی عمر اُس وقت بیس سال تھی۔ آپ غار میں بغیر کھانے پینے کے غار میں  
 اٹھارہ سال تک قیام پذیر رہے۔ پتے اور جڑیں آپ کا کھانا تھا۔ چالیس

السمط الاول من فرامد السطین ص ۳۱۶ امام جوینی شافعیؒ

برس تک اللہ تعالیٰ کی عبادت میں مصروف رہے۔ پھر اللہ تعالیٰ نے آپ کو لوگوں کی ہدایت کا حکم دیا۔ آپ نے ایک کتاب تصنیف فرمائی۔ جو تقریباً ایک ہزار ورق پر مشتمل تھی۔ اس کتاب کے مطالب کی گہرائیوں کو دیکھ کر وقت کے علماء اور حکماء ششدر رہ گئے۔ آپ اس امت میں عجیب شخصیت کے مالک ہیں۔ آپ کے حلقہ ارادت ہیں جو مرید داخل ہوئے۔ اُن کی تعداد سات ہزار پڑی ہے۔ آپ آئمہ اہل البیت کی بارگاہ میں اپنی عقیدت و محبت کا یوں اظہار فرماتے ہیں۔

من ز مہر حیدرم ہر لحظہ اندر دل صفاست

از پئے حیدر حسن مارا امام و رہنماست

میرے دل باصفا کے اندر ہر گھڑی محبت حیدر کروٹیں لیتی ہے۔ اور جناب

حیدر کرار کے بعد میرے رہنما اور امام۔ امام حسن ہیں۔

بھوکلب افتادہ ام براستان بوالحسن

خاک نعلین حسین از ہر دو چشم تو قیامت

میں ابوالحسن مولائے علیؑ کے آستان کا سگ ہوں۔ اور امام حسینؑ کے نعلین

پاک کی خاک میری آنکھوں کا سرمہ ہے۔

عابدین تاج سرو باقر دو چشم روشنم

دین جعفر برحق است و مذہب موسیٰ رواست

امام زین العابدینؑ میرے سر کا تاج ہیں۔ اور امام باقرؑ سے میری دونوں آنکھیں روشن ہیں۔ سیدنا امام جعفر صادقؑ کا دین حق ہے۔ اور امام موسیٰؑ کاظمؑ کا مذہب جاری و ساری ہے۔

اے موالیٰ وصف سلطانِ خراسانرا شنو

زر و خاکِ قبرش در دمنداں را رواست

اے موالیٰ با صفا خراسان کے شہنشاہ (سیدنا امام علی رضاؑ) سے کہنا کہ اُن کی قبر مبارک کی خاک کا ذرہ در دمندوں کے لئے دوا ہے۔

پیشوایِ مومنوں است ای مسلمانانِ تقی

گر تقی را دوست داری بر ہمہ مذہب رواست

اے مسلمان۔ سیدنا امام تقیؑ صاحبانِ ایمان کے مقتدا اور پیشوا ہیں اور اگر تُو امام تقیؑ کو دوست رکھتا ہے۔ تو اُن کی دوستی ہر مذہب پر لازم ہے۔

عسکری نور و چشم عالمست و آدم است

ہچو یک مہدی سپہ سالار در عالم کی است

سیدنا امام حسن عسکریؑ عالمین اور آدمیت کے نور و چشم ہیں اور امام مہدیؑ جیسا

سالار اس جہاں میں کہاں مل سکتا ہے۔

## اوصیاء کے نام بزبان خیر الانام

حضرت جابر بن عبد اللہ انصاریؓ روایت فرماتے ہیں۔ کہ ابوذر غفاریؓ نبی کریم صلی اللہ علیہ وآلہ وسلم کی خدمت میں حاضر ہوئے۔ اور کچھ مسائل دریافت کیے پھر عرض کیا۔ یا رسول اللہ۔ آپ کے بعد جو اوصیاء ہونگے۔ اُنکے متعلق کچھ فرمائیے۔ تاکہ میں ان سے تمسک کروں۔ آپؐ نے فرمایا اوصیاء بارہ ہونگے۔ حضرت ابوذر غفاریؓ نے عرض کیا۔ کہ ہم نے تورات میں بھی ایسے ہی دیکھا ہے۔ حضرت ابوذر غفاریؓ نے عرض کیا۔ یا رسولؐ نام تو بتائیے آپؐ نے فرمایا۔

أَوَّلُهُمْ سَيِّدُ الْأَوْصِيَاءِ أَبُو لَا سَمَةَ عَلِيُّ ابْنُ أَحْسَنَ وَالْحُسَيْنُ  
فَتَمَسَّكَ بِهِمْ فَلَا يَغْرِيكَ جَهْلُ الْجَاهِلِينَ فَإِذَا وَلَدَ عَلِيُّ بْنُ  
الْحُسَيْنِ زَيْنُ الْعَابِدِينَ يَقْفَى اللَّهُ عَلَيْكَ وَيَكُونُ آخِرَ ذَٰلِكَ  
مَنْ الدُّنْيَا تَشْرِبُهُ لَيْنَ شَرِبَهُ فَقَالَ جَنْدَلٌ وَجَدَ نَافِي التَّوْرَةِ وَفِي  
كُتُبِ الْأَنْبِيَاءِ إِيْلِيَاوَشَبْرُو شَبِيرَ فَهَذِهِ إِسْمُ عَلِيٍّ وَالْحَسَنِ  
وَالْحُسَيْنِ فَمَنْ بَعْدَ السَّيْنِ وَمَا سَامِيَهُمْ قَالَ إِذَا انْقَطَعَتْ مُدَّةُ  
الْحُسَيْنِ فَإِلَامَامٌ بَعْدَهُ عَلِيُّ وَيَلْقَبُ بِذِي الْعَابِدِينَ فَبَعْدَهُ ابْنَةُ

مَحَمَّدٌ يُلْقَبُ بِبَاقِرٍ فَبَعْدَهُ ابْنُهُ جَعْفَرٌ يُدْعَى بِصَادِقٍ فَبَعْدَهُ ابْنُهُ  
 مُوسَى يُدْعَى بِالكَاطِمِ فَبَعْدَهُ ابْنُهُ عَلِيٌّ يُدْعَى بِرِضَا فَبَعْدَهُ  
 مُحَمَّدٌ يُدْعَى بِالتَّقِيِّ وَالذَّكِيِّ وَالذَّكِيُّ وَبَعْدَهُ ابْنُهُ عَلِيٌّ يُدْعَى  
 بِالنَّقِيِّ وَالْهَادِي فَبَعْدَهُ ابْنُهُ الْحَسَنُ يُدْعَى بِالْعَسْكَرِيِّ  
 وَبَعْدَهُ ابْنُهُ مُحَمَّدٌ وَدَعَى بِالْمُهَدِيِّ وَالْقَائِمِ وَالْحُجَّةِ فَيَغِيبُ ثُمَّ  
 يَخْرُجُ وَيَمْلَأُ الْأَرْضَ قِسْطًا وَمَدْلًا كَمَا مِلَفْتُ جُورٍ أَوْ ظُلْمًا  
 طُوبَى لِلصَّابِرِينَ بِغَيْبِهِ وَطُوبَى لِلْمُتَّقِينَ عَلَى حُجَّتِهِمْ أُولَئِكَ  
 الَّذِينَ وَضَعَهُمُ اللَّهُ فِي كِتَابِهِ وَقَالَ هُدًى لِلْمُتَّقِينَ الَّذِينَ  
 يُؤْمِنُونَ بِالْغَيْبِ

اُن میں پہلے اوصیاء کے سردار اماموں کے باپ علی ہیں۔ پھر اُنکے دو بیٹے  
 حسن اور حسین ہیں۔ ان سے تمسک رکھنا۔ پس جاہلوں کی جہالت تمہیں  
 دھوکے میں نہ ڈال دے۔ پس اس وقت حسین کے بیٹے علی زین العابدین پیدا  
 ہو گئے۔ اور اُس وقت اللہ تعالیٰ تمہاری زندگی کو پورا کرے گا۔ دنیا سے  
 تمہارا آخری زاد و دودھ کا گھونٹ ہوگا۔ جو تم پیو گے۔ جندل نے عرض کیا کہ  
 ہم تورات میں اور کتب انبیاء میں ایلیا و شبر شیر پایا ہے۔ اور یہ علی، حسن

۱۔ ینایح المودة باب نمبر ۶ للقدوسی حنفی



وحسینؑ کے نام ہیں۔ اور اب فرمائیے۔ حسینؑ کے بعد کون ہوگا۔ اور اُنکے نام کیا ہونگے نبی پاک صلی اللہ علیہ وآلہ وسلم نے فرمایا۔ جب حسینؑ کی مدّت حیات ختم ہو جائے گی۔ تو اُن کے بعد علیؑ جن کا لقب زین العابدینؑ ہے۔ اُن کے بعد اُن کا بیٹا محمدؑ جن کا لقب باقرؑ ہے اُن کے بعد اُن کا بیٹا جو جعفرؑ ہے۔ جو صادقؑ کہلائے گا۔ اور اُن کے بعد اُن کا بیٹا موسیٰؑ جو کاظمؑ کے نام سے پکارا جائے گا۔ اُن کے بعد اُن کا بیٹا علیؑ جو رضاؑ کہلائے گا۔ اور اُنکے بعد اُن کا بیٹا محمدؑ جو تقیؑ اور ذکی کے نام سے پکارا جائے گا۔ اُن کے بعد اُن کا بیٹا علیؑ جو نقیؑ اور ہادی کے نام سے مدعو ہوگا۔ اُن کے بعد اُن کا بیٹا حسنؑ جو عسکریؑ کے نام سے پکارا جائے گا۔ اُن کے بعد اُن کا بیٹا محمدؑ جو مہدیؑ قائم اور حجت کہلائے گا۔ (میرے وصی اور امام ہونگے) مہدیؑ غیب ہو جائیں گے۔ پھر ظاہر ہونگے۔ اور زمین کو عدل و انصاف سے بھر دیں گے۔ جس طرح وہ ظلم و ستم سے پُر ہوگی۔ اس کے زمانہ غیبت میں صبر کرنے والے خوش نصیب ہوں گے۔ اور متقین بھی اپنی حجت پر خوش نصیب ہونگے۔ یہی وہ لوگ ہیں۔ جن کی اللہ تعالیٰ نے اپنی کتاب میں تعریف فرمائی ہے۔ قرآن ہدایت ہے ان متقی لوگوں کے لئے جو غیب پر ایمان رکھتے ہیں۔

## علم مصطفیٰ

تاجدار کائنات۔ امام الانبیاء صلی اللہ علیہ وآلہ وسلم کے علم غیب کا انکار کرنے والوں کو اس بات پر خوب غور کرنا چاہیے۔ کہ سرکار صلی اللہ علیہ وآلہ وسلم نے مستقبل میں آنے والے آئمہ ہدیٰ کے صرف نام کی خبر نہیں دی بلکہ اُن کے القابات تک خبر دی۔ اور اپنے پیارے صحابی حضرت ابوذر غفاری رضی اللہ تعالیٰ عنہ کو اُن کی موت کا وقت بھی بتادیا۔ اور آخری وقت اُن کی جو خوراک ہوگی وہ بھی بتادی۔ حضرت عمرو بن الخطب انصاری رضی اللہ تعالیٰ عنہ روایت فرماتے ہیں۔

صَلَّى بِنَارِ سُورِ اللَّهِ الْفَجْرِ. وَصَعِدَ الْمِنْبَرَ فَخَطَبَنَا حَتَّى حَضَرَتِ الظُّهْرُ، ثُمَّ نَزَلَ فَصَلَّى ثُمَّ صَعِدَ الْمِنْبَرَ. فَخَطَبَنَا حَتَّى غَرَبَتِ الشَّمْسُ. فَأَخْبَرَنَا بِمَا كَانَ وَبِمَا هُوَ كَائِنٌ قَالَ فَأَعْلَمْنَا أَحْفَظْنَا ۚ

کہ نبی کریم صلی اللہ علیہ وآلہ وسلم نے نماز فجر میں ہماری امامت فرمائی اور منبر پر جلوہ افروز ہوئے۔ اور ہمیں خطاب فرمایا۔ یہاں تک کہ ظہر کا وقت ہو گیا۔ پھر آپ نیچے تشریف لے آئے۔ نماز پڑھائی بعد ازاں پھر منبر پر تشریف فرما ہوئے۔ اور ہمیں خطاب فرمایا حتیٰ کہ عصر کا وقت ہو گیا۔ پھر منبر سے نیچے

تشریف لے آئے اور نماز پڑھائی پھر منبر پر تشریف فرما ہوئے۔ یہاں تک کہ سورج ڈوب گیا۔ پس آپؐ نے ہمیں ہر اس بات کی خبر دے دی۔ جو جو آج تک وقوع پذیر ہو چکی تھی۔ اور جو قیامت تک ہونے والی تھی۔ حضرت عمرو بن الخطب رضی اللہ تعالیٰ عنہ فرماتے ہیں۔ ہم میں زیادہ جاننے والا وہی ہے جو ہم میں سب سے زیادہ حافظہ والا تھا۔

### صادقین سے مراد کون ہیں

محدث کبیر ابراہیم بن محمد شافعی متوفی ۳۰۷ھ ہجری تحریر فرماتے ہیں۔ مولائے کائنات حضرت علی کرم اللہ وجہہ الکریم نے فرمایا۔ ایک جماعت سے خطاب کرتے ہوئے فرمایا کہ اللہ تعالیٰ نے فرمایا۔

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ

اے ایمان والو! اللہ سے ڈرو اور انہوں کے ساتھ ہو جاؤ سے کون مراد ہے۔ آپؐ نے فرمایا۔ جب یہ آیت نازل ہوئی تو حضرت سلمان فارسیؓ نے پوچھا۔ یا رسول اللہؐ

عَامَّةً هَذَا أَمْ خَاصَّةً

کہ اس آیت سے عام لوگ مراد ہیں یا خاص  
قَالَ. أَمَّا الْمُؤْمِنُونَ فَعَامَّةُ الْمُؤْمِنِينَ أَمْرٌ وَابِدِلْكَ

آپ صلی اللہ وآلہ وسلم نے فرمایا کہ ایمان والوں سے عام مومنین مراد ہیں۔  
جن کو ساتھ رہنے کا حکم دیا گیا ہے۔

وَأَمَّا الصَّادِقُونَ فَخَاصَّةٌ لِأَخِي عَلِيٍّ وَأَوْصِيَائِي مِنْ بَعْدِهِ إِلَى يَوْمِ  
الْقِيَامَةِ ۚ

اور صادقون سے مراد خاص۔ میرے بھائی علیؑ اور میرے اوصیاء جو ان کے  
بعد قیامت تک ہونے والے ہیں۔

اوصیاء سے مراد آئمہ اہل بیت ہیں۔ جو یکے بعد دیگرے ایک دوسرے کے  
بالواسطہ وصی ہیں۔ اور بلا واسطہ نبی کریم صلی اللہ علیہ وآلہ وسلم کے اوصیاء  
ہیں۔ مندرجہ بالا آیت آئمہ اہلبیت کی صداقت پر گواہ ہے۔ اور ان کے  
ساتھ تمسک پر دلیل ہے۔ جیسا کہ حدیث ثقلین میں بیان ہوا ہے۔۔

### اصحاب رسولؐ کی گواہی

لَيَكُونَنَّ الرَّسُولُ شَهِيداً عَلَيْكُمْ وَتَكُونُوا شُهَدَاءَ عَلَى النَّاسِ  
تَاكُ غَوَاهُ وَرَسُولُكُمْ يَوْمَ تَمُوتُ غَوَاهُ هَلْ لَكُمْ عَلَيْهِمْ (سورۃ الحج)

جب یہ آیات نازل ہوئیں۔ تو حضرت سلمان فارسیؓ کھڑے ہوئے اور عرض  
کیا۔

۱۔ فرامد السطین فی فضائل الرضی والجنول والتطین ص ۳۱۷

مَنْ هَؤُلَاءِ الَّذِينَ أَنْتَ عَلَيْهِمْ شَهِيدٌ وَهُمْ شُهَدَاءُ عَلَى النَّاسِ قَالَ  
عَنِّي بِذَلِكَ ثَلَاثَةٌ عَشْرٌ رَجُلًا خَاصَّةٌ ذُوْنَ هَذِهِ الْأُمَّةِ قَالَ  
سَلِمَانُ بْنُ يَسَارٍ رَسُولَ اللَّهِ فَقَالَ أَنَا وَآخِي عَلَى  
وَاحِدٍ عَشْرٍ مِنْ وَلَدِي قَالُوا اللَّهُمَّ لَعْنُ ۱

یارسول اللہ۔ یہ کون لوگ ہیں۔ جن پر آپؐ گواہ ہیں۔ اور وہ لوگوں پر گواہ  
ہیں۔ تو آپؐ نے فرمایا میرے سمیت وہ تیرہ مرد ہیں۔ یہ حکم اس اُمت کے  
علاوہ اُن کے ساتھ خاص ہے۔ حضرت سلیمان فارسیؑ نے عرض کیا یا رسول  
اللہ اُن کو ہمارے لیے بیان فرمائیے۔ پس سرکارِ مدینہؐ نے ارشاد فرمایا وہ  
میں ہوں۔ اور میرے بھائی علیؑ ہیں۔ اور اُن کے علاوہ گیارہ مرد میری اولاد  
سے ہیں۔ یعنی امام حسنؑ، امام حسینؑ، امام زین العابدینؑ، امام محمد باقرؑ، امام  
جعفر صادقؑ، امام موسیٰ کاظمؑ، امام علی رضاؑ، امام محمد تقیؑ، امام علی نقیؑ، امام حسن  
عسکریؑ، امام محمد مہدیؑ مراد ہیں۔ اس کے بعد صحابہ کرامؓ نے گواہی دی۔ کہ  
بالکل اسی طرح رسول اللہؐ نے فرمایا۔

حضرت ابو بکرؓ اور حضرت عمرؓ کا استفسار

حضرت عثمان غنیؓ کے عہد خلافت میں ایک دن مولائے کائنات حضرت علیؑ

۱ ایضاً



کرم اللہ وجہہ الکریم مسجد نبوی میں تشریف فرما تھے۔ اور آپ کے ساتھ نبی کریم کے اصحاب کی جماعت بھی تشریف فرما تھی۔ چنانچہ مولا علی کرم اللہ وجہہ نے اصحاب رسول سے فرمایا۔ کہ جب قرآن مجید کی یہ آیت

الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا

نازل ہوئی۔ تو نبی کریم صلی اللہ علیہ وآلہ وسلم نے تکبیر کہی اور فرمایا اللہ اکبر۔ میری نبوت تمام ہوئی۔ اور میرے بعد علی کی ولایت سے دین تمام ہوا  
فَقَامَ أَبُو بَكْرٍ وَعُمَرُ فَقَالَ يَا رَسُولَ اللَّهِ هَؤُلَاءِ الْآيَاتُ خَاصَّةٌ فِيَّ عَلَيٍّ قَالَ بَلَىٰ فِيهِ وَفِيَّ أَوْصِيَانِي إِلَى يَوْمِ الْقِيَامَةِ قَالََا  
يَا رَسُولَ اللَّهِ بَيْنَهُمْ لَنَا قَالَ عَلِيُّ أَخِي وَزَيْرِي وَوَارِثِي وَوَصِيِّي  
وَعَلِيفَتِي فِي أُمَّتِي وَوَلِيَّ كُلِّ مُؤْمِنٍ بَعْدِي ثُمَّ الْحَسَنُ ثُمَّ  
الْحُسَيْنُ ثُمَّ بَسْجَةٌ مِنْ وَلَدِ ابْنِي الْحَسَنِ وَاحِدٌ بَعْدَ وَاحِدٍ  
الْقُرْآنُ مَعَهُمْ وَهُمْ مَعَ الْقُرْآنِ لَا يُفَارِقُونَهُ وَلَا يُفَارِقُهُمْ حَتَّى  
يَمْرُذُوا عَلَى الْحَوْضِ ۝

پس حضرت ابو بکر صدیقؓ اور حضرت عمر فاروقؓ کھڑے ہوئے عرض کی

۝ ایضاً ص ۳۱۵ طبع بیروت

یا رسول اللہؐ یہ آیات خاص علیؑ کیلئے ہیں۔ آپؐ نے فرمایا۔ ہاں اس میں علیؑ ہے اُس کے بعد قیامت تک آنے والے میرے اوصیاء ہیں۔ دونوں حضرات نے کہا یا رسول اللہؐ ہمارے لئے وضاحت فرمائیے۔ آپؐ نے فرمایا وہ میرا بھائی، میرا وزیر، میرا وارث، میرا وصی اور میری امت میں میرا خلیفہ اور میرے بعد ہر مومن کا ولی علیؑ ہے۔ پھر اُس کے بعد حسنؑ ہے، پھر حسینؑ ہے، پھر میرے بیٹے حسینؑ کی اولاد سے نو وصی ہونگے۔ قرآن اُن کے ساتھ ہوگا اور وہ قرآن کے ساتھ ہونگے۔ وہ قرآن سے جدا نہیں ہونگے۔ اور قرآن اُن سے جدا نہیں ہوگا۔ حتیٰ کہ وہ قیامت کے دن مجھے حوض کوثر پر ملیں گے۔

فَقَالُوا كُلُّهُمْ نَعَمْ وَسَمِعْنَا ذَلِكَ وَشَهِدْنَا كَمَا قُلْتَ

پس اصحابِ رسولؐ کی جماعت نے کہا۔ اے علیؑ جس طرح رسول اللہ صلی اللہ علیہ وآلہ وسلم سے آپؐ نے حدیث کو روایت کیا۔ ہم نے بھی اسی طرح سنا اور ہم گواہ ہیں۔ جس طرح آپؐ نے کہا۔ اسی طرح ہے

آئِمَّةُ اہْلِ الْبَيْتِ اور قرآن

مولائے کائنات حضرت علیؑ کرم اللہ وجہہ الکریم روایت فرماتے ہیں۔ کہ رسول اللہؐ نے ارشاد فرمایا۔

اے لوگو میں تم میں دو وزنی چیزیں اللہ کی کتاب اور اپنی عترت اہل بیت چھوڑ رہا ہوں۔ تم ان کا دامن پکڑے رکھو گے تو ہرگز گمراہ نہ ہو گے۔ پس اُس کے بعد حضرت عمر بن خطابؓ کھڑے ہوئے اور عرض کیا

يَا رَسُولَ اللَّهِ أَكُلُ أَهْلِ بَيْتِكَ؟

یا رسول اللہ۔ کیا آپ کی ساری اہل بیت

قَالَ لَا وَلَكِنْ أَوْصِيَانِي مِنْهُمْ أَوْ لَهْمُ أَخِي وَوَزِيرِي وَوَارِثِي وَخَلِيفَتِي فِي أُمَّتِي وَوَلِيَّ كُلِّ مُؤْمِنٍ بَعْدِي هُوَ أَوْ لَهْمُ ثُمَّ ابْنِي الْحَسَنُ ثُمَّ ابْنُ الْحُسَيْنِ ثُمَّ بَسْعَةُ مِنْ وَلَدِ الْحُسَيْنِ. وَاحِدٌ بَعْدُ وَاحِدٌ حَتَّى يَرِدُوا عَلَى الْحَوْضِ هُمْ شُهَدَاءُ اللَّهِ فِي أَرْضِهِ وَحُجَّتُهُ عَلَى خَلْقِهِ وَخَزَانُ عَلَيْهِ وَمَعَادِنُ حُكْمَتِهِ. مَنْ أَطَاعَهُمْ أَطَاعَ اللَّهَ وَمَنْ عَصَاهُمْ عَصَى اللَّهَ فَقَالُوا كُفُّهُمْ. نَشْهَدُ أَنَّ رَسُولَ اللَّهِ قَالَ ذَلِكَ ۚ

رسول اللہؐ نے فرمایا نہیں۔ لیکن میرے اوصیاء جن میں پہلا میرا بھائی، میرا وزیر، میرا وارث اور میرے بعد ہر مومن کا ولی علیؑ ہے۔ اور اُس کے بعد میرا بیٹا حسنؑ پھر میرا بیٹا حسینؑ پھر حسینؑ کی اولاد میں تو ایک کے بعد دوسرا

مراد ہیں۔ حتیٰ کہ یہ مجھے حوضِ کوثر پر ملیں گے۔ یہ زمین پر اللہ کے گواہ ہیں۔ اور اُسکی مخلوق پر جُت اور اللہ تعالیٰ کے علم کے خزان اور اُسکی حکمت کے معادن ہیں۔ جو اُن کی اطاعت کرے گا گویا وہ اللہ کی اطاعت کرے گا۔ اور اُنکی نافرمانی اللہ تعالیٰ کی نافرمانی ہوگی۔ اُس کے بعد سب صحابہ کرام رضوان اللہ علیہم اجمعین نے کہا۔ کہ ہم اس بات کی شہادت دیتے ہیں۔ کہ رسول اللہ صلی اللہ علیہ وآلہ وسلم نے اسی طرح ارشاد فرمایا۔

مندرجہ بالا روایت میں۔ ثُمَّ تَسْعَةُ مِنْ وَلَدِ الْحُسَيْنِ

سے مراد حضرت امام حسینؑ کی اولاد سے ہونے والے نو امام ہیں۔ اور وَاحِدٌ بَعْدَ وَاحِدٍ میں اُن کا یکے بعد دیگرے بغیر کسی تعطل سے ہونا ثابت ہے۔ امام حسینؑ کی اولاد سے ۹ کا اشارہ

درج ذیل آئمہ کرام کی طرف ہے۔

- |                                       |                            |
|---------------------------------------|----------------------------|
| (۱) سیدنا امام زین العابدین           | (۲) سیدنا امام محمد باقر   |
| (۳) سیدنا امام جعفر صادقؑ             | (۴) سیدنا امام موسیٰ کاظمؑ |
| (۵) سیدنا امام علی رضاؑ               | (۶) سیدنا امام محمد تقیؑ   |
| (۷) سیدنا امام علی نقیؑ               | (۸) سیدنا امام حسن عسکریؑ  |
| (۹) سیدنا امام محمد مہدی علیہ السلام۔ |                            |

## کلام حضرت عثمان مروندی رحمۃ اللہ علیہ

حضرت عثمان مروندی رحمۃ اللہ علیہ جن کا سب سے تعلق حضرت امام جعفر صادق سے ملتا ہے۔ آئمہ اہل بیت سے حضور یوں حقیقت حال کا اظہار فرماتے ہیں۔

وصی مصطفیٰ علی ہست بگو بخدا رہ نما علی ہست بگو

سرور اولیاء علی ہست بگو نور ایمان ما علی ہست بگو

ترجمہ: مولانا علی کرم اللہ وجہہ الکریم جناب مصطفیٰ کے وصی ہیں۔ خدا کی قسم مولانا علی ہمارے راہنما ہیں۔ مولانا علی اولیاء کے سردار ہیں۔ مولانا علی ہمارے ایمان کا نور ہیں۔ اس حقیقت کا تم بھی اظہار کرو۔

نور تاباں مہر شاہ نجف حسن المجتبیٰ بود اشرف

دلہن اُبود مراد رکف نیست باقی مرا ز خوف تلف

سیدنا امام حسن کا چمکتا ہوا نور شاہ نجف کے روشن سورج کی مانند ہے۔ امام حسن کی ذات گرامی بہت بڑا مرتبہ رکھتی ہے۔ مجھے کسی قسم کا ڈر اور خوف نہیں ہے۔ کیونکہ میرے ہاتھ میں امام حسن کا دامن ہے۔

گو ہر شاہ دارا بن علی گشت روشنی خفی و جلی

شاہ شاہان حسین ابن علی گردن دشمنش ز من ازل



سیدنا امام حسینؑ وہ گوہر نایاب ہیں۔ جنگی روشنی ظاہر اور باطن میں پھیل گئی ہے۔ حسینؑ ابن علیؑ بادشاہوں کے بادشاہ ہیں۔ آپ کے دشمنوں کی گردن ازل سے ٹھکی ہوئی ہے۔

نورِ چشمِ شہید کر بلا      عابدیں اہِ راضی رضا بقضا  
ہر کہ ظالم بود آلِ العبا      لعن خصمِش کنم صبح و مسا

سیدنا امام زین العابدینؑ شہید کر بلا امام حسینؑ کی آنکھوں کا نور ہیں۔ وہ رضائے حق پر بسر و چشمِ راضی ہیں۔ آلِ عبا پر ظلم کرنے والوں پر میں صبح و شام لعنت کرتا ہوں۔

آں نبیؐ صورت علیؑ افعال      باقرودین پناہ نیک خصال  
ناطق نطق ایزد متعال      دلم از مہرِ اوست مالا مال

سیدنا امام باقرؑ نبی کریمؐ کی صورت اور مولا علیؑ کی سیرت میں مشابہت رکھتے ہیں۔ آپ خداوند متعال کی تائید سے عقل و خرد رکھنے والوں کو عاجز اور خاموش کر دینے والے ہیں۔ میرا دل اُن کی محبت سے پُر ہے۔

وارثِ دینِ پاک پیغمبرؐ      مذہبِ شرعِ صادق و جعفرؑ  
واقفِ رازِ خالقِ اکبر      ہست تشبیہِ شانِ پیغمبرؐ

سیدنا امام جعفر صادقؑ شریعت۔ مذہب اور پیغمبر کے دین کے وارث

ہیں۔ اور خالق اکبر کے رازوں سے آگاہ ہیں۔ اور آپ شانِ مصطفیٰ کی تشبیہ ہیں۔

موسیٰ کاظمؑ آں امام بحق است اسلام را غرور و رونق  
منکر اوست کافر مطلق بشنوائی خارجی خراج حق  
سیدنا امام موسیٰ کاظمؑ امام برحق ہیں۔ اور اسلام کی رونق اُنہی سے دوبالا ہے  
اے خارجی بے وقوف گدھے اُن کا منکر سر اسر کافر ہے۔

شاہِ دیں علی رضاؑ است بگو چوں علی مظہرِ خدا است بگو  
بلکہ خود عین مرتضیٰؑ است بگو خصمِ اودشمنِ خدا است بگو  
سیدنا امام علی رضاؑ شاہِ دیں ہیں۔ جس طرح مولا علیؑ مظہرِ صفاتِ خدا ہیں بلکہ  
وہ ہو بہو مرتضیٰؑ ہیں۔ اُن کا دشمن دشمنِ خدا ہے۔ تم بھی اس حقیقت کا اعلان  
کرو۔

التقبا با تقی تمام گنم تقویٰ آں تقی امام گنم  
فیضِ اوبہر خاص و عام گنم لعنِ بردشمنانِ مدام گنم  
سیدنا امام محمد تقیؑ تمام متقیوں کے تقی۔ اُن پر تقویٰ کو تمام سمجھتا ہوں۔ اُن  
کا فیض خاص و عام کیلئے جاری ہے۔ میں اُنکے دشمنوں پر ہمیشہ لعنت  
کرتا ہوں۔

قبلہ دین من علی نقی      پاک و معصوم ہست شان علی  
مہراست مہر دین نبی      کشیدہ امراءِ اوعینی و شقی

سیدنا امام علی نقی میرے دین کا قبلہ ہیں۔ آپ مولا علی کی طرح پاک اور معصوم ہیں۔ آپ  
دین نبی کیلئے سراپا محبت و الفت ہیں۔ آپ کے قاتل حکمران شقی اور لعین ہیں۔

حسن العسکری بمثل حسن      انس و جان را امام شاہِ زمین  
خلقِ اُبود چوں نبی احسن      حاسدش را منم عیاں دشمن

سیدنا امام حسن عسکری مثل امام حسنؑ کے ہیں۔ وہ جن و انس کے امام اور  
زمانے کے کے بادشاہ ہیں۔ اُن کا اخلاق نبی کریمؐ کی طرح عالی و احسن ہے  
اُن سے حسد کرنے والوں کا میں کھلا دشمن ہوں۔

باصفات علی بن ابی طالب      مہدی و ہادی شاہ و غالب  
حُبِ اوشہنشاہ بر ہمہ واجب      بر ظہورش منم ز جان و قلب

سیدنا امام مہدی۔ مولا علیؑ کی صفات کے حامل ہیں۔ وہ ہادی و مہدی بادشاہ اور غالب  
ہیں۔ اُس شہنشاہ کی محبت ہر ایک پر واجب ہے اُن کا ظہور میرے دل و جان پر ہے۔  
(سوانح قلندر از مشتاق سرور بار پچو)

## اللہ تعالیٰ کا انتخاب

حضرت شیخ محمد صالح الحنفی رحمۃ اللہ علیہ مولا علیؑ کی روایت نقل فرماتے ہیں۔

از امیر المومنین علی کرم اللہ وجہہ الکریم مرویست کہ رسول اللہ گفت ای علی بدرستی کہ خدای تعالیٰ واقف و دیدہ و رُخدہ بردنیا پس برگزیدہ مرا بر مردان عالمیان بعد از اں مطلع رُخدہ مرتبہ دوم برگزیدہ ترا بر مردان عالمیان پس مطلع رُخدہ مرتبہ چہارم برگزیدہ فاطمہؑ را بر زنان عالمیان!

حضرت علی کرم اللہ وجہہ الکریم سے روایت ہے۔ کہ رسول اللہ صلی اللہ علیہ آلہ وسلم نے فرمایا۔ اے علیؑ بے شک اللہ تعالیٰ نے پوری دنیا سے مجھے منتخب کیا۔ اور دوسری نظر میں تجھے منتخب کیا۔ اور تیسری نظر میں تیری اولاد سے اماموں کو پوری دنیا سے منتخب کیا۔ اور چوتھی نظر میں فاطمہؑ کو عالمین کی عورتوں پر منتخب کیا۔

### رشید احمد گنگوہی اور آئمہ اہل بیت

رشید احمد گنگوہی لکھتے ہیں۔ کہ ہم سب بارہ امام کو امام و مقتداء دین و قطب ارشاد کا عقیدہ رکھتے ہیں۔ اور حضرت علی اور امام حسنؑ چھ مہینے کے لیے امام ظاہر بھی ہوئے۔ اور دیگر آئمہ امام ظاہری نہیں ہوئے۔ اگرچہ ان تمام آئمہ اہل بیت میں لیاقت امامت ظاہری کی سب معاصرین سے زیادہ تھی۔ ۲

۱۔ مناقب مرتضوی باب دوم ص ۹۷ ۲۔ امام زین العابدین ص ۲۹۹

## شاہ ولی اللہ اور آئمہ اہل بیت

شاہ ولی اللہ مقالۃ الوضیۃ فی النعصیۃ والوصیۃ میں لکھتے ہیں۔ کہ اس فقیر کو معلوم ہوا۔ کہ بارہ امام رضی اللہ عنہ بعض نسبتوں میں سے اقطابِ نبی ہیں۔ اور تصوف کا رواجِ ران کے زمانہ ظاہری کے ختم ہونے کے ساتھ ہی پیدا ہوا ہے۔

## مولانا وحید الزمان اور آئمہ اہل بیت

علامہ وحید الزمان۔ جن کا شمار غیر مقلدین میں ہوتا ہے۔ اپنی شہرہ آفاق "تہذیب المہدی" میں لکھتے ہیں۔ اور ایسے ہی اہل حدیث خارجیوں اور ناصبیوں کے طریق سے بری ہیں۔ جو اہلبیت کرام اور آئمہ اطہار سے بغض رکھتے ہیں۔ پس اُن کا طریق اسی طریقہ کی مثل اور جادہ فضل ہے۔ اُن کی اُن سے صلح ہے۔ جن کی اہلبیت سے صلح ہے۔ اور اُن سے جنگ ہے جن کی اہل بیت سے جنگ ہے۔ اور اگر سیدنا علیؑ اور معاویہ کے درمیان ہمارے زمانے میں جنگ ہوتی تو ہم حضرت علیؑ کے ساتھ ہوتے۔ اور پھر اُن کے بعد امام علیؑ بن حسینؑ کے ساتھ۔ پھر اُن کے بعد اپنے امام حضرت محمدؑ بن علیؑ کے ساتھ۔ پھر اُن کے بعد اپنے امام حضرت جعفر بن محمدؑ کے ساتھ۔ پھر اُن کے

۱ ایضاً



بعد اپنے امام موسیٰ بن جعفر کے ساتھ۔ پھر اُنکے بعد اپنے امام حضرت علی بن موسیٰ الرضا کے ساتھ۔ پھر اُنکے بعد اپنے امام حضرت محمد بن علی تقی کے ساتھ پھر اُنکے بعد اپنے امام حضرت علی بن محمد الحنفی کے ساتھ۔ پھر اُن کے بعد اپنے امام حضرت حسن بن محمد العسکری کے ساتھ ہوتے۔ پھر اگر ہم باقی رہے تو انشاء اللہ العزیز اپنے امام حضرت محمد بن عبد اللہ مہدیؑ فاطمی منتظر کے ساتھ ہونگے۔ فی الحقیقت یہی بارہ امام امیر ہیں۔ ان پر سید المرسلینؐ کی خلافت اور دینِ متین کی ریاست ملتھی ہوتی ہے۔ اور یہی آسمان و یقین کے آفتاب ہیں۔ رہے بنو امیہ اور بنو عباس کے بادشاہ تو وہ دین کے امام نہیں بلکہ اُن میں سے چوری غالب آنے والے تھے۔ جنہوں نے مسلمانوں کا خون بہایا۔ اور زمین کو ظلم و جور اور سرکشی سے بھر دیا۔ جیسا کہ حضور رسالتِ صلی اللہ علی وآلہ وسلم اور آپ کے خلفاء راشدین کے زمانہ میں عدل و انصاف اور نور و ایمان سے بھر گئی تھی۔

الہی ہمارا حشر انہی باہ اماموں کے ساتھ کرنا اور یومِ نثر تک انہی کی محبت پر ثابت رکھ۔

### شاہ عبد العزیزؒ اور آئمہ اہل بیتؑ

آئمہ اہل بیتؑ۔ رسول کریم صلی اللہ علیہ وآلہ وسلم کے نائب ہیں۔ اور نبی

کریم صاحب شریعت۔ لہذا آئمہ اہل بیت بھی صاحب شریعت کے نائب ہوئے۔ اور آئمہ اہل بیت نے جو مشکل کام طریقت اور ولایت کا تھا۔ اس کو اختیار کیا عبادت، ریاضت اور تربیت باطن میں مشغول ہوئے۔ اسی لیے علم طریقت کے اسرار زیادہ تر آئمہ اہل بیت سے ہی منقول ہے۔ اور اہل سنت و جماعت نے ولایت اور طریقت کے سلاسل کو آئمہ اہل بیت کی طرف ہی منسوب کیا ہے۔ اور حدیث ثقلین کا اشارہ بھی اسی طرف ہی ہے۔

### نعلی یہودی کے سوالات

حضرت عبداللہ بن عباسؓ روایت کرتے ہیں۔ کہ نعلی نامی یہودی رسول اللہ صلی اللہ علیہ وآلہ وسلم کی خدمت میں حاضر ہوا۔ اور عرض کیا۔ اے محمدؐ میں آپ سے چند چیزیں پوچھتا ہوں۔ جو مدت سے میرے دل میں کھٹک رہی ہیں۔ اگر آپ نے ان کا مجھے جواب دے دیا تو میں۔ آپ کے ہاتھوں پر مسلمان ہو جاؤں گا۔ رسول کریم صلی اللہ علیہ وآلہ وسلم نے فرمایا۔ ابوعمارہ پوچھو۔ چنانچہ اُس نے کہا مجھے اپنے رب کی صفت بیان فرمائیے۔ آپ نے فرمایا اُس کی صفت صرف اتنی بیان ہو سکتی ہے۔ جس قدر خود اُس نے اپنی

صفت بیان کی ہے۔ پیدا کرنے والے کی توصیف کیونکر بیان ہو سکتی ہے۔ جس کو پانے سے عقلیں عاجز اور خیالات اس کو حاصل کرنے سے درماندہ ہیں۔ سوچ بچار اسکی حد معین نہیں کر سکتے۔ اور آنکھیں اُسکا احاطہ نہیں کر سکتیں جس قدر اُس کی صفت بیان کرنے والے بیان کرتے ہیں۔ وہ اس سے بزرگ اور بلند ہے۔ دُور ہونے کے باوجود قریب ہے۔ قریب ہونے کے باوجود دُور ہے۔ یہ نہیں کہا جاسکتا کہ وہ کہاں ہے وہ کیفیت اور ایذونیت سے پاک ہے۔ وہ ایک ہے بے نیاز ہے۔ اسی طرح اُس نے خود اپنی تعریف کی ہے۔ تعریف کرنے والے اُسکی تعریف کو نہیں پہنچ سکتے۔ اس نے نہ کسی کو جنا اور نہ وہ کسی سے جنا گیا ہے۔ اور اُسکا کوئی ہمسر نہیں۔

یہودی نے کہا اے محمدؐ آپ نے سچ فرمایا مجھے اس فرمان سے آگاہ فرمائیے۔ کہ اُسکا کوئی مشابہ نہیں ہے۔ کیا اللہ ایک نہیں۔ اور انسان بھی ایک ہے۔ آپ نے فرمایا اللہ واحد حقیقی احدی المغنی ہے۔ یعنی نہ اُس کے لئے کوئی جز ہے۔ اور نہ اُس کے لئے مرکب ہونا ہے انسان کا ایک ہونا ثنائی المعنی کے اعتبار سے ہے۔ جو رُوح اور بدن سے مرکب ہے۔

یہودی نے کہا آپ نے سچ فرمایا۔ مجھے اپنی وصی کے متعلق آگاہ فرمائیے وہ کون شخص ہے۔ ہر ایک نبی کا وصی ہوتا ہے۔ ہمارے نبی موسیٰ بن عمران نے

یوشع بن نون کو وصیت کی تھی۔

آپؐ نے فرمایا میرے وصی علی بن ابیطالب ہیں اُن کے بعد میرے دو سبط ہیں۔ وہ حسنؑ اور حسینؑ ہیں۔ اور حسینؑ کے صلب سے نو امام پیدا ہونگے۔

یہودی نے کہا اے محمدؐ مجھے اُن کے اسماء سے آگاہ فرمائیے آپؐ نے فرمایا جب حسینؑ دنیا سے رخصت ہو جائیں گے۔ تو اُن کے فرزند علیؑ (زین العابدین) امام ہونگے جب وہ رخصت ہونگے۔ تو اُن کے بیٹے محمدؑ (باقر) ہوں گے۔ جب محمدؑ (باقر) رخصت ہونگے تو اُن کے فرزند جعفرؑ (صادق) ہوں گے۔ جب جعفرؑ (صادق) رخصت ہونگے۔ تو اُن کے بیٹے موسیٰؑ (کاظم) ہونگے۔ جب موسیٰؑ (کاظم) رخصت ہونگے۔ تو اُن کے بیٹے علیؑ (رضا) ہونگے۔ جب علیؑ (رضا) رخصت ہونگے۔ تو اُن کے فرزند محمدؑ (تقی) ہوں گے۔ جب محمدؑ (تقی) تشریف لے جائیں گے۔ تو اُن کے بیٹے علیؑ (نقی) ہونگے۔ جب علیؑ (نقی) رخصت ہونگے۔ اور اُن کے بیٹے حسنؑ (عسکری) ہونگے۔ جب حسنؑ (عسکری) رخصت ہونگے تو اُن کے فرزند حجت محمد مہدیؑ ہونگے۔

یہودی نے عرض کیا۔ مجھے علیؑ، حسنؑ، اور حسینؑ کی موت سے آگاہ فرمائیے۔  
آپ صلی اللہ علیہ وآلہ وسلم نے فرمایا۔ علیؑ سر کی ضربت سے قتل کئے جائیں

گے۔ حسن کوزہر سے قتل کیا جائے گا۔ اور حسینؑ کو ذبح کیا جائے گا۔  
یہودی نے کہا ان کا ٹھکانہ کہاں ہوگا۔ آپ نے فرمایا جنت میں میرے  
درجے میں ہونگے۔

یہودی نے کہا میں گواہی دیتا ہوں۔ کہ اللہ کے سوا کوئی عبادت کے لائق نہیں  
ہے۔ آپ اللہ تعالیٰ کے رسولؐ ہیں۔ اور میں گواہی دیتا ہوں کہ یہ حضرات  
آپ کے بعد اوصیاء ہیں۔ میں نے گزشتہ انبیاء کی کتابوں میں دیکھا ہے۔  
کہ ہم لوگوں سے اس بات پر موسیٰ بن عمران علیہ السلام نے بھی عہد لیا تھا کہ  
جب آخری زمانہ آئے گا۔ تو ایک نبی تشریف لائیں گے۔ جن کا نام احمدؑ  
اور محمدؑ ہوگا۔ وہ انبیاء کے خاتم ہوں گے آپ کے بعد کوئی نبی نہیں آپ کے  
بعد بارہ اوصیاء ہونگے۔ پہلا مہی آپ کے چچا کا بیٹا ہوگا جو آپ کا داماد بھی  
ہوگا دوسرا اور تیسرا مہی دو بھائی ہونگے جو آپ کے فرزند ہونگے۔ ایک کو نبی  
کی امت تلوار سے اور دوسرے کوزہر سے اور تیسرے کو آپ کے اہلبیت کی  
ایک جماعت کے ساتھ تلوار سے پیاس کے ساتھ مسافرت کی جگہ قتل کرے  
گی۔ آپ کو گوسفند کے بچے کی طرح ذبح کیا جائے گا آپ قتل پر مبرا کریں  
گے تاکہ آپ کے اہل بیت اور آپ کی اولاد کے درجات بلند ہوں۔  
اور اپنے دوستوں اور اتباع کرنے والوں کو آگ سے نکال سکیں نوامام اس

تیسرے کی اولاد سے پیدا ہو گئے۔ یہ اسباط کے عدد کے برابر بارہ ہیں۔  
نبی پاکؐ نے فرمایا کیا تم اسباط کو جانتے ہو۔ اُس یہودی نے عرض کیا ہاں وہ  
بارہ حضرات تھے۔ اُن میں سے پہلا شخص ”لاوی بن برصیا“ تھا۔ یہ وہ  
حضرات ہیں جو ایک عرصہ تک بنو اسرائیل سے غائب رہے۔ پھر لوٹ کر  
واپس تشریف لائے اللہ تعالیٰ نے اپنی شریعت کے مٹ جانے کے بعد ان  
کے ذریعہ ظاہر کیا۔ اُس نے قرسطیا بادشاہ کو قتل کیا تھا۔

آپؐ نے فرمایا میری اُمت میں بھی ایسا ہونے والا ہے جس طرح بنی  
اسرائیل میں ہوا تھا ہو بہو ایسا ہوگا ذرہ برابر فرق نہ ہوگا۔ میرے فرزندوں  
میں سے گیارہواں فرزند غیب ہو جائے گا۔ حتیٰ کہ اُسکو کوئی نہیں دیکھے گا میری  
اُمت پر ایک ایسا زمانہ آئے گا۔ کہ اسلام کا صرف نام رہ جائے گا۔ اس  
وقت اللہ تعالیٰ اُس کو خروج کی اجازت دے گا اُس کے ذریعہ اللہ تعالیٰ  
اسلام کو غالب کرے گا اور اسکی تجدید کرے گا اُس شخص کے لئے خوشخبری ہے  
جس نے ان حضرات کو دوست رکھا۔ اور اُس شخص کیلئے ہلاکت ہے جس نے  
اُن سے بُھض رکھا اور اُس شخص کیلئے خوشخبری ہے۔ جس نے ان کی ہدایت  
سے تمسک کیا۔

۱۔ ینایع المودۃ باب ۶۔ للقمندوزی حنفی



## علیہ السلام کا جواز

اگر قرآن و احادیث اور اقوال فقہاء کا بغور مطالعہ کیا جائے۔ تو یہ بات واضح ہو جاتی ہے۔ کہ آئمہ اہل البیت کے ساتھ علیہ السلام لکھنا جائز ہے۔ جو لوگ اس پر اعتراض کرتے ہیں۔ وہ یا تو وہ لوگ ہیں۔ جو قرآن و سنت سے بے خبر ہیں۔ یا وہ لوگ ہیں جو ایک موذی مرض میں مبتلا ہیں۔ اور یہ مرض پرانی ہونے کی وجہ سے اب ناسور کی شکل اختیار کر چکی ہے۔ بخو امیہ کے دور میں جب نبی کریم کے ساتھ صلی اللہ علیہ وآلہ وسلم لکھا یا پڑھا جاتا تھا تو خوارج بعض اہلبیت کا یوں اظہار کرتے۔ کہ اس میں لفظ آل کو ختم کر دیتے۔ اور دوسروں کو منع کرتے۔ کہ درود میں لفظ آل نہ پڑھا جائے۔ چنانچہ بخاری شریف کے پرانے نسخوں میں باب المناقب میں امام بخاریؒ نے اپنی صبح میں سیدہ کائنات حضرت فاطمہ الزہرا کے نام کے ساتھ سلام اللہ علیہا لکھا۔ حضرت عبدالحق محدث دہلویؒ اپنی کتاب جذب القلوب کے ابتدائی صفحات میں جہاں امام حسنؒ اور امام حسینؒ کا ذکر کرتے ہیں۔ وہاں علیہ السلام لکھتے ہیں۔ اعلیٰ حضرت فاضل بریلویؒ نے اپنی مشہور منظوم کتاب ”خدا ئق بخشش“ میں جا بجا اہلبیت اطہار پر لاکھوں سلام بھیجے ہیں۔ شاہ عبدالعزیز محدثؒ ”سراشاہد تیں“ میں امامین کریمین کے

ساتھ علیہ السلام لکھتے ہیں۔ غزالی زماں حضرت احمد سعید کاظمیؑ ”مقالات کاظمیہ“ میں اہلبیت کے ناموں کے ساتھ علیہ السلام لکھتے ہیں۔ غرض کہ ایک طویل فہرست ہے۔ جس میں سے چند نمونے ہم نے پیش کیے ہیں۔ سمجھنے کیلئے یہ کافی ہیں۔ لیکن جن کی سمجھ بوجھ کو بعض اہلبیت نے دیمک کی طرح چاٹ دیا ہے۔ اُن کیلئے ہزاروں حوالے بھی بے سود ہیں۔ اس طرح آج بھی قرآن میں اگر غور و خوض سے کام لیا جائے۔ تو بات سمجھ میں آسکتی ہے۔ اللہ تعالیٰ سورۃ الصافات آیت نمبر ۱۳۰ میں ارشاد فرماتا ہے۔

سَلَامٌ عَلَىٰ إِبْرَاهِيمَ

سلام ہو آلِ یاسین پر

اس آیت کے ذیل میں علامہ ابن حجر مکی نے ”صوائق محرقہ“ امام سیوطیؒ نے ”درمنثور“ اور امام علاؤ الدین نے ”تفسیر خازن“ اور ان کے علاوہ بہت ساری تفاسیر میں حضرت عبداللہ ابن عباسؓ سے روایت ہے۔ کہ اس آیت میں إِبْرَاهِيمَ سے مراد آلِ یاسین اور آلِ سین سے مراد آلِ محمدؐ ہیں۔

سورۃ نمل میں اللہ تعالیٰ کا ارشاد ہے۔

وَسَلَامٌ عَلَىٰ عِبَادِهِ الَّذِينَ اصْطَفَىٰ

اور سلام ہو اُسکے چنے ہوئے بندوں پر۔

اس آیت سے ثابت ہوا۔ کہ اہلبیت کے ناموں کے ساتھ علیہ السلام جائز ہے۔ اس لئے کہ وہ اللہ تعالیٰ کے چنیدہ بندے ہیں۔ اور اللہ تعالیٰ نے اُن کو اپنے آخری حبیب کے لئے چن لیا۔

یہی وجہ ہے کہ مرتضیٰ کا معنی بھی پُتنا ہوا۔ اور مجتبیٰ کا معنی بھی پُتنا ہوا ہے۔

اس طرح ہر مسلمان نماز میں

السَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ

پڑھتا ہے۔ کہ سلام ہو ہم پر اور اللہ تعالیٰ کے نیک بندوں پر۔

اسے بار بار پڑھیے۔ اور غور کیجئے۔ اور پھر اپنے نظریے کو سامنے رکھ کر سوچیے کہ کہیں آپ نارسٹر کا ایندھن تو نہیں بن رہے۔ اگر اہلبیت کے ناموں کے ساتھ سلام حرام اور ناجائز ہے۔ تو اس کا مطلب یہ نکلتا ہے۔ کہ آپ ان عظیم المرتبت نفوس قدسیہ آل محمد کو نیک بندوں میں بھی شمار کرنا ناجائز سمجھتے ہیں۔ جبکہ حدیث میں تو یہ ہے کہ وہ صرف صالحین نہیں بلکہ صالحین کے بھی امام ہیں۔ جن لوگوں کا خیال ہے کہ انبیاء علیہم السلام کے علاوہ کسی کے ساتھ علیہ السلام نہ کہنا چاہیے اُن کی خدمت میں قرآن مجید کی آیت پیش ہے۔

وَسَلَامٌ عَلَيْهِ يَوْمَ وَاوَمَ يَمُوتُ (سورہ مریم)

سلام ہے اُس دن پر جس دن پیدا ہوا اور جس دن فوت ہوگا۔

مندرجہ بالا آیت حضرت عیسیٰ کے بارے میں ہے۔ جس دن حضرت عیسیٰ پیدا ہوئے۔ اللہ تعالیٰ اُس دن پر سلام کہتا ہے۔ جس دن فوت ہو گئے اُس دن پر بھی سلام کہتا ہے۔

اس آیت سے ثابت ہوا۔ کہ غیر نبی پر سلام جائز ہے۔ کیونکہ حضرت عیسیٰ نبی ہیں۔ لیکن وہ دن تو نبی نہیں جس دن وہ پیدا ہوئے۔ اور نہ ہی وہ دن جس دن فوت ہو گئے۔

حدیث سے ثابت ہے۔ کہ جب حضرت امام مہدی علیہ السلام تشریف لائیں گے۔ اور نماز کا جب وقت آئے گا۔ تو امام مہدی علیہ السلام حضرت عیسیٰ علیہ السلام سے فرمائیں گے۔ کہ آپ امامت کے فرائض سرانجام دیں لیکن حضرت عیسیٰ انکار کر دیں گے۔ پھر امام مہدی امامت فرمائیں گے۔ جبکہ حضرت عیسیٰ مقتدی ہو گئے۔ مقتدی کی شان یہ ہے۔ کہ اُسکے یوم ولادت پر اللہ سلام بھیجتا ہے۔ تو امام کی شان کیا ہوگی۔

اسی طرح سورہ طہ میں ہے۔ وَالسَّلَامُ عَلٰی مَنْ اتَّبَعَ الْهُدٰی۔ سلام ہے اس پر جس نے راہ راست اختیار کی۔

جب ہدایت کی اتباع کرنے والوں پر سلام ہے تو جو بزبان مصطفیٰ کریم ”آئمہ ہدیٰ“ ہیں۔ اُن پر بدرجہ اولیٰ سلام کہنا جائز ہوگا۔

السلام علیکم۔ حقوق مسلمین میں ایک حق سلام ہے۔ جس پر ہر مسلمان عمل پیرا ہے۔ اگر آپ کا دوست آپ کے کسی جاننے والے کو کہتا ہے۔ کہ میرے دوست کو میرا سلام کہنا۔ وہ آپ کو آپ کے دوست کا سلام پہنچاتا ہے۔ تو اس کا جواب یوں ہوگا۔ عَلَیْکَ وَعَلِیْہِ السَّلَامُ تم پر سلامتی ہو اور اُس پر بھی سلام ہو۔

یہ تو اس سلام کی بات جو مسلمان ایک دوسرے کو حقوق مسلمین کے تحت دیتے ہیں۔ تاکہ اس سے باہمی محبت بڑے۔ لیکن جو درود و سلام خالق کائنات بھیجتا ہے۔ وہ محمد و آل محمد پر ہے۔ چنانچہ امام فخر الدین رازیؒ نے تفسیر کبیر میں لکھا ہے۔ نبی اور آل نبی پانچ چیزوں میں مساوی ہیں۔

(۱) درود (۲) سلام (۳) طہارت

(۴) حرمتِ صدقہ (۵) مودۃ

لہذا ان دلائل سے ثابت ہوا۔ کہ آئمہ اہل بیت کے ناموں کے ساتھ علیہ السلام صرف جائز نہیں۔ بلکہ اولیٰ یہ ہے۔ اُن کے ناموں کے ساتھ علیہ السلام کہا جائے۔

## کراماتِ آئمہ اہل بیت

اسم علی کی کرامت:-

حضرت امیر خسروؒ فرماتے ہیں۔ میرے مرشدِ پاک خواجہ نظام الدین اولیاءؒ نے ارشاد فرمایا جب حضرت داؤد علیہ السلام ہاتھ میں لوہا لیا کرتے تو علیؑ کا نام لیتے تو لوہا نرم ہو جاتا تھا۔

چند سیکنڈ میں قرآن ختم:-

روایاتِ صحیحہ سے یہ بات ثابت ہے کہ جب مولائے کائنات حضرت علیؑ شیرِ خدا سواری فرماتے وقت گھوڑے کی رکاب میں پاؤں رکھتے تو قرآن کی تلاوت شروع کرتے۔ اور جب دوسری رکاب میں پاؤں رکھتے۔ تو قرآن مجید ختم فرما لیتے ۲

اہل طریقت اس بات سے آگاہ ہیں۔ کہ اللہ تعالیٰ نے اولیاء کرام کو تین طاقتوں سے نوازا ہے۔

(۱) طلی زمانی (۲) طلی مکانی (۳) طلی لسانی

”طلی“ کا معنی پلینا ہوتا ہے۔ طلی زمانی کا مطلب کہ ایک زمانے کو دوسرے زمانے کے قریب کر دینا۔ طلی مکانی کا مطلب یہ ہے کہ ایک مقام کو دوسرے

۱۔ الفضل القوائد ج ۱ ص ۴ ۲۔ شواہد النبوءہ ص ۲۸



مقام کے قریب کر دینا اور طبعی لسانی کا مطلب ہے۔ گھنٹوں کے کلام کو سیکنڈوں میں بیان کر دینا۔ جب یہ طاقت اولیاء اللہ کو حاصل ہے۔ تو جو ہستی منہج ولایت ہے اور امام ولایت ہیں اُن کو خالق کائنات نے جن طاقتوں سے نوازا ہے وہاں انسانی عقل کی پرواز ختم ہو جاتی ہے۔ یہ تو روحانیت کا میدان ہے۔ عالم مادیت میں جدید ٹیکنالوجی کو دیکھ لیں کہ کمپیوٹر کی U.S.B پن ایک بال پوائنٹ سے بھی کم حجم میں ہوتی ہے۔ اس میں کئی بار قرآن پاک کا ڈیٹا محفوظ ہو سکتا ہے۔ اور یہی ڈیٹا کمپیوٹر سے حاصل کرنے کیلئے پانچ منٹ سے بھی کم وقت لگتا ہے جب عقل انسانی کی ایجاد اس تیزی کے ساتھ کی چیز کو پڑھ سکتی ہے۔ تو حضرت انسان کو جس زمین پر نیابت الہی حاصل ہے۔ اُس کو اللہ تعالیٰ نے جس طاقت اور قدرت سے نوازا ہے۔ وہ بھی عقل میں آنے والی نہیں۔

### علم علی

مفتی قسطنطنیہ شیخ سلیمان حنفی قدوزیؒ۔ حضرت ابوذر غفاریؓ کی روایت تحریر فرماتے ہیں کہ حضرت ابوذر غفاریؓ مولائے کائنات مولانا علی مرتضیٰؑ کے ساتھ جارہے تھے۔ فرماتے ہیں کہ ہمارا گزر ایک ایسی وادی سے ہوا جہاں چیونٹیوں کی اس قدر بھرمار تھی کہ جیسے چیونٹیوں کا سیلاب آ گیا ہو۔

میں نے عجیب و غریب منظر دیکھا تو میری زبان سے بے اختیار اللہ اکبر نکل گیا کہ وہ بہت ہی بڑا ہے۔ جو ان چیونٹیوں کی تعداد کو شمار فرمانے والا ہے۔ مولا علیؑ نے فرمایا۔ ابو ذر ایسا نہ کہو بلکہ یوں کہو کہ ان کو پیدا فرمانے والا بہت بڑا ہے قسم ہے اُس ذات کی جس نے تمہیں اور مجھے انسانی صورت میں پیدا فرمایا۔ میں باذن اللہ تعالیٰ ان کی تعداد کو بھی جانتا ہوں۔ اور یہ بھی جانتا ہوں کہ ان میں نہ کتنے ہیں۔ اور مادہ کتنی ہیں۔ ۱۔

### مخفی چشمہ آب

حضرت حیدرؑ کراڑ جب جنگ صفین میں مشغول تھے۔ تو آپ کے ہمراہیوں کو پانی کی شدت سے ضرورت محسوس ہوئی۔ لوگ ہر طرف دوڑے مگر پانی نہ ملا۔ آپ نے اپنی توجہ ایک کنوئیں سے ہٹائی تو جنگل میں ایک عیسائیوں کا عبادت خانہ نظر آیا آپ نے اس عبادت خانے میں رہنے والے سے پانی کے متعلق پوچھا۔ تو اس نے کہا یہاں سے دو فرسنگ دُور پانی مل جائے گا۔

آپ کے ساتھیوں نے کہا اے امیر المومنین ہمیں اجازت دیجئے تاکہ ہم موت سے پہلے پانی حاصل کر لیں۔ آپ نے فرمایا اس کی کیا حاجت ہے پھر آپ نے اپنے خچر کو مغرب کی طرف دوڑایا اور ایک جانب اشارہ کر کے

فرمایا۔ یہاں سے زمین کھودو ابھی تھوڑی زمین کھودی گئی تھی کہ نیچے سے ایک پتھر نمودار ہوا۔ جسے ہٹانے کے لئے کوئی اوزار بھی نہ مل سکا۔ آپؐ نے فرمایا یہ پتھر پانی پر وقوع پذیر ہے۔ ذرا کوشش کے ساتھ اسے اکھاڑو آپؐ کے ہمراہیوں نے ہر طرح کوشش کی لیکن اس پتھر کو اپنی جگہ سے نہ ہٹا سکے۔ یہ دیکھ کر آپؐ اپنے منہ سے نیچے اترے اور اپنی آستین چڑھا کر اپنی انگلیاں اُس پتھر کے نیچے رکھ کر زور لگایا۔ اُس پتھر کو پانی سے ہٹایا تو نیچے سے نہایت ٹھنڈا، میٹھا اور صاف و شفاف پانی دستیاب ہوا۔ ایسا پانی تمام دوران سفر کبھی دستیاب نہ ہوا تھا۔ سب نے جی بھر کر پیا اور جتنا چاہا بھر لیا پھر جناب حیدر کرارؒ نے اس پتھر کو اٹھا کر چشمہ آب پر رکھ دیا اور فرمایا اس پر مٹی ڈال دو جب راہب دیر نے ان حالات کو دیکھا تو اپنے عبادت خانہ سے نیچے اتر کر آپؐ کی خدمت میں حاضر ہو کر پوچھنے لگا۔

کیا آپؐ نبی و رسول ہیں۔ آپؐ نے فرمایا۔ میں نبی و رسول نہیں ہوں۔

راہب دیر نے پوچھا۔ کیا آپؐ کسی ملک کے سردار ہیں۔

آپؐ نے فرمایا۔ ”نہیں“ راہب دیر نے پوچھا پھر آپؐ کون ہیں۔

جناب حیدر کرارؒ نے فرمایا میں نبی و رسول حضرت محمدؐ بن عبد اللہ خاتم النبیینؐ

کا چچا زاد بھائی ہوں۔

راہب نے کہا۔ اپنا دوستِ رحمت بڑھائیے تاکہ میں آپکے دوستِ رحمت پر مشرف بہ اسلام ہو جاؤں حضرت حیدر کرار نے اپنا دوستِ شفقت دراز کیا۔ تو راہب نے کلمہ شہادت پڑھ کر اسلام قبول کر لیا۔ اسکے بعد مولائے کائنات نے راہب سے دریافت کیا۔ کہ اسکی کیا وجہ ہے۔ کہ تم مدت سے اپنے دین پر کار بند تھے۔ اور اب اسلام قبول کر لیا۔ راہب نے کہا۔

اے امیر المومنین اس عبادت خانہ کی بنیاد اس پتھر ہٹانے والے کے لئے تھی مجھ سے پہلے بہت سے راہب یہاں رہتے تھے۔ کیونکہ ہم نے اپنی کُتب میں پڑھا ہے۔ اور اپنے پادریوں سے سنا ہے۔ کہ اس مقام پر ایک چشمہ ہے۔ اور اس چشمہ پر ایک پتھر ہے۔ جسے کسی پیغمبر یا وحی پیغمبر کے بغیر کوئی نہیں اُکھیڑ سکے گا۔ جب میں نے دیکھا کہ آپ نے اس پتھر کو اُکھیڑ لیا ہے۔ تو میری مراد بر لائی۔ اور میں جس چیز کا منتظر تھا وہ مل گئی جب جناب حیدر کرار نے یہ بات سنی۔ تو اس قدر روئے کہ آپ کی داڑھی مبارک کے بال آنسوؤں سے تر ہو گئے۔ پھر فرمایا۔

تمام تعریف کا سزاوار صرف اللہ ہے کہ میں اس کے ہاں متکبر نہیں ہوں۔ کہ اس کی کتب میں میرا تذکرہ ہے۔ ۱۔

## مستقبل کا علم

ایک دن حجاج بن یوسف نے کہا کہ میرا خیال ہے۔ کہ میں علیؑ کے کسی صحبت یافتہ سے ملاقات کروں۔ حجاج کے ہم نواؤں نے حضرت قنبرؓ کا نام لیا کہ وہی ایک ایسا شخص ہے۔ جس نے علی مرتضیٰؑ کی صحبت میں رہ کر شرف حاصل کیا ہے حجاج نے جناب قنبرؓ کو بلایا اور پوچھا۔

کیا تم ہی قنبرؓ ہو؟ قنبرؓ نے کہا۔ میں ہی قنبرؓ ہوں پھر حجاج نے کہا کیا تو حیدر کرار کا غلام ہے؟ قنبرؓ نے کہا۔ میں تو بندہ خدا ہوں اور حضرت حیدر کرارؑ میرے آقا ہیں۔ حجاج نے کہا اُن کے مذہب کو ترک کر دو۔

قنبرؓ نے کہا۔ اُن کے مذہب سے اور کون سا مذہب بہتر ہے۔ حجاج نے کہا میں تمہیں موت کے گھاٹ اُتار دوں گا۔ جس طرح تم مرنا قبول کرو۔ تمہیں اختیار حاصل ہے۔

جناب قنبرؓ نے کہا۔ میرے قتل کا ہر طرح سے تمہیں اختیار حاصل ہے۔ آج قتل کر دو یا کل مجھے تو حضرت حیدر کرارؑ نے پہلے ہی اطلاع دے دی ہے۔ کہ تمہیں ایک ظالم شہید کرے گا۔ یہ گفتگو سن کر حجاج نے جلا د کو بلایا اور جلا د نے حجاج کے کہنے پر جناب قنبرؓ کو شہید کر دیا۔ ا۔

ا۔ شواہد النبۃ جاتی

حجاج بن یوسف بہت بڑا خونخوار اور فاسق آدمی تھا۔ اس نے اولادِ رسولؐ اور اُن کے غلام اور صحابہ کرامؓ کی کثیر تعداد کو تہ تیغ کیا۔ ابن کثیر دمشقی نے البدایہ والنہایہ میں نقل کیا ہے۔ کہ حجاج بن یوسف ایک لاکھ بیس ہزار آدمیوں کا قاتل ہے۔ مولائے کائنات کے غلام حضرت کمیل بن زیادؓ کو بھی اسی نے شہید کروایا ساداتِ حسنیہ کے چشم و چراغ حضرت عبداللہ شاہ غازیؒ کو بھی گور زسندھ کے ذریعہ سے حجاج نے شہید کر دیا۔

مندرجہ بالا واقعہ سے ایسے لوگوں کو سبق حاصل کرنا چاہیے۔ جو نبی پاک صلی اللہ علیہ وآلہ وسلم کے متعلق کہتے ہیں۔ کہ نبی کو کل کا علم نہیں۔ جناب حیدر کرارؒ نبی پاکؐ کے غلام ہیں۔ اگر غلاموں کے پاس لوگوں کے انجام کا علم ہے۔ تو جس ہستی کے متعلق خود اللہ تعالیٰ فرماتا ہے۔

وَعَلَّمَكَ مَا لَمْ تَكُنْ تَعْلَمُ۔ تو اُس نبی و رسولؐ کے علم کا عالم کیا ہوگا۔

### منکر علیؑ پاگل ہو گیا

ایک دن مولائے کائنات حضرت علیؑ کرم اللہ وجہہ نے منبر پر اعلان فرمایا۔

أَنَا عَبْدُ اللَّهِ وَأَخُو رَسُولِ اللَّهِ

میں اللہ کا بندہ اور رسول اللہ صلی اللہ علیہ وآلہ وسلم کا بھائی ہوں۔

میں نبیؐ کا وارث ہوں، سید النساءؑ کا شوہر ہوں، ولیوں کا سردار ہوں، اوصیاء



کا خاتم ہوں، میرے علاوہ جو بھی اس کو دعویٰ کرے اللہ تعالیٰ اُسے بدی میں مبتلا کر دے۔ ایک شخص کہنے لگا جو اپنے آپ کو انا عبد اللہ وَاَخُو رَسُولِ اللہ کہتا ہے۔ اس سے کون خوش ہو سکتا ہے۔ وہ شخص ابھی اٹھا بھی نہ تھا۔ کہ اس کے دماغ میں دیوانگی واقع ہو گئی۔ چنانچہ لوگ اُسے پکڑ کر مسجد سے باہر لے گئے۔ اس کے بعد اُس کے رشتہ داروں سے پوچھا گیا۔ کہ کیا سے پہلے بھی ایسا عارضہ ہوا ہے۔ انہوں نے کہا نہیں ہرگز نہیں۔!

### جھوٹ کی سزا

ایک دن مولائے کائنات حضرت علیؑ نے حاضرین مجلس کو قسم دی کہ جس نے رسول اللہ صلی اللہ علیہ وآلہ وسلم کا ارشاد۔ مَنْ كُنْتُ مَوْلَاهُ سُنَا هُو۔ وہ گواہی دے۔ اُس وقت انصار کے بارہ افراد نے گواہی دی۔ لیکن ایک شخص نے حدیث سننے کے باوجود گواہی نہ دی۔ مولائے کائنات نے فرمایا۔ تم گواہی کیوں نہیں دیتے۔ تم نے بھی تو سنا ہے۔ اُس نے کہا مجھے یاد نہیں۔ مولائے علیؑ نے دعا کی۔ اے پروردگار اگر یہ شخص جھوٹ بولتا ہے۔ تو اس کے چہرے پر برص کے نشان ظاہر کر دے جسے عمامہ بھی نہ ڈھانپ سکے۔ راوی کا بیان

ہے۔ کہ خدا کی قسم میں نے دیکھا اس کی دو آنکھوں کے درمیان برص کے نشانات تھے۔ ۱۔

### گستاخ علیؑ اندھا ہو گیا

علامہ محبت طبریؒ علی بن زازان کا بیان نقل فرماتے ہیں۔ کہ امیر المومنین حضرت علی کرم اللہ وجہہ نے ایک مرتبہ کوئی بات ارشاد فرمائی۔ تو ایک بدنصیب نے نہایت ہی بے باکی کے ساتھ یہ کہہ دیا۔ کہ اے امیر المومنینؑ آپ جھوٹے ہیں۔ آپؑ نے فرمایا کہ اگر میں سچا ہوں۔ تو تُو ضرور عتاب الہی میں گرفتار ہو جائے گا۔ اُس گستاخ نے کہہ دیا کہ کوئی پرواہ نہیں ہے۔ اُس کے مُنہ سے ان الفاظ کا نکلنا تھا۔ کہ وہ شخص بالکل اندھا ہو گیا۔ اور اِدھر اُدھر ہاتھ پاؤں مارنے لگا۔ ۲۔

### شاتم علیؑ کا دماغ پھٹ گیا

صحابی رسول حضرت قیس رضی اللہ عنہ سے روایت ہے۔ کہ میں مدینہ منورہ کے بازار میں گھومتا ہوا۔ ایک مقام پر پہنچا۔ تو ایک گھوڑے پر سوار کو لوگوں میں گھرا ہوا پایا جو حضرت مولا علی مرتضیٰؑ کو برا بھلا کہہ رہا تھا۔ اور لوگ اس کے ارد گرد جمع تھے۔ اسی اثنا میں حضرت سعد بن ابی وقاصؓ وہاں تشریف

لائے۔ اور ان لوگوں سے پوچھا کیا بات ہے؟  
 لوگوں نے کہا حضرت یہ شخص حضرت علیؓ کو گالیاں دیتا ہے۔ حضرت سعدؓ  
 نے اُسے جا کر کہا۔ اے شخص تو علیؓ ابن ابیطالب کو برا کیوں کہتا ہے۔  
 کیا تو نہیں جانتا۔ کہ وہ اول المسلمین ہیں۔  
 کیا تو نہیں جانتا۔ کہ وہ سب سے بڑے عالم ہیں۔  
 کیا تجھے خبر نہیں وہ رسول اللہؐ کے داماد ہیں۔  
 کیا تو نہیں جانتا وہ سید النساء کے شوہر ہیں۔  
 کیا تو نہیں جانتا وہ غزوات میں رسول اللہؐ کے علمبردار ہیں۔

اس کے بعد حضرت سعد بن ابی وقاصؓ نے قبلہ رخ ہو کر دونوں ہاتھ اٹھائے  
 اور بارگاہِ خداوندی میں عرض کیا۔ الہی یہ شخص تیرے ولی کو گالیاں دیتا ہے۔  
 اس مجمع کو منتشر ہونے سے پہلے اسکو اپنی قدرت کا نمونہ دکھا دے۔  
 حضرت قیس رضی اللہ عنہ فرماتے ہیں۔ خدا کی قسم ہم لوگ ابھی متفرق نہیں  
 ہوئے تھے۔ کہ اس شخص کو اس کے گھوڑے نے زین سمیت گرا دیا اور ان  
 پتھروں پر دوڑتے ہوئے اس کی کھوپڑی پاش پاش کر دی پس اُس کا دماغ  
 پھٹ گیا اور وہیں داخل جہنم ہو گیا۔ ۱

## کرامات سیدنا امام حسنؑ

سوکھا درخت سرسبز ہو گیا

حضرت علامہ حسین کاشفیؒ فرماتے ہیں۔ کہ ایک دن سیدنا امام حسنؑ سفر پر تشریف لے گئے۔ آپ کا گزر کھجوروں کے ایک ایسے باغ میں ہوا جس کے تمام درخت خشک ہو گئے تھے۔

حضرت زبیر بن العوام رضی اللہ عنہ کے ایک فرزند بھی اس سفر میں آپ کے ہم رکاب تھے۔ آپ نے اس باغ میں پڑاؤ کیا۔ اور خدام نے آپ کا بستر ایک سوکھے درخت کی جڑ میں بچھا دیا۔ اور حضرت زبیرؓ کے فرزند نے عرض کیا۔ اے ابن رسول کاش اس سوکھے درخت پر تازہ کھجوریں ہوتیں تو ہم لوگ سیر ہو کر کھا لیتے۔

یہ بات سُن کر حضرت امام حسن مجتبیٰؑ نے چپکے سے کوئی دعا پڑھی۔ اور اچانک وہ سوکھا درخت بالکل سرسبز و شاداب ہو گیا۔ اور اس میں تازہ پکی ہوئی کھجوریں لگ گئیں۔ یہ منظر دیکھ کر ایک فخر بان کہنے لگا کہ خدا کی قسم یہ توحید کا کرشمہ ہے۔ یہ سُن کر حضرت زبیرؓ کے فرزند نے اس کو بہت زور سے ڈانٹا۔ اور فرمایا۔ تو بہ کر یہ جادو نہیں ہے۔ بلکہ فرزند رسولؐ کی دعا کی کرامت ہے۔ پھر لوگوں نے کھجوروں کو درخت سے توڑا اور سب ہمراہیوں

نے خوب شکم سیر ہو کر کھایا۔ ۱

### گستاخ حسنؑ بھونکنے لگا

علامہ ابن عساکرؒ نے اعمشؒ سے روایت کی ہے۔ کہ ایک شخص نے امام حسنؑ کی قبر مبارک پر غلاطت پھینکی۔ تو وہ اُسی وقت پاگل ہو گیا۔ اور کتوں کی طرح بھونکنے لگا۔ پھر وہ مر گیا۔ مرنے کے بعد بھی اُس کی قبر سے بھونکنے کی آوازیں آتیں تھیں ۲

قارئین کرام۔ دین اسلام میں جس طرح زندہ مسلمان کی قدر و منزلت ہے اسی طرح جب وہ فوت ہو جائے۔ تو اُس کی قدر و منزلت ختم نہیں ہو جاتی۔ یہی وجہ ہے۔ اسلام میں یہ قاعدہ ہے۔ کہ جب کوئی مسلمان فوت ہو جاتا ہے تو اُس کو باقاعدہ غسل دیا جاتا ہے۔ کفن پہنایا جاتا ہے۔ خوشبو لگائی جاتی ہے جنازہ پڑھایا جاتا ہے۔ اور پورے ادب و احترام سے دفن کیا جاتا ہے۔ اسلام میں مسلمان کی قبر کی مٹی کا بھی لحاظ کیا گیا ہے۔ اُس کی مٹی کی بے ادبی گناہ ہے۔ اسلام میں قبر کا نشان باقی رکھنے کا حکم ہے۔ نہ کہ اُسے سمار کرنے کا حکم دیتا ہے۔ قبر کی توہین کرنا۔ قبروں کے نشانات کو ختم کرنا یہ اسلام کا نظریہ نہیں ہے۔ بلکہ یہ یہودی نظریہ ہے اور مسلمانوں میں ایسے لوگ جو چند

۱۔ روضہ الشہداء باب ششم ص ۱۰۴ ۲۔ جمال الاولیاء ص ۵۲

لکھوں کی خاطر۔ یہودیوں کے ایما پر قبروں کی بے ادبی کرتے ہیں۔ ان کا اسلام سے کوئی تعلق نہیں۔ چونکہ مدینہ سے جب نبی مکرمؐ نے یہودیوں کو شہر بدر کر دیا تھا۔ تو ان کے آباد اجداد کی قبریں مدینہ میں تھیں۔ صحابہ کرامؓ نے عرض کیا تھا۔ یا رسول اللہؐ جس زمین پر یہودیوں کی آباء کی قبریں ہیں ان کا کیا حکم ہے۔ تو نبی صلی اللہ علیہ وآلہ وسلم نے فرمایا۔ کہ ان کی قبروں کو ختم کر دو اور اپنے استعمال میں لاؤ۔ یہودیوں کو مسلمانوں پر دوقسم کا غصہ ہے۔ ایک تو اپنے وطن سے نکلنے کا۔ اور دوسرا ان کے آباء کی قبروں کے نشانات کے ختم کرنے کا۔ چنانچہ یہودی شب و روز اس کوشش میں تھے کہ اس بات کا مسلمانوں سے انتقام لیا جائے۔ چنانچہ مسلمانوں کا تاریخی قبرستان۔ جنت البقیع جس میں صحابہ کرام اہل بیت رسولؐ اور ازواج رسولؐ کی قبریں تھیں۔ وہ آل سعود نے یہودیوں کے اشارے پر مسمار کر ڈالیں۔ جس سے یہودی خوش ہوئے۔ اور چودہ سو سال کے بعد انہوں نے اپنے آباء کا انتقام بھی لے لیا۔

### جیسی بشارت ویسا بیٹا

عاشق رسول حضرت عبدالرحمان جامی تحریر فرماتے ہیں۔ کہ ایک مرتبہ سیدنا امام حسن علیہ السلام پیدل حج کے لئے جا رہے تھے۔ کہ راہ میں ایک منزل



پر قیام فرمایا وہاں آپ کا ایک حیدر حاضر خدمت ہوا۔ اور عرض کیا کہ حضور میں آپ کا غلام ہوں۔ میری بیوی درِ زہ میں مبتلا ہے۔ آپ دعا فرمائیں کہ تندرست لڑکا پیدا ہو۔ آپ نے فرمایا۔ کہ اپنے گھر جاؤ تمہیں جیسے فرزند کی تمنا ہے۔ ویسا ہی فرزند تم کو اللہ تعالیٰ نے عطا فرما دیا ہے۔ اور تمہارا یہ لڑکا ہمارا عقیدت مند اور جانثار ہوگا۔ وہ شخص اپنے گھر پہنچا تو یہ دیکھ کر خوشی سے باغ باغ ہو گیا۔ کہ واقعی حضرت امام حسن علیہ السلام نے جیسے فرزند کی بشارت دی تھی۔ ویسا ہی لڑکا پیدا ہوا ہے۔

### زہر لانے والے کی ہلاکت

صلح کے بعد سیدنا امام حسنؑ کے ارد گرد سازشوں کا جال بچھا دیا گیا۔ دشمن اس تاک میں تھا۔ جب موقع ملے تو فرزند رسولؐ کا نام و نشان اس صفحہ ہستی سے مٹا دیا جائے۔ تاکہ مستقبل میں سلطنت کی راہ ہموار ہو جائے۔ موصل شہر میں سیدنا امام حسنؑ ایک ایسے شخص کے گھر ٹھہرے۔ جو ظاہری طور پر محبت و اہلبیت بنا ہوا تھا۔ لیکن اندر سے متاع دنیوی کے عوض دشمنانِ امام حسن علیہ السلام کے ہاتھوں بک چکا تھا۔ شام سے اُسکی طرف قاصد کے زریعے سے ایک خط اور ایک شیشی جس میں زہر تھا بھیجا گیا۔ اتفاق سے زہر اور خط لانے والا

فخص راستے میں ایک درخت کے پاس اُونٹ سے اُتر اوہاں بیٹھ کر اس نے کھانا کھایا۔ تو اُس کے پیٹ میں ایسا درد اُٹھا جس نے اس کو بے خود کر دیا۔ اسی اثنا میں وہاں پر سیاہ رنگ کا بھوکا بھیڑیا آ گیا۔ اور اُس نے اس فخص کو ہلاک کر دیا۔ اُونٹ وہاں سے بھاگنے لگا تو اس کی مہار درخت میں الجھ گئی اور وہ وہی رہ گیا۔ اس واقعہ کے بعد ایک فخص وہاں سے گزرا تو اُس نے اونٹ کی مہار چھڑائی اُس فخص کا سامان دیکھا تو اُس میں ایک خط اور زہر برآمد ہوا۔ وہ دونوں چیزیں لے کر موصل میں آیا۔ اور وہ چیزیں سیدنا امام حسنؑ کی خدمت میں پیش کر دیں۔!

### کراماتِ سیدنا امام حسینؑ

پانی میٹھا ہو گیا

علامہ محمد بن سعد ”صاحب طبقات“ تحریر فرماتے ہیں۔ کہ ابو عون کہتے ہیں۔ کہ سیدنا امام حسین علیہ السلام کا مکہ مکرمہ سے گزر ہوا۔ اور مدینہ منورہ کے راستے میں ابن مطیع کے پاس سے گزر ہوا۔ اس نے عرض کیا۔ اے ابن رسول میرے کنویں میں پانی بہت کم ہیں۔ ڈول بھی نہیں بھرتا تمام کوششیں ناکام ہو چکی ہے۔ آپ برکت کی دعا فرمائیں۔

سیدنا امام حسینؑ نے کنویں کا پانی منگوا لیا۔ اور کلی کر کے فرمایا اس برتن والے پانی کو کنویں میں ڈال دو۔ جب پانی کنویں میں ڈالا گیا۔ تو نیچے سے پانی اُبل پڑا کنویں کا پانی بہت زیادہ بڑھ گیا۔ اور پانی پہلے سے بھی زیادہ میٹھا اور شریں ہو گیا۔ ا

### مالک بن عروہ آگ میں

حضرت امام حسین علیہ السلام نے میدانِ کربلا میں خیام کے ارد گرد خندق کھدوائی اور اُس میں لکڑیاں جلاوا دیں۔ تاکہ دشمن پیچھے سے حملہ نہ کر سکے۔ اور اہل خیام محفوظ ہو جائیں جب آگ کے شعلے بلند ہوئے تو مالک بن عروہ گھوڑے پر سوار ہو کر امام عالی مقام کے پاس آیا اور کہنے لگا۔ اے حسینؑ دوزخ کی آگ سے پہلے ہی تو نے اپنے لئے آگ جلا لی۔ امام علیہ السلام نے فرمایا۔

### كُذِّبَتْ يَاعَدُوَ اللّٰه

اے دشمن خداؤ جھوٹ کہتا ہے۔ حضرت مسلم بن عوسجہؓ نے عرض کی اے ابنِ رسولؐ مجھے اجازت فرمائیں تاکہ میں تیر کو اس کے حلق سے پار کر دوں۔ امامِ پاکؐ نے فرمایا میں جنگ میں پہل نہیں چاہتا۔ مگر تو دیکھ حق تعالیٰ جل شانہ

کی قدرت کا مشاہدہ کر۔ پھر آپ نے قبلہ زد ہو کر فرمایا۔

اللهم جره الى النار

الہی اسے اس کے بدلے میں آگ میں ڈال دے۔ اور اس سے پہلے کہ یہ آگ کا ایندھن بنے۔ اس دنیا میں آگ کا مزا چکھا دے۔ اثر اجابت ظاہر ہوا مالک بن عمرہ کے گھوڑے کا پاؤں ایک گڑھے میں پڑ گیا اور وہ گھوڑے پر پیچھے کی طرف الٹ گیا۔ لگام اُس کے ہاتھ سے چھوٹ گئی اور پاؤں رکاب میں الجھ گیا۔ اور گھوڑا چاروں طرف سرپٹ دوڑنے لگا یہاں تک کہ خندق کے قریب جا کر اُسے اپنی پشت سے گرا کر واپس آ گیا لوگوں میں اس پر شور مچ گیا۔

طعن کرنے والا نجاست میں

میدانِ کربلا میں ایک یزیدی ابن اشعث نے امام حسین علیہ السلام کو مخاطب کر کے کہا تیری پیغمبر سے کیا رشتہ داری ہے۔ جولاف مارتا رہتا ہے۔ امام غیرت کی وجہ سے پریشان ہو گئے۔ بارگاہِ ایزدی میں سر نیاز جھکا کر عرض کیا۔ الہی ابن اشعث نے میرے نسب پر طعن کیا۔ اور یہ مجھے پیغمبر کا بیٹا تسلیم نہیں کرتا۔ پس اسے آج ہی ذلت و خواری سے ہمکنار کر دے۔ اور اس کی

۱۔ روضہ الشہداء علامہ حسین کاشفیؒ

رگِ جاں کو قطع فرمادیں۔ امام عاقلیٰ مقام کی اس دعا کے بعد اُسی وقت وہ یزیدی گھوڑے سے اتر کر رفع حاجت کے لئے بیٹھا۔ اچانک سیاہ بچھوں نے اُس کی شرمگاہ پر ڈنگ مارا۔ اور برہنہ حالت میں نجاست کے درمیان گرا۔ اور اس کے آلودہ جسم سے اسکی ناپاک جان نکل گئی ۱۔

### ستانے والا خود پیاسا مَرا

جدہ قرنِ یزیدی نے۔ امام حسین علیہ السلام کو مخاطب کر کے کہا۔ اے حسینؑ تو فرات کے اِس پانی کو دیکھ رہا ہے۔ جو بحرِ مواج کی صورت میں بہہ رہا ہے۔ مگر خدا کی قسم تو اس میں سے ایک قطرہ بھی نہیں پی سکتا۔ یہاں تک کہ پیاسا ہی ہلاک ہو جائے۔ امام حسینؑ نے یہ بات سنی تو آبدیدہ ہو کر بارگاہِ خداوندی میں عرض کیا ”الہی“ اسے پیاسا ہلاک کر دے۔ اُسی وقت اس کا گھوڑا بغیر کسی وجہ کے اُسے گرا کر بھاگ نکلا۔ اور وہ گھوڑے کو پکڑنے کے لئے اُسکے پیچھے بھاگتا رہا۔ جس سے اُس پر پیاس غالب آگئی۔ اور وہ العطش، العطش پکارنے لگا۔ اُس کے ساتھیوں نے اسے پانی پلانے کی کوشش کی۔ مگر پانی کا ایک قطرہ بھی اُس کے حلق سے نیچے نہ اتر سکا اور وہ پیاسا ہی جہنم رسید ہو گیا۔ ۲۔

## خونِ حسینؑ سے اپاج تندرست ہوگئی

کنز الغرائب وروضۃ الشہداء میں تحریر ہے۔ ایک یہودی کی خوبصورت بیٹی اچانک بیمار ہوگئی۔ اور اُس کی دونوں آنکھوں کی بینائی جاتی رہی۔ پاؤں بے کار ہو گئے۔ شہر سے باہر اُس کا ایک باغ تھا۔ وہ یہودی اپنی بیٹی کو باغ میں لے گیا۔ کہ شاید آب و ہوا کی تبدیلی اور محل و مقام کے بدلنے سے اسکی بیماری ختم ہو جائے۔ ایک دن اُس کا باپ کسی ضرورت سے شہر گیا۔ اور بیٹی کو باغ میں چھوڑ گیا۔ اتفاق سے اُس دن اُس کا کام نہ ہوا۔ اور رات اُس کو شہر گزارنی پڑی۔ جب صبح ہوئی تو ایک درخت سے ایک پرندے کے رونے کی آواز آئی۔ تو وہ لڑکی بھی اپنی بیماری پر رونے لگی۔ وہ لڑکی گھسیٹتی ہوئی اُس درخت کے نیچے آ بیٹھی۔ سر اوپر اٹھایا۔ تو اُس کی آنکھ میں گرم خون کا قطرہ آگرا۔ اور اُسکی آنکھ روشن ہوگئی۔ خون کا دوسرا قطرہ اُس کے ہاتھ پر گرا۔ تو اُس نے اپنی دوسری آنکھ پر لگا لیا۔ جس سے اُسکی دوسری آنکھ بھی ٹھیک ہوگئی۔ پھر تیسرا قطرہ اُس نے ہاتھوں پر لے کر اپنے ہاتھوں پر ملا تو اُس کے ہاتھ متحرک ہو گئے۔ اس طرح پاؤں پر ملا تو وہ چلنے لگی۔ وہ لڑکی تندرست ہو کر روشن آنکھوں سے باغ میں گھومنے لگی۔ جب اُس کا باپ واپس آیا۔ تو اُس نے لڑکی کو ٹہلتے دیکھا تو وہ پہچان نہ سکا۔ اُس نے پوچھا اے لڑکی



تو کون ہے۔ میں اس درخت کے نیچے اپنی ٹاپینا اور مفلوج لڑکی چھوڑ گیا تھا۔ لڑکی نے کہا اے ابا میں تیری ہی بیٹی ہوں۔ باپ نے سنا تو وہ بے ہوش ہو گیا۔ ہوش میں آیا۔ تو اُس لڑکی نے سارا واقعہ سُنایا۔ یہودی نے ایک نظر اٹھا کر پرندے کو دیکھا۔ جس کے پر وبال خون آلود تھے یہودی نے کہا۔ اے خستہ حال پرندے تیرے پروں پر یہ خون کیسا ہے۔ پرندہ بولا۔ ہم پرندے جمع ہو کر آپِ ودانہ کی تلاش میں اڑتے جا رہے تھے۔ جب دو پہر کا وقت ہوا۔ تو انتہائی گرمی ہو گئی۔ ہم صحرا میں ایک درخت پر بیٹھ گئے۔ اور جو کچھ کھایا پیا تھا۔ وہ ایک دوسرے کو بتانے لگے۔ اچانک ہم نے ایک آواز سنی اے پرندو کر بلا میں امام حسینؑ آفتاب کی گرمی سے بھن گئے ہیں۔ اور تم سایہ کی پناہ میں آگئے ہو۔ اہل زمین و آسمان اُنکے دردِ عالم میں مشغول ہیں۔ اور تم آبِ ودانہ کے غم میں مبتلا ہو۔ ہم الہامِ الہی کے ساتھ کر بلا کی طرف روانہ ہو گئے تو امام حسینؑ شہید ہو چکے تھے۔ اور آپ کے جسم سے خون جاری تھا۔ ہم سب دیکھ کر رونے لگے۔ اور خود کو اُن پر گر ادیا۔ اور اپنے پروں کو اُن کے ساتھ ملنے لگے۔ میرے پروں پر وہی خون ہے۔ جو قطرہ جہاں گرتا ہے۔ خیر و برکت ظاہر ہو جاتی ہے۔ یہودی نے یہ بات سنی تو کہا اگر حسینؑ کے نابار حق نبیؐ نہ ہوتے تو اُن کے بیٹوں میں یہ برکت نہ

پائی جاتی۔ اور میری بیٹی صحت نہ پاتی۔ پس وہ یہودی اپنے تمام گھر والوں اور خویش و اقارب سمیت دائرہ اسلام میں داخل ہو گیا۔

### یحییٰ یہودی مسلمان ہو گیا

اسیرانِ آل محمدؐ کا قافلہ جب حیران پہنچا۔ تو وہاں پہاڑ کے اوپر ایک قلعہ تھا۔ جس میں یحییٰ نامی ایک یہودی رہتا تھا۔ وہ ان لوگوں کے استقبال کے لیے باہر آیا۔ اور شہیدوں کے سروں کو دیکھنے لگا۔ اچانک اُسکی نگاہ امام حسین علیہ السلام کے سرِ اقدس پر پڑی۔ تو اُس نے دیکھا کہ آپؐ کے ہونٹ ہل رہے ہیں۔ اُس نے آگے بڑھ کر اپنا کان آپؐ کے ہونٹوں پر رکھا۔ تو یہ کلمات سُنے

وَسَيَعْلَمُ الَّذِينَ ظَلَمُوا أَيَّ مُنْقَلَبٍ يَنْقَلِبُونَ (سورۃ الشعراء)

اور اب جاننا چاہیے۔ ظالم کس کروٹ پلٹا کھائیں

یحییٰ یہودی نے حیران ہو کر پوچھا یہ کس کا سر ہے۔ جواب ملا حسینؑ بن علیؑ کا اُس نے پوچھا ان کی والدہ کون تھیں۔ لوگوں نے کہا۔ فاطمہؑ بن محمدؑ یہودی نے کہا اگر ان کا نانا جان کا دین برحق نہ ہوتا۔ تو ان سے اس برہان کا ظہور نہ ہوتا اُس کے بعد اُس نے کلمہ شہادت پڑھا۔ اور سر سے دستار اُتاری اور کٹڑے کٹڑے کر کے اہلبیت میں تقسیم کر دی۔ ریشمی لباس اور ایک ہزار درہم

امام سجادؑ کی خدمت میں پیش کیا۔ یزیدیوں سے کہا تم نے کیا کیا۔ یزیدیوں نے کہا تو والی شام کے دشمنوں کی حمایت کر رہا ہے۔ ان قیدیوں سے دُور ہٹ جا۔ یحییٰ نے اپنے خادموں کو تلواریں لانے کیلئے کہا۔ اور نعرہ تکبیر بلند کرتے ہوئے۔ محافظوں پر حملہ کر دیا۔ اور پانچ یزیدیوں کو قتل کر دیا۔ اور اُس کے بعد خود بھی درجہ شہادت پر فائز ہو گیا۔ حران کے دروازہ پر آج بھی ان کا مزار مشہور ہے۔ اور اُسے یحییٰ شہید کا مزار کہتے ہیں۔ اور وہاں دعائیں مستجاب ہوتی ہیں۔

### پتھر کے شیر کی آنکھوں میں پانی

مفسر قرآن حضرت علامہ حسینؑ کاشفیؒ۔ روضۃ الشہداء میں تحریر فرماتے ہیں۔ اے عزیز پتھر سے تازہ خون جاری ہونا۔ تعجب خیز نہیں عجیب تر تو یہ ہے۔ کہ رُوم کے علاقہ کے ایک پہاڑ پر ایک پتھر کو شیر کی صورت میں تراشا گیا ہے۔ ہر سال دس محرم الحرام کے دن شیر کی دونوں آنکھوں سے پانی کے چشمے جاری ہوتے ہیں۔ اور یہ پانی ساری رات جاری رہتا ہے۔ لوگ اس کے ارد گرد ہو کر اہلبیت کے غم کا اظہار کرتے ہیں۔ اور وہ پانی پیتے ہیں۔ اور تبرک کے طور پر گھروں میں لے جاتے ہیں۔

۱۔ ماخوذ شہید ابن شہید ج ۱ ص ۳۴۳

## پانی میں جل مرا

علامہ حسین کاشفیؒ۔ کنز الغرائب کے حوالہ سے امام سعدی کی روایت نقل فرماتے ہیں۔ کہ میرے پاس خارجیوں سے ایک شخص موجود تھا۔ اور ہم قاتلانِ امام حسینؑ کے بارے میں گفتگو کر رہے تھے۔ کہ امام حسینؑ کے قتل پر جس شخص نے بھی خوشی کی وہ بدترین موت مرا۔ تو اہل مجلس سے ایک خارجی نے کہا۔ اے اہل عراق تم جھوٹ کہتے ہو۔ میں اُن کے قتل پر خوش ہوا تھا۔ مجھے تو کچھ نہیں ہوا ابھی وہ مجمع ہی میں تھا۔ کہ دیے کی لو اُٹھی۔ اور اُسکی داڑھی پر گری۔ اور اُسے جلانا شروع کر دیا۔ اور وہ بد بخت اُٹھا۔ اور خود کو نہر میں گر دیا مگر کسی طرح بھی وہ آگ نہ بجھ سکی۔ اور پانی کے اندر ہی اسکا گوشت پوست جل گیا اور وہ پانی کے درمیان مر گیا۔ اور

أَغْرَقُوْهُمۡ مَّذۡخُلُوْا نَارًا

کار از صاحبان بصیرت پر ظاہر ہو گیا۔

## کراماتِ امام زین العابدینؑ

ایک دن کا ذکر ہے۔ کہ حضرت امام زین العابدینؑ اپنے غلاموں بچوں اور دیگر رفقائے ہمراہ جنگل میں گئے۔ اور چاشت کے کھانے کیلئے دسترخوان

بجھادیا۔ دیکھتے دیکھتے وہاں ایک ہرن آکر ساکت ہو گیا۔ آپؐ نے اس کی طرف چہرہ کر کے کہا میں علیؑ بن حسینؑ بن علیؑ ابن ابی طالبؑ ہوں۔ اور میری والدہ محترمہ فاطمہؑ بنت رسولؐ ہیں۔ آؤ اور ہمارے ساتھ چاشت کا کھانا کھاؤ۔ ہرن آیا اور کچھ اُس نے پسند کیا کھایا اور صحرا کی جانب واپس چلا گیا۔ غلاموں میں سے ایک نے آپؐ کی خدمت میں عرض کیا۔ یا حضرت ہرن دوبارہ بلائیے۔

حضرت زین العابدینؑ نے فرمایا۔

ہم اسے پناہ دیں گے۔ تم اسے مت چھیڑنا

اس نے عرض کیا۔ حضورؐ ہم اسے ہرگز نہیں چھیڑیں گے۔

حضرت زین العابدینؑ نے فرمایا۔ اے ہرن میں علیؑ بن حسینؑ بن علیؑ ابن ابی طالبؑ ہوں۔ میری والدہ محترمہ رسول اللہؐ کی بیٹی ہے۔ وہ سُن کر پھر آ گیا۔ اور دسترخوان کے قریب ٹھہر گیا۔ اور آپؐ کے ہمراہ کھانا شروع کر دیا۔ اصحاب میں سے کسی نے ہرن کی پشت پر دست دراز کیا۔ تو ہرن بھاگ گیا۔ پھر امام زین العابدینؑ نے فرمایا۔ تم نے میری پناہ کو سلامت نہیں رہنے دیا۔ اب میں تم سے کسی قسم کی بات نہ کروں گا۔ اے

اے کراماتِ اہلبیتؑ

## حجر اسود کی گواہی

حضرت امام حسین علیہ السلام کی شہادت کے بعد حضرت محمد بن حنفیہ۔  
حضرت امام زین العابدینؑ کے پاس آئے اور کہا۔  
اے بیٹا۔ میں تمہارا چچا ہوں۔ اور تم سے عمر میں بھی بڑا ہوں۔ اس لئے  
امامت کا اولین حق میرا ہی ہے۔ اور حضور علیہ الصلوٰۃ والسلام کے جنگی اوزار  
بھی دے دیں۔

حضرت زین العابدینؑ نے فرمایا

اے میرے عم محترم اللہ سے ڈرو اور جس چیز کے تم اہل نہیں ہو۔ اس کا دعویٰ  
نہ کرو۔ بعد ازاں محمد بن حنفیہ نے مبالغہ سے کام لیا تو حضرت زین العابدینؑ  
نے کہا اے میرے عم محترم آدمی حاکم کے پاس چلیں جو ہمارے درمیان فیصلہ  
کرے وہ بہتر ہوگا۔ محمد بن حنفیہ نے کہا۔ وہ کونسا حاکم ہے۔ جو ہمارا فیصلہ  
کرے گا۔ حضرت زین العابدینؑ نے کہا۔ وہ فیصلہ کرنے کا حاکم حجر اسود  
ہے۔ اے عم محترم اس سے بات کرو۔ حضرت محمد حنفیہ نے حجر اسود سے بات  
کی مگر کوئی جواب نہ ملا۔ پھر امام زین العابدینؑ نے بارگاہ الہی میں دعا کیلئے  
ہاتھ اٹھائے اور ذات باری تعالیٰ کو اس کی صفاتی اسماء سے یاد کیا۔ تو حجر اسود  
گفتگو کرنے لگا۔ پھر آپ نے اپنا چہرہ حجر اسود کی جانب کر کے کہا۔ تجھے اس



رب کی قسم جس نے اپنے بندوں کے وعدے تجھ پر رکھے ہوئے ہیں۔ ہمیں اس بات سے مطلع کرو کہ امام حسینؑ کے بعد امام اور نابالغ کی سرپرستی کا حق کسے حاصل ہے۔ حجر اسود آپ کی بات سُن کر کانپ اُٹھا۔ قریب تھا کہ اپنی جگہ سے گر پڑتا لیکن نہایت فصیح و بلیغ زبان میں گویا ہوا۔ اے محمد حنفیہ یہ چیز مسلمہ ہے۔ کہ امام حسین کے بعد امامت کا حقد اعلیٰ بن حسین ہی ہے۔

### ہرن کی مشکل کشائی

ایک روز امام زین العابدینؑ اپنے رفقاء کے ساتھ جنگل میں تشریف فرما تھے کہ اچانک ایک ہرن آگئی۔ اور آپکے سامنے کھڑی ہو کر اپنا پاؤں زمین پر مار کر چیخنے لگی۔ آپ کے ساتھیوں نے آپ سے پوچھا۔ اے ابن رسولؐ یہ ہرنی کیا کہتی ہے۔ آپ نے فرمایا۔ یہ کہتی ہے۔ کہ کل فلاح قریشی میرا بچہ اُٹھا لایا ہے۔ اور میں نے کل سے بچے کو دودھ نہیں پلایا۔ یہ سُن کے بعض کے دل میں شک گزرا۔ آپ نے اُس قریشی کو بلایا۔ وہ آگیا تو آپ نے فرمایا۔ یہ ہرنی شکایت کر رہی ہے۔ کہ تم نے اسکا بچہ اُٹھا لیا ہے۔ اس نے ابھی اُسے دودھ نہیں پلایا۔ اب اُس نے مجھ سے درخواست پیش کی ہے۔ کہ میں تجھے کہوں۔ کہ تو اُس کا بچہ واپس دے دے۔ تاکہ یہ اُسے دودھ

پلائے۔ اور اُس کے بعد تجھے واپس کر دے۔

قریشی نے آپ کی بات سُن کر بچہ لاکر حاضر کر دیا۔ ہرنی نے بچے کو دودھ پلایا تو آپ نے قریشی سے کہا وہ بچہ آزاد کر دے۔ قریشی نے آپ کے کہنے پر بچے کو آزاد کر دیا۔ اور آپ نے دونوں ماں بیٹے کو آزاد کر دیا۔ وہ ہرنی اُچھلتی کودتی خوشی سے واپس چلی گئی۔ اس کے بعد آپ کے ہمراہیوں نے آپ سے دریافت کیا۔ یا ابن رسول اللہ۔ یہ ہرنی کیا کہتی ہے۔ آپ نے فرمایا وہ تمہیں جَزَاکَ اللہُ خیراً کہہ کر دعا دیتی ہے۔ ۱۔

### آپ کا روپوش ہونا

عبدالملک بن مروان نے۔ واقعہ کربلا کے بعد۔ جب امام زین العابدینؑ کو دوسری مرتبہ وزنی بیٹریاں ڈالیں۔ اور آپؑ کو محافطوں کے سپرد کیا۔ تو جب مدینہ سے چلے تو امام زین العابدینؑ کے شاگرد شہاب الدین زہریؑ آپؑ کو الوداع کرنے آئے تو رو کر کہنے لگے۔ کاش آپ کی جگہ اس حالت میں میں ہوتا۔ آپؑ نے فرمایا۔ اے زہریؑ تجھ خیال ہوگا۔ کہ اس سے مجھے تکلیف ہوتی ہوگی۔ اگر میں چاہوں تو یہ تکلیف نہ ہو۔ یہ لو ہا مجھے عذاب الہی کی یاد دلاتا ہے۔ پھر آپؑ نے اپنے ہاتھ پاؤں بیٹریوں اور جھکڑیوں سے

۱۔ ایضاً

نکالے۔ اور فرمایا۔ میں مدینہ سے دور روز تک ان کے ساتھ چلتا رہوں گا۔ دودن گزرنے کے بعد۔ آپ اُن سے روپوش ہو گئے۔ صبح ہوئی تو لوگ آپ کی تلاش میں مارے مارے پھرنے لگے۔ مگر آپ کو کہیں نہ پایا۔ ڈہری کہتے ہیں۔ کہ میں عبدالملک کے پاس گیا۔ تو اُس نے آپ کے بارے میں مجھ سے پوچھا تو میں نے اُسے بتایا۔ جو میرے علم میں تھا۔ عبدالملک کہنے لگا۔ جس روز وہ روپوش ہوئے۔ اُسی دن میرے پاس تشریف لائے۔ اور فرمانے لگے۔

مَا أَنَا وَأَنْتَ

مجھے مجھ سے کیا نسبت۔ ایسی نازیبا حرکتیں کیوں کر رہا ہے۔

عبدالملک کہتا ہے۔ میں نے کہا آپ میرے پاس ذرا ٹھہریں تو آپ نے فرمایا ہرگز نہیں۔ میں تیرے پاس ٹھہرنا پسند نہیں کرتا۔ پھر آپ تشریف لے گئے۔

فَوَاللّٰهِ لَقَدْ اَمْتَلَا قَلْبِيْ مِنْهُ خِيْفَةًۙ

خدا کی قسم اُن کے رُعب اور جلال سے میرا دل ڈر گیا۔

۱۔ الصواعق المحرقة ص ۳۰۲ طبع بیروت

## خزیمہ جل کر راکھ ہو گیا

علامہ عبدالرحمن جامی تحریر فرماتے ہیں۔ کہ ایک شخص جس کا نام منہال بن عمرو تھا وہ ایام حج میں حضرت امام زین العابدینؑ کو ملنے گیا۔ تو آپ نے اُس سے خزیمہ بن کامل الاسدی کے بارے میں دریافت کیا۔ تو اُس نے عرض کیا۔ میرے آقا وہ تو کوفہ میں موجود ہے۔ پھر آپ نے اُس کے حق میں بدعا کی۔ کہ اے اللہ اُسے لوہے کی حرارت سے جلادے۔ منہال کہتا ہے۔ جب میں کوفہ واپس آیا۔ تو معلوم ہوا کہ کوفہ میں مختار ثقفیؓ خروج کر چکا ہے۔ تو وہ بھی گھوڑے پر سوار ہو رہا تھا۔ میں اُس کے ہمراہ ایسے مقام پر پہنچا۔ جہاں اُس نے ایک شخص کا انتظار کرنا شروع کر دیا۔ اچانک خزیمہ کو بلوایا۔

مختار نے کہا۔ الحمد للہ۔ اللہ تعالیٰ نے مجھے اس پر حاوی کیا ہے۔ اُس نے جلا دیا کہ اُس کے ہاتھ پاؤں کاٹ ڈالے۔ اس کے بعد اُس نے آگ لانے کو کہا جس میں خزیمہ کو پھینک دیا۔ اور وہ جل گیا۔ میں نے اس واقعہ کو دیکھا تو اللہ تعالیٰ کی پاکی بیان کی۔ مختار نے مجھے اس کا سبب پوچھا۔ تو میں نے حضرت امام زین العابدین علیہ السلام کی بدعا کا قصہ بیان کیا۔ مختار گھوڑے سے نیچے اُترا اور دو رکعت نماز نفل ادا کی۔ اور اس کے بعد دیر تک سجدہ میں رہا۔ سجدہ سے اٹھ کر وہاں سے چل دیا۔ تو میں بھی اُس کے

ہمراہ چل دیا۔ راستے میں میرا مکان تھا۔ میں نے گھر آنے کی دعوت دی تاکہ کھانا پیش کروں۔ مختار نے کہا۔ اے منہال۔ جب سے تو نے مجھے بتایا ہے کہ اللہ نے حضرت امام زین العابدینؑ کی دعا کو قبول فرمایا ہے۔ تو آج میں شکر یہ کاروزہ رکھوں گا۔ کہ اللہ تعالیٰ نے مجھے اس کی توفیق دی ہے۔

### ناقہ کی قبر پر حاضری

حضرت امام زین العابدین علیہ السلام کی ایک اونٹنی تھی۔ جو مکہ معظمہ جاتی تو آپؑ اس کے پلان کے آگے چابک لٹکا دیتے۔ اس لئے تمام راستہ اُسے چھڑی بھی ماری نہ پڑتی۔ اور آنے جانے میں کسی قسم کی مشکل کا سامنا نہ ہوتا جب آپؑ کا وصال ہوا۔ تو وہ اونٹنی آپؑ کی قبر کے سرہانے آکر اپنی چھاتی زمین پر رکھ کر آہ و زاری کیا کرتی۔

حضرت امام محمد باقر علیہ السلام نے اسے اس حالت میں دیکھ کر فرمایا۔ اے ناقہ اٹھ اللہ تعالیٰ تجھے برکت دے۔ اونٹنی نہ اٹھی تو حضرت امام باقرؑ نے فرمایا۔ اسے چھوڑ دو یہ جارہی ہے۔ اس کے بعد وہ اونٹنی تین دن زندہ رہی۔ اُس کے بعد امامؑ کی محبت میں جان دے دی ۲

## کرامات سیدنا امام باقرؑ

نابینا۔ بینا ہو گیا

ابو بصیر جو کہ نابینا تھے۔ کہتے ہیں ایک دن میں حضرت امام باقر علیہ السلام کی خدمت میں حاضر ہوا۔ اور عرض کیا۔ آپؑ نبی کریمؐ کے دین کے محافظ ہیں۔

امام باقرؑ نے فرمایا۔ ہاں

ابو بصیر نے کہا نبی کریمؐ تو سب نبیوں کے وارث ہیں۔ امام باقرؑ نے فرمایا ہاں۔ ابو بصیر نے کہا کیا آپ تمام علوم کے وارث ہیں۔

آپؑ نے فرمایا۔ ہاں

ابو بصیر نے کہا کیا آپ مردوں کو زندہ کر سکتے ہیں؟ اندھوں کو روشنی دے سکتے ہیں۔ اور کوڑھ والوں کو تندرست کر سکتے ہیں۔ نیز یہ بتائیں کہ لوگ اپنے گھروں میں کیا خورد و نوش کرتے ہیں۔ اور کیا بچا کر رکھتے ہیں۔

امام باقر علیہ السلام نے فرمایا اے ابو بصیر میرے سامنے بیٹھو۔ آپؑ نے اپنا ہاتھ مبارک ابو بصیر کے چہرے پر پھیرا۔ تو ابو بصیر کی آنکھیں درست اور روشن ہو گئیں۔

ابو بصیر نے اس روشنی سے زمین و آسمان کی وسعتوں کو اپنی آنکھوں سے دیکھا حضرت امام باقرؑ نے پھر اپنا ہاتھ اس کے چہرے پر پھیرا تو ابو بصیر کی پہلی



حالت ہو گئی۔ پھر آپ نے ابو بصیر سے پوچھا۔ کہ اے ابو بصیر ان دونوں حالتوں میں سے کونسی حالت تمہیں پسند ہے۔ اگر تمہاری آنکھیں روشن ہو جائیں۔ تو تمہیں حساب دینا گا۔ اور اگر تمہاری آنکھیں پہلے کی طرح ہوں تو تمہیں بلا حساب و کتاب جنت ملے گی۔ ابو بصیر نے کہا۔ میں تو یہ بات پسند کروں کہ میں ناپید ہوں۔ اور جنت میں بلا حساب و کتاب چلا جاؤں۔

### جنت کی حاضری

ایک آدمی۔ امام باقرؑ کے پاس آیات ملاقات کی اجازت طلب کی تو لوگوں نے کہا تیزی سے کام نہ لو۔ کیونکہ ان کے ہاں اور بھی بہت سے آدمی بیٹھے ہوئے ہیں۔ ابھی وہ باہر نہ آئے تھے۔ کہ بارہ آدمی تنگ قباؤں میں ملبوس اور ہاتھ پاؤں میں دستانے اور موزے پہنے ہوئے باہر آئے۔ انہوں نے اسلام علیکم کہا اور چلے گئے۔ اس کی بعد میں امام باقرؑ کی خدمت میں حاضر ہو اور پوچھا۔ یہ کون شخص تھے۔ جواب بھی آپؑ کے پاس سے اٹھ کر گئے ہیں۔ مجھے ان کے متعلق کچھ علم نہیں۔ امام باقر علیہ السلام نے فرمایا۔ یہ تمہارے بھائی جن تھے۔ میں نے دریافت کیا۔ کیا آپ انہیں دیکھ لیتے ہیں۔

۱۔ تزکرة الاولیاء

امام باقرؑ نے فرمایا۔ ہاں جس طرح تم حلال و حرام میں استفتاء کرتے ہو۔ اسی طرح وہ بھی آکر دریافت کرتے ہیں۔ ا۔

### بھیڑیے سے گفتگو

معتبر روای کا بیان ہے۔ کہ ہم حضرت محمد بن علیؑ کے ہمراہ مکہ معظمہ اور مدینہ طیبہ کے درمیانی وادی میں ہمسفر تھے۔ اور اس وقت آپ ایک خچر پر سوار تھے اور میں ایک گدے پر سوار تھا۔ اچانک میں نے دیکھا۔ کہ کوئی شخص پہاڑ سے اتر کر ان کے قریب آیا۔ اور وہ آپ کے خچر کی نگرانی کرتا رہا۔ اور ایک بھیری اپنے ہاتھوں کو خچر کی زین کے آگے رکھ کر بہت دیر تک ان سے محو گفتگو رہا۔ وہ سنتے رہے۔ بالآخر آپ نے اس بھیری سے فرمایا۔ اب تم واپس چلے جاؤ۔ جو تم چاہتے تھے میں نے اُسی طرح کر دیا ہے۔ بھیری یہ سن کر واپس ہولیا۔ پھر امام باقرؑ نے مجھ سے فرمایا۔ کیا تمہیں معلوم ہے۔ کہ یہ کیا کہتا تھا۔ اُس شخص نے کہا اللہ اور اُسکا رسولؐ اور اُسکا فرزندؑ ہی بہتر جانتے ہیں۔ امام پاکؑ نے فرمایا۔ بھیری افریاد کر رہا تھا۔ کہ میری ہمسرا اس وقت درودہ میں مبتلا ہے۔ دعا کیجئے تاکہ اللہ تعالیٰ اسے اس درد سے نجات دے۔ اور میری نسل سے کسی کو

ا۔ کراماتِ اہلبیتؑ

بھی آپ کے عقیدت مندوں پر مسلط نہ کرے۔ چنانچہ آپ نے بھیڑیا کے حق میں دعائے خیر فرمائی۔ ۱۔

### جوبات کہی وہی ہوئی

راوی کہتا ہے۔ کہ ہم پچاس آدمیوں کے قریب حضرت امام باقر علیہ السلام کی خدمت میں حاضر ہوئے۔ ایک اور شخص بھی آیا جو خرما فروش تھا۔ اس نے امام باقر سے مخاطب ہو کر کہا۔ یا حضرت کوفہ میں ایک آدمی یہ گمان کرتا ہے۔ کہ آپ کے پاس ایک فرشتہ ہے۔ جو کافر و مومن سے اور دوست کو دشمن سے تمیز کر کے آپ کو اطلاع دیتا ہے۔

امام باقرؑ نے اُس شخص سے فرمایا۔ تم کھجوروں کا کاروبار کرتے ہو۔ اُس شخص نے کہا ہاں میں کھجوروں کی خرید و فروخت کرتا ہوں۔ اُس شخص نے کہا آپ کو کیسے معلوم ہوا۔ آپؑ نے فرمایا مجھے اللہ کا فرشتہ بتا دیتا ہے۔ کہ فلاں تمہارا دوست ہے اور فلاں تمہارا دشمن ہے۔ ہاں دیکھو تمہاری موت فلاں بیماری سے ہوگی۔ راوی نے روایت کیا کہ جب کوفہ میں واپس آ گیا اور اُس شخص کے بارے میں دریافت کیا۔ تو پتہ چلا کہ وہ شخص اُسی بیماری میں ہلاک ہو گیا ہے۔ جو امام باقرؑ نے کہی تھی۔ ۲۔

۱۔ شواہد النبوة ۲ ایضاً

## دیوار کے پیچھے کا علم

ایک نہایت صالح بزرگ نے بیان کیا۔ کہ میں مکہ معظمہ میں محمد بن علی بن حسینؑ کے دیدار کا اشتیاق رکھتا تھا۔ تو میں ان ہی کیلئے خاص طور پر مدینہ منورہ گیا۔ جس شب میں مدینہ منورہ پہنچا۔ شدت کی بارش تھی۔ اور سردی بھی زور پر تھی۔ اور آدمی رات کا وقت تھا۔ جب میں آپ کے مکان پر پہنچا میں یہ سوچ ہی رہا تھا۔ کہ آپ کا دروازہ کھٹکھٹاؤں۔ یا انتظار کروں کہ صبح وہ خود ہی باہر آجائیں گے۔ اچانک میں نے آپ کی آواز سنی۔ آپ نے اپنی لونڈی سے فرمایا۔

اے لونڈی فلاں آدمی کے لئے دروازہ کھولو۔ کیونکہ آج رات کا موسم سخت سرد ہے۔ لونڈی نے دروازہ کھولا۔ اور میں اندر داخل ہو گیا۔

## اشارے سے ٹھنڈ حرکت میں

راوی کا بیان ہے۔ کہ میں نے حضرت امام باقر علیہ السلام سے دریافت کیا کہ اللہ تعالیٰ جل مجدہ الکریم پر بندے کا کیا حق ہے۔ آپ نے اپنا چہرہ مجھ سے پھیر لیا۔ میں نے تین دفعہ اپنا سوال دہرایا۔ پھر تیسری مرتبہ امام باقرؑ نے فرمایا۔

۱۔ ایضاً

اللہ تعالیٰ جل مجدہ الکریم پر میرا حق یہ ہے۔ کہ وہ اس کھجوروں کے ٹھنڈ کو کہے کہ ادھر آؤ۔ تو وہ ادھر چلا جائے۔ آپ نے جونہی ٹھنڈ کو اشارہ کیا تو میں نے دیکھا کہ وہ حرکت کرنے لگا۔ اور آپ کی طرف آنے لگا لیکن آپ نے اشارہ کیا۔ کہ وہ اپنی جگہ پر قائم رہے کیونکہ آپ نے اُسے اس طرح آنے کیلئے نہیں کہا تھا۔!

### مدینہ میں قتل و غارت

ایک روز حضرت امام باقرؑ مدینہ میں چند آدمیوں کے ہمراہ بیٹھے ہوئے تھے۔ کہ آپ نے سر مبارک نیچے ٹھکا لیا اور پھر سر مبارک اُپر اٹھا کر فرمایا۔ تمہاری حالت یہ ہوگی۔ کہ کسی وقت کوئی شخص مدینہ میں چار ہزار افراد کے ہمراہ آکر تین دن مسلسل قتل و غارت کرے گا۔ پھر قتل کرنے والوں کو قتل کرے گا۔ اور تمہارے لئے انتہائی مصائب پیدا کرے گا۔ جس کا حل تمہارے بس سے باہر ہوگا۔ یہ بات یقین سے تسلیم کر لو۔

لیکن مدینہ والوں نے آپ کی باتوں پر کان نہ دھرا۔ اور چند افراد کے بغیر سب نے کہا۔ ایسا کچھ نہیں ہو سکتا۔

بنی ہاشم کو اس بات کا علم تھا۔ کہ آپ جو بھی کہہ رہے ہیں۔ حقیقت پڑتی ہے۔

۱ ایضاً

چنانچہ اگلے سال حضرت امام باقرؑ تمام بنی ہاشم کے ہمراہ مدینہ سے باہر چلے گئے۔ بعد ازاں نافع الارزق مدینہ میں آیا اور اُس نے وہی کچھ کیا جو آپؑ نے ایک سال پہلے فرما دیا تھا۔ اس واقعہ کے بعد مدینہ والوں نے کہا کہ اب حضرت امام باقرؑ جو بھی فرمائیں گے۔ ہمیں اُنکے ارشاد کی تعمیل کریں گے۔ کیونکہ یہ اہل بیت سے ہیں۔ اور جو کچھ بھی ارشاد فرماتے ہیں۔ وہ سچ ہوتا ہے۔

### غیبی حفاظت فرمانا

ایک دن حضرت ابن عکاشہ رحمۃ اللہ علیہ حضرت امام باقرؑ کی خدمت میں حاضر ہوئے۔ اس وقت آپکے صاحبزادہ امام جعفر صادقؑ بھی آپ کے پاس کھڑے تھے۔ ابن عکاشہ نے کہا۔

اب تو ماشاء اللہ حضرت جعفرؑ عالم شباب میں ہیں۔ ان کا عقد ہونا چاہیے۔ آپ ان کا عقد کیوں نہیں کرتے۔ جب یہ بات ہوئی تو اُس وقت آپ کے پاس ایک سونے کی تھیلی تھی۔ آپ نے عکاشہ سے فرمایا۔ اے عکاشہ۔ یہ تھیلی لے جاؤ اور ایک کنیز خرید لاؤ۔

عکاشہ ایک بردہ فروش کے پاس گئے۔ تو بردہ فروش نے کہا میرے پاس ایک

الضما



لوٹڈی تھی۔ وہ فروخت ہو چکی۔ البتہ دو لوٹڈیاں ہیں۔ جو ایک دوسرے سے بڑھ کر خوبصورت ہیں۔ عکاشہ نے کہا باہر لاؤ۔ تاکہ ہم دیکھ لیں عکاشہ نے کہا اس کی کیا قیمت ہے۔ بردہ فروش نے کہا۔ ستر ہزار دینار۔ عکاشہ نے کہا کچھ کم کیجیے۔ بردہ فروش نے کہا ستر ہزار سے ایک پیسہ بھی کم نہ ہوگا۔

عکاشہ نے کہا ہم اس لوٹڈی کو اس تھیلی میں جو کچھ ہے اس کے بدلہ میں خریدنا چاہتے ہیں۔ ہم نہیں جانتے کہ اس میں کتنے دینار ہیں۔ بردہ فروش کے ہاں ایک شخص سفید سر اور سفید داڑھی تھا۔ جس نے تھیلی کھولنے کیلئے کہا۔ ہم نے تھیلی کو وزن کیا تو سونا پورا ستر ہزار دینار کی مالیت کا نکلا۔ لوٹڈی خرید کر امام باقر کی خدمت میں پیش کر دی۔ ہم نے سارا واقعہ سنایا۔ آپ نے فوراً الحمد للہ کہا۔ عکاشہ نے اس لوٹڈی سے دریافت کیا۔ تیرا نام کیا ہے۔

لوٹڈی نے جواب دیا۔ میرا نام حمیدہ ہے۔ امام باقر نے فرمایا۔ تو دنیا میں حمیدہ اور آخرت میں محمودہ ہے۔ پھر آپ نے دریافت فرمایا۔ کیا تو شادی شدہ ہے۔ یا غیر شادی شدہ اُس نے کہا۔ میں ابھی تک غیر شادی شدہ ہوں۔ امام پاکؑ نے فرمایا۔ یہ کیسے ہو سکتا ہے۔ کہ کوئی لوٹڈی بردہ فروشوں کے پاس حفاظت سے رہے۔ لوٹڈی نے کہا جب یہ بردہ فروش بد نیتی سے میرے نزدیک آنے کا قصد کرتا۔ تو یہ سفید سر اور سفید داڑھی والے بزرگ

آگے آکر اس کے منہ پر طمانچہ لگاتے۔ اور مجھ سے دُور کر دیتے۔ اور کئی مرتبہ ایسا ہوا۔

یہ گفتگو سن کر امام باقر علیہ السلام نے اسے حضرت جعفر کے سپرد کر دیا۔ جن کے بطن سے حضرت امام موسیٰ کا تولد ہوا۔

### کرامات سیدنا امام جعفر صادق

دعا سے شکل تبدیل ہو گئی

ایک دفعہ کا ذکر ہے۔ کہ ایک شخص نے بیان کیا۔ کہ ہم حضرت امام جعفر صادق کے ہمراہ حج کیلئے جا رہے تھے۔ کہ راستے میں ہمیں ایک جگہ کھجور کے سوکھے ہوئے درختوں کے پاس ٹھہرنا پڑا۔ آپ نے اندر ہی اندر کچھ پڑھنا شروع کر دیا۔ جو میں ہرگز نہ سمجھ سکا۔ پھر اچانک ان سوکھے درختوں کی طرف منہ کر کے فرمایا اللہ تعالیٰ نے تم میں جو ہمارے لئے رزق پیدا کیا ہے اس میں سے ہمیں بھی کھلاؤ۔ اسی اثنا میں دیکھا کہ وہ جنگلی کھجوریں آپ کی طرف تھک رہی رہیں۔ جن پر خوشے لٹک رہے تھے۔ آپ نے مجھے فرمایا۔ میرے قریب آؤ اور بسم اللہ پڑھ کر کھلاؤ۔

میں نے آپ کے حکم کی تعمیل کرتے ہوئے کھجوریں کھائیں۔ ایسی مزیدار

کھجوریں اس سے قبل کبھی بھی ہم نے نہ کھائیں تھیں۔ وہاں ایک اعرابی بھی موجود تھا۔ اس نے کہا آج جیسا جادو میں نے آج تک نہیں دیکھا۔  
حضرت امام جعفر صادق علیہ السلام نے فرمایا۔

ہم انبیاء کے وارث ہوتے ہیں۔ ہم ساحر و کاہن نہیں ہوتے۔ ہم بارگاہِ خداوندی میں دعا کرتے ہیں۔ اور وہ قبول فرماتا ہے۔ اگر تم چاہو تو ہماری دعا سے تمہاری شکل تبدیل ہو جائے۔ اور تمہاری شکل کتے کی شکل بن جائے اعرابی نے اپنی جہالت کی ثبوت پیش کرتے ہوئے کہا ہاں آپ دعا کیجئے آپ نے دعا کی تو اعرابی کتابن کراپنے گھر کی طرف بھاگ گیا۔ آپ نے فرمایا۔ اس کا تعاقب کرو۔ میں اُس کے پیچھے گیا تو دیکھا کہ یہی کتابن گھر میں جا کر اپنے بال بچوں اور گھر والوں کے سامنے دُم ہلانے لگا۔ گھر والوں نے اُسے عصا مار کر دوڑا دیا۔ میں نے واپس آ کر تمام حال عرض کیا۔ اتنے میں وہ بھی آ گیا۔ اور آپ کے سامنے زمین پر لیٹنے لگا۔ اُس کی آنکھوں سے پانی بہنے لگا۔ یہ حالت دیکھ کر آپ نے دعا فرمائی۔ تو وہ انسان بن گیا۔ بعد میں آپ نے فرمایا۔ اے اعرابی میں نے جو کچھ کہا تھا۔ اس پر یقین ہے یا نہیں۔ اعرابی بولا ہاں حضور ایک بار تو کیا بلکہ ہزار بار ایمان رکھتا ہوں۔ ا۔

ا۔ شواہد النبوۃ

## اگر کہو تو ویسا ہی کر دکھائیں

ایک دن ایک شخص بکثرت افراد کے ہمراہ حضرت امام جعفر صادق علیہ السلام کی خدمت میں حاضر ہوئے۔ تو آپ نے فرمایا۔

جب اللہ جل مجدہ الکریم نے حضرت ابراہیم علیہ السلام کو پرندوں میں سے چار پرندے پکڑیے اور پھر انہیں اپنی طرف بلائیے۔ کا حکم فرمایا تھا۔ تو کیا وہ پرندے ہم جنس تھے۔ یا مختلف جنس پھر فرمایا۔ اگر تم طلب کرو۔ تو تمہیں ویسا ہی کر کے دکھا دیں۔

ہم نے کہا ہاں۔ آپ نے فرمایا۔ اے مور ادھر آ جاؤ اسی وقت مور حاضر ہو گیا۔ پھر فرمایا۔ اے کوئے ادھر آؤ۔ فوراً کوہ حاضر ہو گیا۔ پھر فرمایا۔ اے باز ادھر آؤ۔ اسی وقت ایک باز حاضر ہوا۔ پھر فرمایا۔ اے کیوتر ادھر آؤ فوراً کیوتر حاضر ہو گیا۔

جب چاروں پرندے آ گئے۔ تو آپ نے فرمایا۔ انہیں ذبح کر کے ان کے گلڑے گلڑے کر دو۔ اور ان کا گوشت ایک دوسرے سے ملا دو۔ لیکن ہر ایک کے سر کی حفاظت کرنا۔ پھر آپ نے مور کے سر کو پکڑ کر فرمایا۔ اے مور آؤ ہم نے مشاہدہ کیا کہ مور کی ہڈیاں مور کے پر اور مور کا گوشت اس کے سر کے ساتھ مل گئے۔ اور وہ ایک صبح سالم

مور بن گیا۔ اسی طرح دوسرے تینوں پرندے بھی صبح سالم حالت میں زندہ ہو گئے۔ ا۔

### خوفناک اژدھا

منصور عباسی بادشاہ کے ایک دربان کا بیان ہے۔ کہ میں ایک روز منصور کو نہایت غمگین و پریشان دیکھ کر کہا۔ اے خلیفہ آپ کیوں فکر مند ہیں۔ اُس نے کہا میں نے علویوں کے ایک بڑے گردہ کو مروا دیا۔ لیکن اُسکے سردار کو چھوڑ دیا ہے۔ میں نے کہا وہ کون ہے۔ اُس نے کہا ”جعفر بن محمد“ میں نے کہا وہ ایسی ہستی ہے جو اللہ تعالیٰ کی عبادت میں محو رہتی ہے۔ اُسے دنیا کا کوئی لالچ نہیں۔ خلیفہ بولا مجھے معلوم ہے۔ کہ تم اسے کچھ ارادت و عقیدت رکھتے ہو۔ میں نے قسم کھائی ہے کہ جب تک میں اُسکا کام تمام نہ کر دوں۔ آرام سے نہ بیٹھوں گا۔ چنانچہ اُس نے جلا دیکو بلایا۔ اور حکم دیا کہ جو نبی جعفر آئے۔ میں اپنا ہاتھ اپنے سر پر رکھ لوں گا۔ تم اُسے قتل کر دینا۔ پھر حضرت جعفر صادق کو بلایا۔ میں آپ کے ساتھ ساتھ ہولیا۔ میں نے دیکھا کہ آپ زیر لب کچھ پڑھ رہے ہیں۔ جس کا مجھے پتہ نہ چل سکا۔ لیکن میں نے اس چیز کا مشاہدہ کیا۔ کہ منصور کے محل میں زلزلہ پیدا ہو گیا۔ وہ محل سے

ا۔ ایضاً

اس طرح نکلا۔ جیسے ایک کشتی سمندر کی تند و تیز لہروں سے باہر آتی ہے۔ اس کا عجیب حلیہ تھا۔ وہ لرز بر اندام۔ برہنہ سر، برہنہ پا حضرت جعفر صادق کے استقبال کیلئے آیا۔ اور آپ کے بازو کو پکڑ کر اپنے ساتھ تکیہ پر بٹھایا۔ اور کہنے لگا۔ اے ابن رسول آپ کیسے تشریف لائے۔ آپ نے فرمایا بس تم مجھے یہاں نہ بلایا کرو۔ میں جب خود چاہوں۔ آجایا کروں گا۔ آپ اٹھ کر باہر تشریف لے گئے۔ تو منصور نے اُسی وقت جا مہائے خواب طلب کیے۔ اور رات گئے تک سوتا رہا۔ یہاں تک کہ اُس کی نماز قضا ہو گئی۔ جب بیدار ہوا۔ تو نماز کے بعد مجھے بلایا۔ اور کہا جس وقت میں نے جعفر بن محمد کو بلایا۔ تو میں نے ایک اڑدھادیکھا۔ جس کے منہ کا ایک حصہ زمین پر تھا۔ اور دوسرا حصہ میرے محل پر وہ مجھے فصیح و بلیغ زبان سے کہہ رہا تھا۔ مجھے اللہ تعالیٰ نے بھیجا ہے۔ اگر تم نے جعفر صادق کو کوئی نقصان پہنچایا۔ تو میں تجھے تیرے محل سمیت فنا کر دوں گا۔ اس پر میری حالت غیر ہو گئی۔ درباری کہتا ہے۔ میں نے کہا یہ جادو یا سحر نہیں ہے۔ یہ تو اسم اعظم کی خاصیت ہے۔ جو حضور علیہ الصلوٰۃ والسلام پر نازل ہوا۔ چنانچہ آپ نے جو چاہا وہی ہوتا رہا۔



## گائے زندہ ہو گئی

ایک دفعہ کا ذکر ہے۔ کہ ایک شخص نے بیان کیا۔ کہ ایک روز میں مکہ معظمہ میں حضرت امام جعفر صادقؑ کے ہمراہ جا رہا تھا۔ کہ ہم ایک جگہ سے گزرے جہاں پر ایک عورت مردہ گائے پر آہ و زاری کر رہی تھی۔ حضرت امام جعفر صادقؑ نے فرمایا۔ تمہارا خیال ہے۔ کہ اللہ تعالیٰ مردہ گائے کو زندہ کر دے۔ عورت بولی۔ آپ ہم سے اس طرح مذاق کیوں کرتے ہیں۔ میں تو پہلے ہی مصیبت میں مبتلا ہوں۔

امام جعفر صادق علیہ السلام نے عورت سے فرمایا۔ میں تم سے مذاق نہیں کرتا اس کے بعد آپ نے گائے کیلئے دعا فرمائی۔ گائے کے سر اور پاؤں پکڑ کر اُسے بلایا۔ وہ گائے جلدی سے اٹھ کھڑی ہوئی۔ پھر امام پاک لوگوں میں چلے گئے۔ اور وہ عورت آپ کی پہچان نہ کر سکی۔ اے

## چادر میل گئی

ایک شخص نے ایک چادر خریدی۔ اور ارادہ کیا۔ کہ یہ چادر کسی کو ہرگز نہ دوں گا۔ بلکہ اپنے انتقال کے بعد اس کا کفن بناؤں گا۔ لیکن کسی جگہ وہ چادر اُس سے گم ہو گئی۔ جب عرفات سے مزدلفہ میں واپس آیا۔ تو چادر کے گم ہونے

۱۔ تذکرہ اولیاء عرب و عجم ص ۲۸

کا بہت دکھ ہوا۔ وہ شخص کہتا ہے۔ جب میں صبح سویرے مزدلفہ سے منیٰ کی طرف آیا تو مسجد خیف میں بیٹھ گیا۔ اچانک ایک آدمی آیا اور کہنے لگا۔ کہ تم کو امام جعفر صادق بکرا ہے ہیں۔ میں جلدی سے آپ کی خدمت میں حاضر ہوا۔ اور سلام کر کے ایک طرف بیٹھ گیا۔ آپ نے میری جانب گہری نظر سے دیکھ کر فرمایا۔

کیا تم پسند کرتے ہو کہ تمہیں تمہاری چادر مل جائے۔ جو تمہیں تمہاری موت کے بعد کفن کا کام دے۔

اُس نے عرض کیا۔ اے ابن رسولِ کل جائے تو بہت بہتر۔ اس لئے کہ وہ تو کافی دنوں سے گرم ہو چکی ہے۔ آپ نے اپنے غلام کو آواز دی وہ چادر لے آیا۔ میں نے دیکھا وہی چادر تھی۔ آپ نے فرمایا۔ اسے لے لو۔ اور رب کا شکر ادا کرو۔

## کراماتِ سیدنا امام موسیٰ کاظمؑ

سیاحۃ:

امام شیعہ، عبد اللہ بن ادریس کے حوالہ سے روایت نقل کرتے ہیں۔ کہ ابن سنان سے روایت ہے۔ کہ ایک دفعہ ہارون الرشید نے علی بن یقطین کو بطور

۱۔ کراماتِ اعلیٰ

اکرام فاخرانہ لباس بھیجا۔ اُس لباس میں ایک سیاہ جُبہ تھا۔ جو خلفاء کے لباس جیسا تھا۔ اور سونے سے بنا ہوا تھا۔ وہ علی بن یقطین نے امام موسیٰ کاظمؑ کو بطور نذرانہ دیا۔ جو آپ نے اُسے واپس کرتے ہوئے لکھا۔ کہ اُسے محفوظ رکھو اور اپنے ہاتھ سے اُسے ضائع نہ کرنا۔ عنقریب تیرے لئے اس میں فائدہ ہوگا۔ جس کا تو محتاج ہوگا۔ علی بن یقطین کو جُبہ کی واپسی سے کچھ شک گزرا لیکن اُسے یہ معلوم نہ تھا۔ کہ امام کے اس کلام کا سبب کیا ہے۔ اُس نے وہ سیاہ جُبہ محفوظ رکھا اور اُسے تھیلہ میں رکھ کر اُس پر مہر لگا دی۔ تھوڑی سی عرصہ گزرا تھا۔ کہ علی بن یقطین اپنے غلام سے ناراض ہو گئے۔ جو اُن کے خصوصی امور سرانجام دیتا تھا۔ علی بن یقطین نے اُس کو ملازمت سے فارغ کر دیا۔ غلام نے علی بن یقطین کی ہارون الرشید کو شکایت کی اور کہا علی بن یقطین موسیٰ کاظمؑ کی امامت کا قائل ہے۔ اور ہر سال اُن کی طرف اپنے مال کی زکوٰۃ ہدایا اور تحائف بھیجتا ہے۔ اس سال بھی زکوٰۃ وغیرہ اور سیاہ جُبہ بھی بھیجا ہے۔ جو امیر المومنین نے فلاں وقت اُس کو بطور اکرام دیا تھا۔ ہارون الرشید نے جب یہ سنا۔ تو آپ سے باہر ہو گیا۔ اسی وقت ایک کارندہ بھیج کر علی بن یقطین کو بلایا۔ وہ دربار میں حاضر ہوا۔ تو ہارون نے پوچھا کہ جُبہ جو میں نے تجھے دیا تھا۔ اُس کا کیا ہوا۔

علی بن یقطین نے کہا۔ وہ تو میرے پاس ہی ہے۔ ہارون نے کہا اسے حاضر کرو علی بن یقطین نے غلام کو بلایا۔ اوُسے کہا۔ فلاں گھر چلے جاؤ وہاں سے ایک صندوق ہے فلاں کنیز سے اسکی چابی لے کر اُس کا منہ کھولنا اُس میں سے ایک مہر خدہ برتن نکلے گا۔ اُسے لے آنا۔ غلام نے تھوڑی دیر بعد وہ برتن حاضر کر دیا۔ ہارون رشید نے اسکی مہر توڑنے کے لئے کہا۔ جب ڈھکن اٹھا تو اُس نے وہی جُتہ دیکھا۔ جسے اُس نے خوب عطر لگا کر رکھا تھا۔ ہارون کو دیکھ کر تسلی ہو گئی۔ اُس کا تمام غصہ جاتا رہا۔ پھر کہا وہیں پہنچا دو اور خوشی سے زندگی بسر کرو۔ اب میں کبھی بھی تمہارے خلاف بات نہ سنوں گا۔

### میں تمہیں برجمی سے ذبح کر دوں گا

جب ہارون الرشید نے امام موسیٰ کاظم علیہ السلام کو قید خانہ میں ڈال رکھا تھا۔ تو ہارون الرشید نے خواب میں مولائے کائنات حضرت علی کرم اللہ وجہہ کو خواب میں دیکھا۔ کہ آپ کے ہاتھ میں ایک برجمی ہے۔ اور آپ ہارون سے فرما رہے ہیں۔ اگر تو نے کاظم کو رہا نہ کیا تو میں تمہیں۔ اس برجمی سے ذبح کر دوں گا۔ یہ دیکھ کر ہارون الرشید خوف کے ساتھ خواب سے بیدار ہوا اور اُسی وقت پولیس افسر کو انہیں آزاد کرنے کیلئے بھیجا۔ اور ساتھ میں ہزار

درہم بھی بھیجے۔ اور کہا میری طرف سے آپ کو یہاں ٹھہرنے یا مدینہ منورہ چلے جانے کا اختیار ہے۔ جب آپ اس کے پاس تشریف لے گئے۔ تو اُس نے کہا میں نے آپ کے متعلق یہ عجیب و غریب بات دیکھی ہے۔

### حضرت شفیق بلخی اور امام موسیٰ کاظمؑ

ابن حاتم امم سے روایت ہے۔ کہ مجھے حضرت شفیق بلخی نے کہا کہ میں ۱۳۶ ہجری میں حج پر گیا۔ تو میں مقام قادسیہ میں ٹھہرا۔ وہاں حج کیلئے لوگوں کا ہجوم دیکھا اچانک میری نگاہ ایک خوبصورت نوجوان پر پڑی۔ جس کا رنگ گندمی اور بدن کمزور تھا۔ اُن کے لباس میں لپٹا ہوا تھا۔ اور تنہا بیٹھا ہوا تھا۔ میرے دل میں خیال آیا۔ کہ یہ شخص صوفی ہے۔ لوگوں کے ساتھ حج کو جانا چاہتا ہے۔ یہ راستہ میں اُن کیلئے بوجھ ثابت ہوگا۔ میں اس کو جا کر سمجھاتا ہوں۔ میں جب اُس نوجوان کے پاس گیا۔ تو مجھے دیکھ کر اُس نے کہا۔ اے شفیق بدگمانی سے بچنا چاہیے۔ کیونکہ بعض بدگمانیاں سخت گناہ ہوتی ہیں۔ میں نے اپنے دل میں سوچا یہ عجیب بات ہے۔ کہ اس نے میرا نام لے کر میرا مافی ضمیر کہہ دیا ہے۔ یہ کوئی نہایت نیک شخص ہے مجھے اس سے معذرت کرنی چاہیے۔ میں ہر چند تیز چلنے کی کوشش کی لیکن میں اُسے نہ پاسکا ہم

دوسری منزل پر پہنچے تو میں نے اس نوجوان کو نماز پڑھتے دیکھا۔ اُس کے جسم پر لرزہ طاری تھا۔ اور آنکھوں میں آنسو جاری تھے میں نے پھر چاہا کہ اس جوان سے معافی مانگنی چاہیے۔ پھر اُس کی طرف چل پڑا جب قریب ہو گیا تو وہ نوجوان بولا اللہ تعالیٰ فرماتا ہے۔ اور میں ہر اُس شخص کو بخشنے والا ہوں۔ جس نے توبہ کی۔ یہ کہہ کر وہ چل دیا میں نے خیال کیا کہ یہ شخص کوئی ابدال ہے۔ جو دلوں کے بھید کو بھی جانتا ہے۔ پھر ایک منزل پر پہنچے تو میں نے اُس نوجوان کو ایک کنوئیں پر کھڑا پایا۔ اور اسکے ہاتھ میں ڈول تھا جس سے وہ پانی نکالنا چاہتا تھا۔ لیکن ابھی وہ پانی نکال رہا تھا۔ کہ ڈول کنوئیں میں گر گیا۔ اُس نے آسمان کی طرف مئے کیا اور کہا۔

اور تو ہی پلانے والا ہے۔ جب میں پیاسا ہوتا ہوں۔ اور تو ہی روزی دینے والا ہے۔ خدا کی قسم میں نے دیکھا کہ پانی کنوئیں کے سر پر آ گیا اور کوزہ تیر رہا تھا۔ اُس نوجوان نے کوزہ پکڑا اور اُس سے وضو کر کے چار رکعت نماز ادا کی پھر ریت کے ٹیلے کی طرف چلا گیا۔ اور اپنے ہاتھ سے ریت اٹھائی اور کوزے میں ڈالی۔ اور کوزے کو حرکت دینے لگا۔ اُس کے بعد پینے لگا۔ میں اُسکے پاس گیا۔ اور سلام کیا اُس نے میرے سوال کا جواب دیا۔ میں نے کہا اللہ تعالیٰ نے جو آپ پر انعام فرمایا ہے۔ اُس سے بچا ہوا مجھے بھی



عنایت فرمائیں پھر اُس نے مجھے کوزہ دیا۔ میں نے اُس سے پیا تو اُس میں میٹھے سٹو تھے۔ خدا کی قسم ایسے لذیذ اور خوشبودار سٹو میں نے کبھی نہیں پیے۔ میں ایسا سیر ہوا کہ کئی دن گزر گئے۔ مجھے کھانے پینے کی خواہش نہ رہی۔ پھر اُس شخص نے کہا اے شفیق ہم پر اللہ تعالیٰ کی ظاہری اور باطنی نعمتیں ہمیشہ نازل ہوتی رہتیں ہیں۔ شفیق کہتے ہیں پھر میں نے انہیں نہ دیکھا حتیٰ کہ ہم مکہ پہنچ گئے اور میں نے اُس نوجوان کو آدمی رات آپ زم زم کے پاس خشوع و خضوع کے ساتھ نماز پڑھتے دیکھا طلوع شمس کے بعد وہ باہر جانے لگے تو میں بھی اُن کے پیچھے باہر نکلتا کہ انہیں سلام کہوں۔ کیا دیکھتا ہوں کہ لوگوں کی جماعت نے انہیں آگے پیچھے اور دائیں بائیں سے گھیر رکھا ہے۔ میں نے ایک شخص سے پوچھا یہ کون ہیں۔ اُس نے کہا یہ امام موسیٰ کاظم بن امام جعفر صادق ہیں۔!

### غیب کی خبر

حضرت امام ابوحنیفہ رضی اللہ عنہ کے دونوں شاگرد قاضی ابو یوسف اور امام محمد رضی اللہ عنہ۔ امام موسیٰ کاظم علیہ السلام کے پاس قید خانہ میں آئے۔ اور آپ کی خدمت میں سلام پیش کر کے بیٹھ گئے۔ انہوں نے ارادہ کیا کہ آپ

۱۔ الفصول المہمہ ابن مباح ص ۲۳۳

کی خدمت کچھ فقہی مسائل کے بارے میں سوال کریں۔ تاکہ آپ کی فقہیت کا اندازہ کریں اسی اثنا میں قید خانے میں ڈیوٹی دینے والا سپاہی آیا۔ اور آپ کی خدمت میں عرض کیا۔ کہ میری ڈیوٹی ختم ہو چکی ہے۔ میں انشاء اللہ کل آؤں گا۔ اگر کسی چیز کی ضرورت ہو تو فرمادیں۔ میں کل لیتا آؤں گا۔ آپ نے فرمایا جاؤ مجھے کسی چیز کی ضرورت نہیں ہے۔ پھر آپ نے قاضی ابویوسف اور امام محمد بن حسن سے فرمایا۔ تعجب ہے کہ یہ شخص مجھے کہتا ہے۔ کہ میں اُسے شی کی تکلیف دوں۔ اور وہ اُسے کل لیتا آئے۔ حالانکہ وہ اسی رات مر جائے گا۔ یہ سن کر دونوں حضرات سوال کرنے سے رُک گئے۔ اور اُٹھ کر واپس تشریف لے گئے۔ اور امام موسیٰ کاظمؑ سے سوال نہ کیا۔ اور کہنے لگے ہم نے فرض و سنت سے متعلق سوال کا ارادہ کیا تھا۔ اور وہ ہمارے ساتھ علم غیب میں باتیں کرنے لگے۔ خدا کی قسم ہم اس شخص کے پیچھے کسی کو بھیجتے ہیں۔ جو اُس کے دروازے پر رات بسر کرے اور دیکھے اس کا کیا حال ہے۔ چنانچہ اُن دونوں حضرات نے ایک شخص کو بھیجا جو اُس شخص کے دروازہ پر جا کر بیٹھ جائے۔ جب آدمی رات کا وقت ہوا۔ تو سپاہی کے گھر والوں کے رونے کی آواز بلند ہوئی۔ جب گھر والوں نے رونے کا سبب پوچھا تو انہوں نے کہا صاحب خانہ اچانک مر گیا ہے۔ بیٹھنے والا

ابو یوسف اور محمد کی طرف واپس لوٹا اور اُن کو سپاہی کے مرنے کی خبر دی۔ جس سے دونوں حضرات سخت حیران ہوئے۔ ا۔

### مکان گرنے کی خبر دینا

ایک شخص کا بیان ہے۔ کہ میں مدینہ میں مجاور تھا۔ اور میں نے ایک مکان کرایے پر لے رکھا تھا۔ اور میں کثرت سے حضرت امام موسیٰ کاظمؑ کی خدمت میں رہتا۔ ایک دن شدت کی بارش ہوئی۔ میں بارشی لباس پہن کر آپؑ کی خدمت اقدس میں حاضر ہوا۔ اور سلام عرض کیا آپؑ نے سلام کا جواب دیا اور پھر فرمایا ابھی ابھی اپنے گھر جاؤ کیونکہ بارش کی وجہ سے تمہارے مکان کی چھت گر گئی ہے اور تمہارا مال و متاع نیچے آ کر دب گیا ہے وہ شخص کہتا ہے میں جلدی سے واپس آیا تو دیکھا میرے مکان کی چھت گر گئی ہے۔ میں چند آدمیوں کو کرایہ پر لیا۔ جنہوں نے میرا سامان نیچے سے نکالا صرف ایک طشتری گم ہو گئی اس میں وضو کرتا تھا۔ آپؑ کو معلوم ہوا تو آپؑ نے فرمایا اُسے کسی جگہ بھول گئے ہو۔ جاؤ اپنی سرائے کے مالک کی کنیز سے دریافت کرو کہ میری طشتری تم نے تو نہیں اٹھالی۔ اگر اٹھائی ہے تو مجھے واپس دے دو۔ وہ تمہیں واپس دے دیں گی۔ میں نے واپس جا کر کنیز سے کہا میں

فلاں جگہ طشتری بھول گیا تھا۔ تم آئی تھی اور اٹھا کر لے گئی تھی وہ مجھے واپس کر دو۔ تاکہ میں وضو کر لوں۔

## پانی حکم مانتا ہے

ایک راوی کا بیان ہے۔ کہ جب حضرت امام موسیٰ کاظمؑ بصرہ تشریف لے گئے تو میں مدائن کے نزدیک آپ کے ہمراہ کشتی میں سوار ہوا۔ ہمارے عقب میں ایک کشتی تھی۔ جس میں ایک عورت نے اپنے خاوند کے ساتھ سہاگ رات منائی تھی۔ اچانک اس کشتی سے شور برپا ہوا۔ آپ نے پوچھا یہ شور کیسا ہے۔ میں نے عرض کیا کشتی میں دلہن آرہی ہے۔ کچھ وقت گزرا تو شور سنائی دیا۔ آپ نے دریافت کیا یہ شور کیسا ہے۔ لوگوں نے عرض کیا کشتی میں بیٹھی ہوئی دلہن نے دریا سے تھوڑا سا پانی لینا چاہا تو اس کا طلائی کنگن پانی میں گر گیا۔ اور اس کے غم میں آہ وزاری کر رہی ہے۔ آپ نے فرمایا کشتی کا خیال رکھنا لوگوں نے آپ کے حکم کی تعمیل کی۔ پھر آپ نے کہا کشتی کے ملاح سے بھی کہہ دو۔ کہ کشتی کی حفاظت کرے۔ کشتی کنارے پر لگی۔ تو آپ نے کچھ پڑھنا شروع کیا۔ اور پھر ملاح سے کہا۔ وہ کپڑا باندھ کر پانی میں چھلانگ لگائے۔ اور کنگن پکڑے ہم نے دیکھا۔ کہ جب آپ نے فرمایا تو کنگن پانی کے اوپر

۱۔ شواہد النبوة

تیرنے لگا۔ اور ملایح نے چھلانگ لگا کر کنگن کو پکڑ لیا۔ اے

کرامات سیدنا امام علی رضاؑ

اٹھارہ کھجوریں:

حاکم ابو عبد اللہ نے اپنی اسناد کے ساتھ محمد بن عیسیٰ سے انہوں نے ابو حبیب سے روایت کی۔ انہوں نے کہا میں نے خواب میں حضور شافع محشر صلی اللہ علیہ وآلہ وسلم کو دیکھا۔ کہ آپ مسجد میں تشریف فرما ہیں۔ جہاں ہر سال ہمارے شہر کے حاجی آتے ہیں۔ میں نے آپ کی خدمت میں حاضر ہو کر سلام عرض کیا۔ اور آپ کے سامنے بیٹھ گیا آپ کے سامنے ایک تھال دیکھا۔ جس میں میحانی کھجوریں تھیں۔ آپ نے ان میں سے مجھے مٹھی بھر کر عنایت کیں۔ میں نے ان کو شمار کیا۔ تو وہ اٹھارہ کھجوریں تھیں میں نے اس کی تعبیر یہ کی کہ میں ہر کھجور کے بدلہ ایک سال زندہ رہوں گا۔ جب بیس دن گزرے اور میں اپنی زمین میں تھا۔ جو کاشت کیلئے تیار کی جا رہی تھی۔ میرے پاس ایک شخص نے آ کر خبر دی کہ امام علی رضاؑ تشریف لائے ہیں۔ اور اس مسجد میں ٹھہرے ہیں۔ اور لوگ ہر طرف سے وہاں جا رہے ہیں۔ اور سلام عرض کرتے ہیں۔ میں بھی ادھر روانہ ہو گیا۔ تو آپ اُسی جگہ بیٹھے ہوئے

۱۔ ایضاً

تھے۔ جہاں میں نے سرور کائنات صلی اللہ علیہ وآلہ وسلم کو بیٹھے ہوئے دیکھا تھا۔ اور آپ کے نیچے اسی قسم کی چٹائی تھی۔ جو رسول اللہ کے نیچے بچھی ہوئی تھی۔ اور اُنکے آگے مدینہ منورہ کے برتنوں سے ایک تھال رکھا ہوا تھا۔ جس میں صحابی کھجوریں تھیں۔ میں سلام عرض کیا۔ آپ نے جواب دیا۔ اور مجھے بلا کر اُن کھجوروں سے مٹھی بھر کر کھجوریں دیں۔ میں نے وہ شمار کیں۔ تو تعداد میں اٹھارہ تھیں۔ میں نے عرض کیا سرکار مجھے مزید عنایت فرمائیں۔ آپ نے فرمایا اگر رسول اللہ زیادہ دیتے تو میں بھی زیادہ دیتا۔!

### کرتا اور تولیہ

دعبل بن علی الخزاعی۔ جو اپنے دور کا ایک اعظیم شاعر تھا۔ اُس نے کہا کہ جب میں نے قصیدہ مدراس لکھا اور حضرت امام علی رضا کی خدمت میں پیش کیا۔ تو اُس وقت خراسان میں مامون الرشید کا ولی عہد بھی موجود تھا۔ میں نے اُسے بھی سُنایا۔ تو اس نے اُسے بہت پسند کیا۔ اور کہا کہ اس قصیدہ کو کسی کے سامنے نہ پڑھنا ماسوا اس کے کہ جسے میں کہوں۔ یہ خبر مامون کو پہنچی تو اُس نے مجھے دربار میں بلایا اور حال احوال دریافت کرنے کے بعد کہا۔



اے وعمل قصیدہ مدراس آیات سناؤ

میں نے ادھر ادھر کی لگائی۔ پھر مامون نے حضرت امام علی رضا علیہ السلام کو بلایا آپ تشریف لے آئے۔ تو مامون نے کہا۔ اے ابوالحسن میں وعمل سے قصیدہ مدراس آیات سنانے کو کہا تھا۔ مگر اُس نے نہ سنایا۔ حضرت امام رضاؑ کے کہنے کے بعد میں نے قصیدہ پڑھا تو آپ نے بہت پسند کیا۔ مامون نے قصیدہ سن کر پچاس ہزار دینار دیئے اور اتنے ہی دینار حضرت امام علی رضاؑ کی خدمت میں پیش کیے۔

وعمل نے آپ کی خدمت میں عرض کیا

اے میرے سردار میری خواہش ہے کہ آپ مجھے اپنے کپڑوں میں سے کوئی کپڑا عطا فرمائیں۔ جو موت کے بعد میرا کفن ہو۔

آپ نے وعمل کو ایک کرتہ اور تولیہ عطا فرمایا۔ اور فرمایا۔ اے وعمل انہیں حفاظت سے رکھنا بلکہ ان کی وجہ سے تم بہت سی آفات و بلیات سے محفوظ رہو گے۔ اس کے بعد وعمل نے عراق جانے کا قصد کیا۔ راستہ میں انہیں ڈاکوؤں نے لوٹ لیا میرے پاس صرف ایک پرانا کرتہ بچا میں بہت پریشان تھا۔ کہ اچانک میں نے چوروں میں سے ایک چور کو گھوڑے پر آتے دیکھا۔ اس نے میرا جامہ بارانی زیب تن کیا ہوا تھا۔ وہ میرے سامنے آکھڑا

ہوا۔ اور اپنے رفقاء کا انتظار کرنے لگا۔ وہ سب کے سب آگئے تو اس نے مدرس آیات غلت من تلاوت پڑھنا شروع کر دیا۔ اور ساتھ ساتھ روتا بھی رہا۔ دل ہی دل میں میں نے کہا یہ عجیب معاملہ ہے۔ کہ یہ ڈاکو بھی الہ بیت سے محبت کرتا ہے۔

دعبل کے دل میں یہ خواہش پیدا ہوئی۔ کہ حضرت رضاؑ کی یہ دونوں چیزیں مجھے مل جائیں تو کتنا اچھا ہوگا۔

دعبل نے کہا۔ اے سردار یہ قصیدہ کس کا ہے۔

سردار نے کہا۔ تجھے کیا واسطہ۔

دعبل نے کہا میں اس کے بارے میں کچھ علم رکھتا ہوں۔

تجھے بتاؤں سردار نے کہا۔ اس کا تصنیف کنندہ اس سے بھی زیادہ معروف

ہے۔

دعبل نے کہا وہ کون ہے۔

سردار نے کہا وہ دعبل بن علی جو آل محمد کا شاعر ہے۔

دعبل نے کہا۔ اے سردار دعبل میں ہی ہوں۔ اور یہ قصیدہ میری تصنیف

ہے۔ سردار نے دعبل سے بہت ساری باتیں دریافت کیں۔ اور اہل قافلہ

کو بلا کر تمام حال احوال دریافت کیے۔ ان سب لوگوں نے سردار سے کہا

واقعی و عملی اسی کا نام ہے۔ اور یہی شاعر اہل بیت ہے۔

بعد ازاں ڈاکو نے اہل قافلہ سے جو مال لوٹا تھا۔ سب کو واپس کر دیا۔ کسی قسم کی کوئی چیز اپنے پاس نہ رکھی۔ اور اپنی محافظت میں ہر خطرناک جگہ سے گزرا۔ اس طرح و عمل اور تمام قافلہ والے اس کرتہ اور تولیہ کی برکت سے محفوظ اپنی اپنی منزل پر جا پہنچے۔ ا

### حاسدوں کے منہ میں خاک

جب مامون الرشید نے حضرت امام علی رضا علیہ السلام کو اپنا ولی عہد بنایا تو جب بھی اسکی ملاقات کے لئے تشریف لے جاتے۔ تو تمام نوکر چاکر آپ کا استقبال کرتے۔ اور مامون کے دروازے پر جو پردہ لٹکا ہوتا تو اُسے اٹھا دیتے۔ تاکہ آپ اندر تشریف لے جائیں۔ بالآخر اس بارے میں چند صالح آدمیوں کے چند اور آدمی مفت کی حرص و ہوا میں الجھ گئے۔ اور انہوں نے حضرت رضا تشریف لائے تو وہ بیٹھے ہوئے تھے۔ آپ کو دیکھ کر بے اختیار اٹھ کھڑے ہوئے۔ اور استقبال کر کے پردہ اٹھا دیا۔ جب آپ اندر تشریف لے گئے۔ تو وہ ایک دوسرے سے کہنے لگے۔ ہم نے ایسا کیوں کیا دوسری بار پھر اس بات پر متفق ہوئے۔ اب کبھی ایسا نہ کریں گے۔ پھر جب

آپ دوسری بار تشریف لائے۔ تو وہ اُٹھ کھڑے ہوئے۔ سلام کر کے پردہ اٹھانے میں کچھ اور سوچھی۔ تو ذات باری تعالیٰ نے اس سے قبل کہ وہ پردہ اٹھاتے ایسی ہوا چلائی۔ جس سے وہ خود بخود اُٹھ گیا۔ اور پھر جب باہر آنے کا قصد کیا۔ تو پھر ہوا چلنے لگی۔ اور پردہ خود بخود اُٹھ گیا۔ جب ان حاسدوں نے دیکھا تو کہنے لگے۔ کہ جسے اللہ تعالیٰ عزیز رکھے۔ اس کا کوئی کچھ نہیں بگاڑ سکتا پھر وہ آپ کی اُسی طرح خدمت بجالاتے رہے۔ ا۔

### جوڑا پیدا ہوگا

جعفر بن صالح سے روایت ہے۔ کہ میں امام علی رضاؑ کے پاس حاضر ہوا اور عرض کیا۔ میری بیوی محمد بن سنان کی ہمیشہ ہے۔ میری بیوی حاملہ ہے۔ دعا کریں اللہ تعالیٰ لڑکا عطا فرمائے۔ آپ نے فرمایا۔ جوڑا پیدا ہوگا۔ میں وہاں سے واپس ہوا اور دل میں کہا۔ ایک کا نام علی اور دوسرے کا نام محمد رکھوں گا۔ آپ نے مجھے واپس بلایا۔ میں حاضر ہوا آپ نے فرمایا۔ ایک کا نام علی اور دوسری کا نام اُم عمرو ہے۔ جب میں کوفہ آیا۔ میری بیوی نے جوڑے کو جنم دیا۔ جو ایک لڑکا اور دوسری لڑکی تھی۔ میں نے لڑکے کا نام علی اور لڑکی کا نام اُم عمرو رکھا۔ جیسا کہ آپ نے فرمایا تھا۔ میں نے اپنی والدہ سے

۱۔ شواہد النبوة

پوچھا۔ اُم عمرو کا کیا معنی ہے۔ تو انہوں نے کہا تمہاری دادی کا نام اُم عمرو تھا۔

### عربی زبان عطا کرنا

ابو اسماعیل سندمی نے بیان کیا کہ میں حضرت امام علی رضا علی السلام کی ملاقات کے لئے گیا۔ تو عربی کا الف تک نہیں جانتا تھا۔ میں نے آپ کو سندمی میں سلام کیا۔ آپ نے مجھے بھی سندمی میں ہی جواب دیا۔ اس کے بعد میں نے اپنی زبان میں بکثرت کئی سوال کیے۔ آپ نے تمام سوالات کا جواب اسی زبان میں دیا۔ پھر میں نے آتے وقت عرض کیا۔ حضور میں عربی نہیں جانتا۔ آپ دعا فرمائیں کہ میں عربی بولنا سیکھ لوں آپ نے اپنا ہاتھ مبارک میرے ہونٹوں پر پھیرا۔ تو میں اُسی وقت عربی میں گفتگو کرنے لگا۔ ۲

### سانپ کو ہلاک کروانا

ایک شخص امام علی رضا کی خدمت میں حاضر ہوا اُس وقت آپ ایک باغ میں تھے اچانک ایک چڑیا آکر زمین پر گر گئی۔ اور پریشانی کی حالت میں آہ و زاری کرنے لگی۔ امام نے دیکھ کر فرمایا۔ اے شخص تجھے پتہ ہے کہ چڑیا نے

۱۔ نورالابصار ۱۵۹ ۲۔ شواہد النبوہ

کیا کہا۔ میں نے عرض کیا۔ اللہ تعالیٰ اور اُس کا رسولؐ اور ابن رسولؐ کو بھی اس کا علم ہے۔ آپؐ نے فرمایا۔ چڑیا کہتی ہے کہ اسکے گھر میں ایک سانپ نمودار ہوا ہے۔ جو ارادہ رکھتا ہے۔ کہ میرے بال بچوں کو کھا جائے۔ آپؐ نے فرمایا اے شخص اٹھو اور اس گھر میں جا کر سانپ کو ہلاک کر دو۔ میں اٹھا اور اس گھر میں جا کر دیکھا کہ سانپ ٹہل رہا ہے میں نے اس کو دیکھتے ہی عصا سے ہلاک کر دیا۔!

### کراماتِ سیدنا امام تقیؑ

بیری کو پھل لگ گیا:

امام علیؑ نور الابصار میں تحریر فرماتے ہیں۔ کہ امام محمد تقیؑ جواڈ مدینہ کی طرف متوجہ ہوئے۔ آپؑ کے ساتھ بہت سے لوگ آپؑ کو روانہ کرنے گئے۔ آپؑ سفر طے کرتے ہوئے کوفہ پہنچے۔ اور سورج غروب ہونے کے ساتھ دارمیت پہنچے۔ اور وہاں ٹھہرے اور وہاں کی پرانی مسجد میں مغرب کی نماز پڑھنے تشریف لے گئے۔ مسجد کے صحن میں ایک بیری کا درخت تھا۔ جس کو پھل نہیں آیا تھا۔ اور وہ کبھی بار آور نہ ہوا تھا۔ آپؑ نے پانی کا کوزہ طلب فرمایا۔ اور اس درخت کی جڑ کے پاس وضو فرمایا اور نماز کے لئے

۔! ایضاً



تشریف لے گئے۔ لوگوں نے آپ کے ساتھ مغرب کی نماز پڑھی۔ پھر آپ نے چار رکعت نفل پڑھے۔ اور اس کے بعد سجدہ شکر کیا۔ اور اٹھ کر لوگوں کو الوداع فرمایا اور تشریف لے گئے۔ وہ درخت رات ہی رات بہترین پھل سے بھر گیا۔ جب سب لوگوں نے دیکھا۔ اور اس سے بہت متعجب ہوئے۔

### سمندر اور مچھلیاں

مامون الرشید ایک دن بغداد آیا۔ اور شکار کیلئے نکلا ایک رستہ سے گزرا تو دیکھا وہاں بچے کھیل رہے ہیں۔ اور اُن کے پاس محمد تقی جواڈ بھی کھڑے ہیں۔ جب مامون آیا۔ تو بچے دوڑ گئے۔ اور امام تقی وہاں ہی کھڑے رہے۔ اس وقت آپ کی عمر 9 سال تھی۔ جب مامون اُن کے قریب آیا تو کہا۔ اے بچہ تجھے اپنے ساتھیوں کی طرح دوڑ جانے سے کس نے روکا۔ آپ نے فوراً جواب دیا۔ میرا رستہ تنگ نہیں کہ میں آپ کے لئے وسیع کروں اور نہ ہی میرا جرم ہے۔ کہ میں آپ سے ڈروں۔ ہمارا آپ کے ساتھ حسن ظن ہے۔ کہ آپ بے گناہ کو تکلیف نہیں دیتے۔

مامون نے کہا۔ تمہارا نام کیا ہے۔ اور تمہارے باپ کا نام کیا ہے؟

آپ نے کہا محمد بن علی رضا۔ مامون نے آپ کے باپ پر سلام بھیجا اور رحمت کی دعا کی۔ اور گھوڑا اپنے مقصد کی طرف چلایا۔ مامون کے ساتھ

شکاری باز تھے۔ جب وہ آبادی سے دُور چلا گیا۔ اور ایک باز پرندہ کے پیچھے چھوڑا۔ اور اُس کی نظروں سے غائب ہو گیا۔ اور پھر فضا سے واپس آیا۔ تو اُس کی چونچ میں ایک چھوٹی سی مچھلی تھی۔ جو آخری سانس لے رہی تھی۔ مامون اس سے بہت متعجب ہوا اور شکار سے واپس آیا۔ تو اسی حالت میں کھیلتے دیکھا۔ اور امام محمد تقیؑ ان کے پاس کھڑے تھے۔ آپ کے سوا باقی سارے بچے دوڑ گئے۔ مامون آپ کے قریب آیا۔ اور کہا۔ مَافِیْ یَدِیْ۔ اے محمد میرے ہاتھ میں کیا ہے۔ آپ نے فرمایا۔ اللہ تعالیٰ نے اپنی قدرت کے سمندر میں چھوٹی چھوٹی مچھلیاں پیدا کی ہیں۔ جن کا بادشاہ اور خلفاء شکار کرتے ہیں۔ تاکہ اُن کے ساتھ مصطفیٰؑ کی اولاد کا امتحان لیں۔ مامون الرشید نے کہا اَنْتَ اَبْنُ الرِّضَا حَقًّا۔ واقعی تم امام رضاؑ کے بیٹے ہو۔ آپ کو اپنے ساتھ لیا۔ اور آپ سے بہت اچھا سلوک کیا۔ اور اپنے قریب کرتے ہوئے بے پناہ عزت کی۔ اور جب چھوٹی عمر میں آپ کی فضیلت، علم اور کمال عقل کا ظہور دیکھا۔ تو اس کے دل میں آپ کی محبت نے جگہ لے لی۔ اور اپنی لڑکی اُمّ فضل کا آپ سے نکاح کرنے کا ارادہ کر لیا۔ مگر عباسیوں نے مامون کو ایسا کرنے سے روکا۔ ان کو یہ خوف تھا۔ کہ وہ آپ سے وہی عہد کریں گے۔ جو آپ کے والد سے کیا تھا۔ جب مامون نے اُن سے ذکر

کیا۔ کہ وہ آپ کو اس لئے پسند کرتا ہے۔ کہ وہ کم سن ہونے کے باوجود علم و فضل اور معرفت میں تمام اہل فضل سے ممتاز ہیں۔ تو عباسیوں نے مامون کو امام تقی کے اوصاف ذکر کرنے سے منع کیا۔ پھر انہوں نے مامون سے عہد کیا۔ کہ اُن کے پاس کوئی شخص بھیجے جو آپ کا امتحان لے لے۔

### قید خانہ سے غائب ہونا

ایک بزرگ سے مروی ہے۔ کہ جب میں عراق میں تھا تو سنا کہ کسی نے شام کے ملک میں نبوت کا دعویٰ کر دیا ہے۔ اور اُسے ایک مقام پر اسیر بنا لیا گیا ہے۔ میں بھی وہاں پہنچ گیا۔ میں نے نگہبانوں کی کچھ خدمت کی اور اُن کے پاس پہنچ گیا۔ میں نے دیکھا کہ وہ ہر طرح سے ہوش مند ہیں میں نے اُن سے دریافت کیا۔ تمہیں کیا ہوا اُس شخص نے کہا میں شام میں عبادت الہی میں اُس مسجد میں جہاں امام حسینؑ کا سر مبارک نیزے پر آویزاں تھا۔ معروف تھا۔ ایک شب میں قبلہ کی طرف منہ کر کے بیٹھا ہوا تھا اور وہ اللہ کے ذکر میں لگے ہوئے تھے۔ کہ اچانک ایک شخص سامنے سے ظاہر ہوا جس نے مجھے کھڑا ہونے کیلئے کہا میں کھڑا ہو گیا۔ ابھی تھوڑی ہی دُور گئے تھے کہ میں نے خود کو کوفہ کی مسجد میں پایا اُس شخص نے مجھ سے دریافت کیا تمہیں معلوم

۱۔ الصواعق المحرقة ص ۱۶۱ ، نورالابصار ص ۱۶۱

ہے۔ کہ یہ کون سی جگہ ہے۔ میں نے عرض کیا یہ کوفہ کی مسجد ہے۔ وہ نماز کیلئے کھڑا ہو گیا اور میں بھی اُن کا مقتدی بنا۔ فراغت کے بعد میں مسجد سے باہر آیا۔ تھوڑی دیر چلا میں بھی اُن کے ہمراہ ہولیا میں نے دیکھا۔ کہ میں مسجد نبوی میں ہوں۔ میں نے والی دو جہاں کے روضہ پر سلام پڑھا۔ لیکن وہ نماز میں مصروف ہو گیا میں نے بھی نماز ادا کی وہ باہر آیا۔ تو میں بھی باہر آیا۔ ابھی تھوڑی دور چلے تھے۔ کہ میں نے خود کو مکہ معظمہ میں پایا۔ اُس نے خانہ کعبہ کا طواف کیا اور میں نے بھی طواف کیا وہ باہر تشریف لائے تو میں بھی اُن کے پیچھے پیچھے باہر آ گیا وہ میری نظر سے پوشیدہ ہو گیا۔ اور میں نے خود کو ملک شام کی اس مسجد میں پایا جہاں میں عبادت میں مشغول تھا۔ یہ دیکھ کر میں بڑا متعجب ہوا۔ اور میری سمجھ میں کچھ نہ آیا۔ کہ ایسا کیوں ہوا۔ اگلے سال پھر ایسا ہوا کہ وہی شخص ظاہر ہوا۔ اور ساتھ لیکر پچھلے سال کی طرح پھر تارہا۔ جب میں واپس اپنی جگہ پے آیا۔ تو میں نے اُس شخص سے پوچھا تجھے قسم ہے رب قدیر کی۔ جس نے تجھے ہر طرح سے نوازا۔ جس کا میں نے مشاہدہ کیا ہے بتا تو کون ہے۔ اُس شخص نے کہا۔

میں محمد بن موسیٰ بن جعفر ہوں۔ جب صبح ہوئی میں نے یہ قصہ لوگوں کو سنایا جب یہ خبر والی شام کو پہنچی۔ اُس نے مجھ پر دعویٰ نبوت کا الزام لگا کر مجھے اسیر

کر دیا۔ اور بادشاہ کو خط لکھا۔ بادشاہ نے اسی خط کے پیچھے مرقوم کر دیا۔ جو شخص تجھے ایک ہی شب میں کوفہ سے شام اور شام سے کوفہ پھر کوفہ سے مدینہ اور مدینہ سے مکہ اور پھر وہاں سے واپس لے آیا ہے۔ اس سے کہو کہ وہ تمہیں قید سے خلاصی دلائے۔ جب میں نے یہ سنا تو بہت پریشان ہوا۔ صبح اٹھ کر قید خانہ کی جانب چلا گیا۔ تاکہ اُسے حالات سے آگاہ کروں۔ میں نے دیکھا کہ جیل خانہ کا عملہ پریشان ہے۔ میں نے دریافت کیا تمہیں کیا ہوا پریشان کیوں ہو۔

انہوں نے کہا جو شخص مدعی نبوت تھا۔ وہ کل سے قید خانہ سے غائب ہو چکا ہے نا معلوم وہ زمین میں گھس گیا ہے۔ یا آسمان کی طرف چلا گیا ہے۔

### موت کی خبر دینا

جب مامون الرشید کی موت ہوئی۔ تو سیدنا امام محمد تقیؑ نے فرمایا۔ میں آج سے تیس ماہ بعد انتقال کر جاؤں گا۔ جب مامون کی موت کو تیس ماہ ہو گئے۔ تو آپؑ نے وصال فرمایا۔ ۲

## کراماتِ سیدنا امامِ نقیؑ

درندے بھی تعظیم کرتے ہیں:

متوکل بادشاہ کے سامنے ایک عورت نے سیدانی ہونے کا جھوٹا دعویٰ کیا۔ متوکل نے دریافت کیا۔ کہ کوئی ایسی صورت ہے جس سے اس عورت کی اس دعوے میں آزمائش کی جائے۔ لوگوں نے کہا۔ اس بارے میں امام علی نقیؑ سے دریافت کیا جائے۔ چنانچہ متوکل نے امام نقیؑ کو بلایا۔ اور اپنے تخت پر بٹھایا اور اس عورت کا دعویٰ سیادت میں امتحان کی صورت پوچھی۔ آپ نے فرمایا خدا نے درندوں پر امام حسینؑ کی اولاد کا گوشت حرام کیا۔ تم اسے درندوں کے سامنے ڈال دو۔ یہ سن کر عورت نے اپنے جھوٹ کا اقرار کر لیا۔ تب لوگوں نے متوکل سے کہا۔ تم امام علی نقیؑ کا امتحان بھی اس طرح لو۔ متوکل نے تین درندے محل کے صحن میں چھوڑے پھر آپ کو محل میں داخل کر کے دروازہ بند کر دیا۔ اور خود چھت پر چڑھ کر تماشا دیکھنے لگا۔ جب درندوں نے دروازہ کھولنے کی آواز سنی تو خاموش ہو گئے۔ اور جب آپ صحن میں آئے تو درندے گھٹنے ٹیک کر بیٹھ گئے۔ آپ نے ان کے سروں اور پشتوں پر ہاتھ

پھیرا۔ ۱



## شیر اٹھ کھڑا ہوا

ایک مرتبہ ایک ہندوستانی شعبہ باز متوکل کے پاس سکونت پذیر تھا۔ جو عجیب و غریب شعبہ بازی کرتا تھا۔ ایک روز متوکل نے اس سے کہا کہ تم محمد بن علی کو برہنہ کر دو۔ تو میں تمہیں ایک ہزار دینار سے نوازوں گا۔ شعبہ باز نے متوکل کی بات سُن کر کہا۔ اچھا چند پتلی روٹیاں دسترخوان پر رکھ دو اور مجھے ان کے پہلو میں بٹھا دو۔ متوکل نے ایسا ہی کیا۔ حضرت امام علی نقی نے روٹی پکڑنے کیلئے ہاتھ بڑھایا۔ شعبہ باز نے ایسا عمل کیا کہ جس کے اثر سے روٹی اٹھ کر دوسری جگہ چلی گئی۔ اس نے اس طرح تین مرتبہ کیا۔ جسے دیکھ کر اہل مجلس ہنسنے لگے۔ اسی مسجد میں ایک قالین تھا۔ جس پر شیر کی تصویر بنی ہوئی تھی۔ امام نقی نے اس شیر کی طرف اشارہ کیا۔ کہ اسے پکڑ لو۔ وہ حقیقت میں شیر بن گیا۔ پھر اس شعبہ باز پر گرفت فرمائی۔ تو اُسے زمین میں نصب کر دیا۔ اور پھر یہ تصویر اُس قالین پر واپس چلی گئی۔ متوکل نے کئی مرتبہ عرض کیا کہ حضور اس شعبہ باز کو زمین سے نکال لیں۔ مگر آپ نے متوکل کی بات نہ مانی۔ اور فرمایا قسم بخدا تم اب کبھی بھی اس شعبہ باز کو نہیں دیکھ سکتے۔ جب وہ مجلس سے باہر آیا۔ اور پھر کسی نے بھی نہ دیکھا۔ !

۱۔ شواہد النبوہ

## پرندے خاموش ہو گئے

حضرت عبدالرحمن جائیؓ۔ رقمطراز ہیں کہ متوکل عباسی اپنے گھر میں بہت سے پرندے رکھتا تھا۔ جن کے چبھانے کا کسی کو پتہ نہ چلتا تھا۔ لیکن امام علیؑ نے جس وقت بھی متوکل کے گھر تشریف لاتے تو تمام پرندے اوب سے خاموشی اختیار کر لیتے۔ اور آپ جب گھر سے نکلتے تو پھر پرندے چبھانے لگتے۔

## ابن سعید حیرت میں ڈوب گیا

جب متوکل نے سیدنا امام علیؑ مدینہ سے عراق بلوایا۔ تو آپ سرمن رائے میں ایک ایسی جگہ مقیم تھے۔ جسے خان الصعالبیک کہا جاتا تھا۔ یہ جائے سکونت بہتر نہ تھی۔ آپ نے رفقاء میں سے ایک شخص صالح بن سعید آپ کی خدمت میں حاضر ہو کر عرض پرداز ہوا۔ اے ابن رسولؐ آپ پر میری جان قربان ہو یہ جماعت آپ کی قدر و منزلت کو پوشیدہ رکھنے اور آپ کی عزت و آبرو کو مٹانے کے لئے تیار ہے۔ اس لئے آپ کو یہ مکان جائے سکونت کے لئے دیا گیا ہے۔ آپ نے سعید کی یہ بات سن کر فرمایا۔ اے سعید تو بھی تو یہیں سکونت پذیر ہے۔ پھر آپ نے اپنے ہاتھ مبارک سے اشارہ کیا تو نہایت عمدہ قسم کے باغات رواں دواں ندیاں اور اسی طرح کے محلات جہاں پردہ نشین اور خوبصورت مستورات اور روشن

۱۔ ایضاً

موتیوں کی طرح چھوٹے چھوٹے بچے تھے۔ ظہور میں آئے صالح بن سعید کا کہنا ہے کہ میں سب کچھ دیکھ کر حیرت میں ڈوب گیا۔ اور پھر آپؐ نے فرمایا۔ اے ابن سعید ہم لوگ جہاں بھی ہوں یہ اشیاء ہمارے ساتھ ہی ہوتی ہیں۔ یاد رکھو ہم خان الصعالیک میں نہیں ہیں۔ ۱۔

## کراماتِ سیدنا امام حسن عسکریؑ

### سرکش خنجر:

ایک شخص کا بیان ہے۔ کہ میرا باپ حیوانات کا ڈاکٹر تھا۔ اور وہ حضرت ذکیؑ کے حیوانات کا علاج کیا کرتا تھا۔ خلیفہ مستعین کے ہاں ایک خنجر تھا۔ جسے کوئی بھی زمین اور لگام دے کر سواری نہ کر سکا۔ مستعین کے رفقاء میں سے ایک نے خلیفہ سے کہا۔ آپ اپنے خدام سے کیوں نہیں کہتے کہ وہ حسن بن رضا کو کسی معصیت میں پھنسا دے۔ یعنی یہ خنجر انہیں دے دیں۔ یا وہ اسے سواری میں استعمال کر لیں یا پھر یہ خنجر انہیں ہلاکت کے منہ میں ڈال دے۔ مستعین نے آپؑ کو بلوایا آپ تشریف لائے۔ تو خنجر اُس وقت سرائے کے صحن میں کھڑا تھا آپ اُسکے قریب ہوئے اور اُس کی پشت پر ہاتھ پھیرا۔ تو اُسے پسینہ آ گیا۔ پھر آپؑ مستعین کے پاس گئے۔ اُس نے آپؑ کو اپنے ساتھ بٹھا کر کہا۔ اے محمدؑ اس خنجر کو لگام دے دو۔ حضرت ذکیؑ نے میرے والد کو لگام دینے کے لئے کہا۔ مستعین بولایا حضرت آپؑ خود اسے لگام دیں۔ حضرت

ذکلی نے اس پر پکڑی ڈالی اور اسے لگام دی اور اپنی جگہ پر آکر بیٹھ گئے۔ مستعین نے دوبارہ کہا حضور زین بھی آپ ہی کس دیں۔ آپ دوسری مرتبہ اٹھے۔ اور نخر پزین کسی۔ اور پھر اپنی جگہ پر واپس چلے۔ مستعین نے عرض کیا۔ کیا ہی بہتر ہوتا۔ کہ اگر آپ اس پر سواری فرماتے۔ آپ نے اس پر سواری کی۔ اور اسے سرائے کے محن میں ہی دوڑا دیا۔ مگر نخر نے کسی قسم کی کوئی سرکشی نہ کی۔ آپ نیچے اترے تو مستعین نے پوچھا۔ حضور یہ نخر کیسا ہے۔ آپ نے فرمایا۔ مجھے آج سے پہلے اس سے بہتر نخر نظر نہیں آیا۔ مستعین نے نخر آپ کی خدمت میں پیش کیا۔ آپ نے میرے والد سے فرمایا۔ اسے پکڑو اور لے جاؤ میرا والد اس نخر کو بڑے آرام سے لے گیا۔ نخر نے اس دن سے لے کر کبھی بھی کسی قسم کی سرکشی نہیں کی۔ ۱

### قید سے رہائی

ایک شخص نے بیان کیا۔ کہ میں قید خانہ میں تھا۔ میں نے قید کی تکالیف اور تنگی معاشی کا ذکر ایک نامہ میں مرقوم کر کے سیدنا امام حسن عسکریؑ کی جانب میں بھیجا۔ کچھ تنگی معاشی کا ذکر کرنا تھا۔ جو میں شرم محسوس کرتے ہوئے نہ کر سکا۔ آپ نے جواب میں ارشاد فرمایا۔ تم آج ظہر کی نماز اپنے گھر پر ہی ادا کرو گے۔ مجھے اسی دن جیل سے رہائی مل

۱۔ شواہد النبوء

گئی۔ اور میں نے واقعی ظہر کی نماز اپنے گھر پر ہی ادا کی۔ اچانک میں نے آپ کے مقاصد کو آتے ہوئے دیکھا۔ جو میرے لئے سودیتار لارہا تھا اس کے ہمراہ ایک نامہ بھی تھا۔ جس میں لکھا تھا کہ جب بھی تجھے پیسوں کی ضرورت ہو تو بغیر سوچ و بچار کے طلب کر لیا کرو۔ کیونکہ تم جس چیز کی خواہش کرو گے وہ تم کو حاصل ہوا کرے گی۔ ۱۔

### چھٹی بات ظاہر کرنا

ایک دفعہ کا ذکر ہے۔ کہ ایک شخص نے بیان کیا۔ کہ میں نے سیدنا امام حسن عسکریؑ سے ایک مسئلہ دریافت کرنے کیلئے ایک خط تحریر کیا۔ اور میرا خیال تھا کہ چوتھے روز بخار کے متعلق آپ سے دریافت کروں۔ لیکن یہ تحریر کرنا بھول گیا۔ آپ نے جواب میں تحریر فرمایا۔ کہ تمہارے مسئلے کا جواب یہ ہے۔ اور تمہارا یہ خیال بھی تھا۔ کہ چوتھے روز کے بخار کے متعلق دریافت کروں لیکن تم بھول گئے۔ یہ آیہ شریفہ کاغذ پر لکھ کر گلے میں ڈال دو۔ میں نے ایسا ہی کیا تو بخار سے نجات مل گئی۔ ۲۔

### جتنی تمنا اتنا عطا

محمد بن علی بن ابراہیم نے بیان کیا۔ کہ مجھ پر روزی میں کمی ہوگئی۔ میرے باپ نے مجھے سیدنا امام عسکریؑ کی خدمت میں حاضری کیلئے کہا۔ کیونکہ آپ سخاوت میں

سفیۃ الاولیاء شہزادہ داراشکوہ قادری ۲ شواہد النبۃ

معروف زمانہ ہیں۔ میں نے باپ سے دریافت کیا۔ کیا آپ کو اُن کا علم ہے؟ انہوں نے کہا انہیں میں اُن سے واقف نہیں ہوں۔ اور نہ ہی میں نے آج تک اُن کی زیارت کی ہے۔ چنانچہ ہم اپنے مقصد کیلئے سفر کے لئے تیار ہوئے۔ میرے باپ نے مجھے رستے میں کہا۔ ہم حاجت رکھتے ہیں اگر وہ ہمیں پانچ سو روپے عنایت فرمائیں۔ تو دو سو روپیہ سے ہم کپڑے خرید لیں گے اور دو سو روپے کا باقی سامان خرید لیں گے۔ اور ایک سو روپے سے چھوٹی موٹی اشیاء خرید لیں گے۔ پھر میں نے دل ہی دل میں خیال کیا۔ کہ ہو سکتا ہے کہ آپ مجھے تین سو روپے عنایت فرمادیں۔ تو میں سو روپے کے کپڑے سو روپے کا دیگر سامان اور سو روپے کا گدھا خرید کر کے کوہستان چلا جاؤں گا۔ پھر جب ہم نے آپ کے دولت کدہ پر حاضری دی اور منہ سے کوئی بات نہ کی۔ آپ کے غلام نے باہر آ کر کہا۔ علی بن ابراہیم اور اُن کا لڑکا محمد اندر آجائیں۔ ہم نے اندر جا کر آپ کی خدمت میں سلام عرض کیا۔ تو آپ نے سلام کا جواب دے کر فرمایا۔ اے علی تمہیں آج تک یہاں آنے سے کس نہ رو کے رکھا۔ میرے والد نے عرض کیا۔ حضورؐ میں اس حال میں آپ کی خدمت میں آتے ہوئے بہت شرمندگی محسوس کرتا ہوں۔ پھر جب ہم باہر آئے تو آپ کا غلام ہمارے پیچھے پیچھے آیا۔ اس نے ایک تھیلی جس میں پانچ سو روپے تھے۔ میرے باپ کو پیش کر دی۔ اور کہا کہ اس میں پانچ سو روپے ہیں۔ دو سو کپڑے کے لئے۔ دو سو تاج کے لئے۔ اور ایک سو دیگر اخراجات کے لئے۔ پھر ایک اور تھیلی مجھے دے



کر فرمایا۔ اس میں تین سو درہم ہیں، سو درہم کپڑوں کے لیے، سو درہم دیگر اخراجات کیلئے اور ایک سو درہم گدھا خریدنے کیلئے اور بہتر یہی ہے۔ کہ کوہستان کی جانب نہ جانا۔ کسی اور جگہ چلے جانا اس جگہ کی طرف اس نے اشارہ بھی کیا۔ پھر میں نے اس جگہ جا کر عقد کر لیا۔ اور اسی دن مجھے دو ہزار درہم حاصل ہوئے۔

### سیدنا امام مہدی علیہ السلام

سیدنا امام مہدی علیہ السلام کے وجود پر تمام علمائے امت کا اتفاق ہے۔ سوائے گروہ خوارج کے۔ یہ وہ بدترین گروہ ہے، جنہوں نے مولانا علی کرم اللہ وجہہ کیلئے کفر ثابت کیا۔ یہ وہ گمراہ فرقہ ہے۔ جن کی صفات خود نبی کریم صلی اللہ علیہ وآلہ وسلم نے ارشاد فرمائیں۔ اور بقول حضرت عبداللہ بن عمرؓ کے کہ یہ جہنم کے کتے ہیں۔ ان کے نظریات کو علماء امت نے تسلیم نہیں کیا۔

### اہلسنت کا اختلاف

اہلسنت کا اس بات میں اختلاف ہے۔ کہ سیدنا امام مہدی علیہ السلام کس کی اولاد سے ہونگے۔ ایک گروہ کہتا ہے۔ کہ سیدنا امام مہدیؑ، حضرت امام حسنؑ کی اولاد سے ہونگے اس گروہ نے سنن ابی داؤد کی روایت کو بطور دلیل پکڑا ہے۔ دوسرا گروہ کہتا ہے۔ کہ امام مہدیؑ حضرت امام حسینؑ کی اولاد سے ہونگے۔ اور اس حدیث

! ایضاً

کو بطور دلیل پیش کیا ہے۔ کہ حضرت حذیفہؓ سے روایت ہے۔ کہ نبی کریم صلی اللہ علیہ وآلہ وسلم نے ارشاد فرمایا۔ اگر دنیا میں ایک دن بھی باقی رہ جائے تو اللہ تعالیٰ اُس دن کو لمبا کر دے گا۔ یہاں تک کہ میری اولاد سے ایک شخص کو بھیجے گا۔ جس کا نام میرے نام کی طرح ہوگا۔ یہ سن کر حضرت سلیمان فارسیؑ نے عرض کیا۔

مِنْ آيٍ وَ لَدِكَ يَا رَسُولَ اللَّهِ

یا رسول اللہ آپ کے کس بیٹے کی اولاد سے مہدی ہوگا۔  
آپ نے فرمایا۔

مَنْ وَلَدِي هَذَا وَضَرَبَ يَدَهُ عَلَى الْحُسَيْنِ ا

امام حسین پر ہاتھ رکھتے ہوئے ارشاد فرمایا۔ میرے اس بیٹے سے۔

### دوسرا اختلاف

علماء اہلسنت میں سے ایک گروہ کا نظریہ یہ ہے۔ کہ حضرت امام مہدیؑ کی قرب قیامت ولادت ہوگی۔ اور دوسرا گروہ غیبت کا قائل ہے۔ جو حضرت مہدیؑ کی غیبت کے قائل ہیں۔ اس میں بڑے بڑے محدث اور صوفیاء کرام شامل ہیں۔ جیسے امام عبدالواہاب شعرانی رحمۃ اللہ علیہ وغیرہ۔ جو علماء کرام غیبت کے قائل ہیں۔ وہ مندرجہ ذیل واقعات کو بطور دلیل پیش کرتے ہیں۔ جیسا کہ علامہ سبط ابن جوزی نے تذکرۃ الخواص میں لکھتے ہیں۔

ا ذ خَارَ الْعَقْمَانِ فِي مَنَاقِبِ ذَوِي الْقُرْبَى ص ۱۳۶ ، ۳۷

وَهُوَ مُحَمَّدُ بْنُ الْحَسَنِ ابْنِ عَلِيِّ بْنِ مُحَمَّدٍ بْنِ عَلِيِّ بْنِ مُوسَى بْنِ جَعْفَرِ بْنِ  
مُحَمَّدِ بْنِ عَلِيٍّ بْنِ حُسَيْنِ بْنِ عَلِيٍّ بْنِ أَبِي طَالِبٍ

وہ محمد بن حسن عسکری بن علی نقی بن محمد تقی بن علی رضا بن موسیٰ کاظم بن جعفر صادق بن محمد  
باقر بن زین العابدین بن امام حسین بن علی مرتضیٰ بن ابیطالب ہیں۔ امام شہینجیؑ نے  
نور البصار میں شیخ ابو عبد اللہ محمد بن یوسف بن محمد کے حوالہ سے لکھا ہے کہ وہ اپنی  
کتاب ”البدایہ فی اخبار صاحب الزمان“ میں لکھتے ہیں کہ امام مہدی علیہ السلام کے  
غیب ہونے کے بعد وہ زندہ اور باقی رہنے کی دلیل یہ ہے کہ ان کی اور عیسیٰ بن  
مریم، خضر، الیاس کی بقا اور کانے دجال اور ابلیس لعین جو اللہ کے دشمن ہیں کی بقا کو نہیں  
روکا گیا۔ کتاب دست سے ان کی بقا ثابت ہے۔ سید مومن شہینجیؑ فرماتے ہیں کہ  
صحیح یہی ہے کہ امام مہدی، امام حسین کی اولاد سے ہیں۔ امام شعرائی جیسے قطب  
نے ”الْبُدَايَةُ وَالْجَوَاهِرُ“ میں لکھا ہے۔

الْمَهْدِيُّ وَلِذَا الْحَسَنِ عَسْكَرِيٍّ

کہ امام مہدی علیہ السلام امام حسن عسکری کے بیٹے ہیں۔ آپ کی ولادت پندرہ  
شعبان ۳۵۵ ہجری ہے۔

شکم مادر میں کرامت

حکیمہ عمہ ابو ذکی نے بیان کیا کہ ایک روز میں حضرت امام ابو محمد کی خدمت

میں حاضر ہوئی۔ تو آپؐ نے فرمایا۔ اے عمہ ابو ذآج کی شب ہمارے ہاں قیام کرو۔ کیونکہ آج رات اللہ تعالیٰ ہمیں کچھ عطا کرے گا۔ یعنی ہمارے ہاں کچھ پیدا ہوگا۔ میں نے کہا حضرت یہ بچہ کس سے پیدا ہوگا۔ جبکہ حضرت زرجس سے حمل کے کوئی آثار ہی نظر نہیں آتے۔ آپؐ نے فرمایا۔ اے عمہ زرجس کی مثال حضرت موسیٰ کی والدہ جیسی ہے۔ اس لئے ان کا حمل ولادت سے پہلے ظاہر نہیں ہوگا۔ حضرت عمہ نے کہا۔ میں نے یہ رات وہیں کاٹی۔ جب آدمی رات ہوئی تو میں نے اٹھ کر نماز تہجد ادا کی اور حضرت زرجس نے تہجد کے نفل ادا کیے میں نے دل ہی دل میں کہا۔ کہ صبح ہونے کو ہے۔ مگر جو حضرت حسن عسکریؑ نے فرمایا ہے۔ اس کے آثار نظر نہیں آتے۔ تو حضرت ابو محمدؑ نے مجھے آواز دی اے عمہ جلدی مت کرو۔ میں اُسی کمرے میں جس میں حضرت زرجس تھی واپس چلی گئی۔ آپؐ مجھے راستے میں ملیں آپؐ پر لرزہ طاری تھا۔ میں نے انہیں پکڑ کر سینے سے لگایا۔ اور سورہ اخلاص، سورہ القدر، اور آیہ الکرسی پڑھ کر آپؐ پر دم کیا۔ آپؐ کے شکم سے آواز سنائی دی جو کچھ میں نے پڑھا تھا۔ آپؐ کے بچے نے بھی وہی پڑھا۔ پھر میں نے مشاہدہ کیا۔ کہ تمام گھر نور سے منور ہو گیا۔ اور حضرت زرجس کا بچہ زمین پر سر بسجود ہے۔ میں نے بچے کو اٹھا لیا۔ تو حضرت ابو محمدؑ نے اندر سے آواز دی۔ اے عمہ میرے بچے کو میرے پاس لاؤ۔ میں بچے کو اُن کے پاس لے گئی۔ آپؐ نے بچے کو اپنی گود میں بٹھا کر اپنی زبان اس کے منہ میں ڈال کر فرمایا۔ ”اے میرے بچے بحکم الہی گفتگو کر۔“

پس بچے نے کہا۔ شروع کرتا ہوں۔ اللہ کے نام سے جو رحمن درحیم ہے۔ اور زیادہ کیا اُن لوگوں کو جو کمزور ہیں۔ اور ہم کو اسکو امام اور وارث بنائیں گے۔ اس کے بعد میں نے دیکھا کہ سبز پرندوں نے مجھے پکڑ لیا ہے۔

حضرت ابو محمدؑ نے ایک سبز پرندے سے فرمایا۔ اسے پکڑ کر اس کی حفاظت کرو۔ یہاں تک کہ اللہ تعالیٰ ہمیں اس بارے میں حکم دے۔ اللہ تعالیٰ ہی اس امر کو پہنچانے والا ہے۔ میں نے حضرت ابو محمدؑ سے دریافت کیا۔ یہ دوسرے پرندے ہیں۔ آپ نے فرمایا۔ یہ حضرت جبرئیلؑ ہیں۔ اور دیگر رحمت کے فرشتے ہیں۔ پھر فرمایا۔ اے عمہ اس کی ماں کے پاس واپس لے جاؤ۔ اور تو آنکھوں کی ٹھنڈک حاصل کر۔ اور غم نہ کر اور یہ معلوم ہونا چاہیے۔ کہ اللہ تعالیٰ کا وعدہ سچا ہے۔ لیکن اکثر لوگ نہیں جانتے۔ حضرت عمہ آپ کو آپ کی ماں کے پاس لے گئی۔ جب آپ کا تولد ہوا۔ تو آپ ناف بریدہ اور ختنہ شدہ تھے۔ آپ کے دائیں جانب بالشت بھر لہائی میں یہ کلمات مرقوم تھے۔

جَاءَ الْحَقُّ وَذَهَقَ الْبَاطِلُ إِنَّ الْبَاطِلَ كَانَ نَرَهُ قَدْ

حق آیا باطل بھاگا۔ بے شک باطل ذلیل در سوا ہونے والا ہے۔ ا۔

ذرا پردہ اٹھاؤ

ایک شخص نے بیان کیا۔ کہ میں ابھی ابو محمدؑ کی خدمت میں حاضر ہوا۔ تو میں نے آپ

ا۔ شواہد النبوة



کے دائیں طرف ایک مکان دیکھا۔ جس پر پردہ پڑا ہوا تھا۔ میں نے کہا۔ حضور آپ کے بعد صاحب امر کون ہوگا۔ آپ نے فرمایا۔ ذرا پردہ اٹھاؤ۔ جب میں نے پردہ اٹھایا۔ تو ایک چھوٹا سا بچہ نہایت حسین و جمیل اور پاکیزہ جو دائیں رخسار پر تل رکھتا تھا۔ گیسو کندھوں پر بکھرے ہوئے تھے۔ باہر آیا اور حضرت ابو محمد کی گود میں بیٹھ گیا۔ آپ نے فرمایا یہ تمہارا صاحب امر ہے۔ اس کے بعد وہ بچہ زانو سے اٹھا۔ حضرت ابو محمد نے فرمایا۔

يَا بُنَيَّ اَدْخِلُوا اِلَيَّ الْوَقْتَ الْمَعْلُومَ

اے بیٹے وقت معلوم تک اندر داخل ہو جاؤ وہ بچہ گھر چلا گیا۔ میں اسے دیکھتا رہا کچھ وقت کے بعد حضرت ابو محمد نے فرمایا۔

”اٹھو اور دیکھو کہ گھر میں کون ہے“

جب میں نے گھر میں دیکھا تو مجھے کوئی بھی نظر نہ آیا۔ ا۔



## شجرۃ الذهب

یا الہی رحم فرما مصطفیٰؐ کے واسطے

یا رسول اللہ کرم آلِ عبا کے واسطے

دین کی ایمان کی خیر اہل دین ایمان کی

یا الہی انبیاء و اولیاء کے واسطے

اور طفیل اہلبیتؑ پاک اولادِ رسولؐ

اللہ اوبد عشقِ اصحابِ حدی کے واسطے

نور سے جاری لطائف ہوں طفیلِ مصطفیٰؐ

مشکلیں حل کر علیٰ مشکلِ کشاء کے واسطے

حسن، حسین و عابد کے طفیل

باقرؑ، جعفرؑ، کاظمؑ و علی رضاؑ کے واسطے

امام تقیؑ، علی نقیؑ و حسن عسکریؑ کا واسطے

رحم فرما امام مہدیؑ مقتدا کے واسطے



فاطمیہ پبلیکیشنز

